

ارطغرل :

محاربه مکتوبلری

عثمانی و ایتالیا محاربه سنه دأر ترجمان حقیقت
غزته سیله نشر اوانان مکتوبلری محتویدر :



مرحقی محفوظلر
امضاسز نسخلر ساختدر



[ترجمان حقیقت مطبعه سی]

۱۳۲۸

بر صفحه جدال

درنه میدان حربی - ۲۰ کانون ثانی ۳۲۷

آفریقا چوللرینک سینهنسندنه، شورا جغنده، اجنغده بور
قاباران كو چوك كو چوك ته جكلر نظریمزه جسمیم باقانلر قدر
مخوف کورونمکه باشلامشکن، درنه یه یاقلاشدجه ایش بسبتون
ده کیشمکه، داغلر سلسله لر تشکیلیه اکتساب عظمت ومهابت
ایتمکه باشلامشدی. بز چوللرک حار، یاقیچی قوملرندن چیقمش،
عثمانی ناموسی کی یوکسلمش تپه لره ارتقا ایش، درنه یه پک
یاقلاشمشردق. قلبمز وطن محبتیه دولمش، وطن ایچون تریبور
چیرینیور، ووریور: برصدای غایی، اوت هاتی برصدای بزه
(ایلری!) قومانداسنی ویریوردی. بو صدا اوزریمزده
غریب تأثیرلر اجرا ایدیور، یولده تصادف ایتدیکنز عربان،
بدویلر، اوقلبلری حسیات وطنپرورانه ایله مشحون، وطن
امدادینه قوشان بو مجاهد انسانلر قادینلرینه، چوجوقلرینه
وارنجیه قدر رهگذاریمزه دوکولرک بزه محبتلر ایشار ایدیور.
بزی تقدیس ایدیور، تجیل ایدیور، آلقیشله یوردی.
عثمانیلر آره سندنه کی آهنگ وفاق واتحادی پارالامق ایسته ین،
زالال محبت واتحاده زهرلر قاتمنه ارغراشان پک چوق نامردلری
اوتاندیره جق برماهیتی حائر اولان شو کیفیت اوزرینه بوتون

عثمانلیلرک نظر دقتنی جلب ایتمکی بروظیفه وجدانییه بیلیرم
واونا سردلره دیرم که : بو وطنده ، بو ، اوغرینه چار فدا ایتمکدن
اجتناب ایتمدیکنز طو پر اقلرده یاشایان انسانلر آره سنده برسوء تفهم
اوله بیلیر ، فقط نفاق و شقاق یوقدر . واولاماز ، بونی ایجاد ایدنلر
سنلر سیکیز . عثمانلیلری بر برینه دوشورمک ، وطنی خفیره هواناک
ممانه یو وارلامق ، قهر ایتمک ، پارالامق ، تولدیریک و صو کرده
بو انقاص مؤلم اوزرنده بايقوشلر کبی ، خرابه زاره مشتاق
زواخف وحشرات کبی باشامق ایستیورسکیز ! نهوت ! سنلر
عثمانلیلرک بر برینی سومسنی آرزو ایتمیور ، وطنی مادی و معنوی
ضررلره دوچار ایدیورسکیز .

شوقلی فریادیمی ، متمادیاً وجدانمی یاقان بو حسیات
جانسوزی بورا چقده کسمکه مجبورم . میزهر طرفدن اوزریمزه
توجه ایدن بو انظار محبت اورتیه سنده یورییور ، قوشیور ،
اوچبوردق . سزی تأمین ایدرم که اوپایانی بولناز چوللرک ،
بوتون بو مملکتلرک شیمدییه قدر بوبله بر آسایش و انتظام
کوردیکی بر زمان اولمامشدر . حکومته انقیادک ، اوامر دوتیه
اطاعت و محبتک ادوار اولیه بی آکیران بدوی قبائل آره سنده کی
بو قوت عظمتی عمللره حیرت ویرر . عربلرک (جیش) دیدکلری
اردوگاهه درت ساعت قدر بر مسافه من قالمشدی که رهکندا .
ریمزده مهیب بر اوچورم ، قورقونج بروادی آچیلدی .
طاشدن طاشه آتلایهرق ، بعضاً توقف و بعضاً سرعتله یوریمک
مجبوریتنده قالهرق بو دیک ، غیر منتظم تپه بی ایندک . آرتق
(وادی درنه) ایچنده یول آ ایوردق .

ایکی طرفزده آسمانه دوغرو فیلامش یوکس-لمش ،
کسکین قیالقلریله برمنظره مخوفه اظهارایدن داغله قوری
وادینک شوراسنده بوراسنده کیم بیلیر هانکی برزلزلهک
صدمات قهاراسیله دهوریش ، یووارلامش یورلرجه طون
جسامتده یکپاره قیالر بولتیور ، باریک الک قورقونج نقطه-سند
دوران وکیم بیلیر هانکی برطوفانک سوروکلیوب کتبردیکی
یکپاره برطاشک وسطندهکی یاریقده بیانی برزیتون آغاجنک
تنت ایدوب نشوونما بولدیغی کوریلپور . داغلهک سینده متینده
کیم بیلیر هانکی عصرک انسانلری ایلهدهلمش بووحشی جبالک
یکانه آثارمدنیه-سندن عبارت کبی کورینن مربع الشکل مدخلریله
مغاره لر مشهود اولیوردی . انظاردقت نه قدرمدفقانه وموشکافانه
بوطاشلری ، قیالری تدقیق ونفتیش ایدرسه ایتسون ممکن دکل
بوقوووقلر آراسنده یشایان ، بو قبالی مغاره لر قیالر آراسنده
عمر کچیرن عربلری کوره مز . آماندن کان وبرصدای هانفی بی
آکدیران متین برسس بعضاً طبقات هواییه بی اهتزاز
کتیریور ، داغلهرد ، قیالره عکس ایدیور ، بوسس صوریور :
(من هو !) -- کیمدو او -- اک متین قلبلری رعشه دارایدن
بوصدانک صاحبی آرامق ، بولق ، کورمک ممکن دکلر .

کیم اولدیغمز آکلاشلقدن صوکره ایلریل یورز .

آقشامک ساعت اونبری اولمشدی که : اردوکاهک بواندیغی
جباله یتیشمشدک . جبل احضرک بوذروه سنه طیرمانمق اینچین
دیزلریمزد قوت قلوب قالمدیغنی آکلامق ایسته یوردق . بو

صرب اراضیده یول آلمق، مناعت طبیعیه سی تصورک خارچنده اولان بو طوپراقلری ؛ بوداغلری ضبط ایتماک ایتالیا نلرک کاری دکادر . سینیور جیولیتینک شامپانیا بخاریله آلوده دماغی، طرابلس قنوجاتیلله (!) مشبوع افکاری بیلله بوداغلرک حریم وبلند شواهنه ایریشه مز ..

قاردهشم ناجی « برعصر محاربه » دیمشدی . بن، شرائط حاضره داخلنده « بیک سنه حرب ! » دبیله بیلیم ؛ ملت عثمانیه به ؛ مظفریت قطعیه احراز ایده جکمزه وایتالیانک سیزم ومقهور کلدیکی ره دونه جکنه تأمینات ویره بیلیرم .

بز طیرمانیور، متصل حیقیوردق . غروب اولمش، بز دهه حالا اردوگاهه یتیشه میوردق . قوماندانلق چادیری، اوکنه کلدیکمز زنن ساعت کیجه نیک برینی بولمشدی . قبالقی جبالک ذروه سی بردوزلک عرض ایدیور، اردو چادیرلرینی بورالره قورمش بوانیوردی . چادیر قاپوسنده کلکون رنگی، اولانجه عظمت وشوکتیله بر عثمانی سانجی تموج ایدیور ؛ سماده قمرک نشر ایتدیکی نورلر ، بر کلنجک چیچکنی آ کدیران بو کوزهل سانجی نظرربا برشکله صوقیور، بواردوگاهده عثمانلی شوکتی بتون شمشه سیله نظرلره چارپیور ، کوکلری تفریح ایدیوردی . درنه یه ایتالیانلرک دست قهر وظلمنده ایگه بن اوبلده یه جریان ایدوب کیدن صویک منبجی عثمانی پنجه آهنینی ایچنده ، مجراسی تبدیل اولمش ، شهر صوسز وقوب قورو براقلمش اولدیغی حالده آفریقا بلادینی ، بو آرسلان یتاغی ،

عثمانی یوردینی تسخیره یلته نین (!) فکرسنر ایستای نیک قور قاق
عسکری پوصوی آچق ایچین اواسون بر تشبته، عسکری بر
خروج حرکتی اجراسنه بیله جرأت ایده میور ؛ دونمسی
سایه سنده بارینه بیلدکلری نفس درنده ؛ یوزلرجه طوپک ،
متعدد سپرلر واستحکاملرک آرقه سنده طاوشانلر کبی محصور ،
لرزان وخائف یاطیور ؛ سپرلرندن بش دقیقه اق بر محله بیله
ایلریله مکدن عاجز بوانیور . سزی بیلدیکم بالجه مقدسات
اوزرینه یمین ایله تأمین ایده رم که بوسوزلرمده، مبالغه مغالطه
یوقدر . احتمال که وطنداش لریمز آراسنده وقوعات حربیه نیک
صورت جریاننه دأر کلن تلغرافلره اینانمانلر بر انور ، فقط
کوز کورمه یجه اینانمق حقیقه مشکلدز .

اردوگاهک منظره سی پک علوی ایدی . بر قاج آی اول
یکدیگرینه قورشون آنان قبائل عرب فوج فوج عثمانی بایراغی
آلته قوشمشلردی . بو محاربلرک قیافتی ، بو مجاهدلرک کوچوک
بر رسم کچدینی کورمک بیله دشمنی تتره دییور . نهوت !
احتمال که شو تعبیری تمجیله کوریور سکز ! عسکر ایکن نفرت
وبلاکه بوتون آثار مدینته اعلان حرب ایله مش عد اوئسان
بوبدویلر بوکون وطن محبتک نه اولدیغی ، قلبلرنده برکنجینه
کرانها کبی حفظ ایتمکلری ایمانلری قدر تقدیر ایتمشلره
انتظام عسکرینک تواید ایلدیکی هر درلو محاسنی ادراک ایله
عسکر ایکه پک زیاده ایصینوب صوقولمشلردر .

بو جمله دن اولمق اوزره هنوز تشکیل ایدیلن ونامنه

(محافظة بلوى) نسميه اولئان قطعه عسكرى بهى ذكر ايدى بيليرم .
اراضينك هزدر لومساءده سندن استفاده ايدى رك غايت الويريشلى
محاربه ايمكه آيشمش اولان مجاهدلردن ؛ انك كزیده شيخ
وقبائل رؤساي اولادلردن تشكيل ايديلان بو قطعه او قدر
كوزل برمنظره عرض ايدركه، حيران اوله مق قابل دكلدر .
هان كاملاً ماوزر تفنكلريله مسلح اولان بو مجاهدين سپاه
بطانيه لره بورونورلر . ايكيشر ايكيشر ديزيله رك بر طابور
تشكيل ايدرلر كه بونلر بر حربدن عودنده ويا خود هر كون
تعيندن دوندكلرنده قوماندان چاديرى او كترن صره لرله كچرك
قبو او كنده اولانجه ششمه سبله طائفه انان وهان باش قوماندانك
بك يقينده بولئان عثمانلى سنجاغى، اوكلكون بايراغى، وطن
بولنده دو كوان مبارك عثمانلى قانى آكديران او محتشم لوى
اسلامى سلاملا يوب كچرلر . بونلر ك تعينات ومعاشات مقابله
برر يومه لرى واردر كه هفته باشلرنده چاوشلرى ضابطلرينه
مراجعت ايدى رك آلير . بو طابور دن فرار ايدوب كيدرك
والده سنك چادرنده ياتان بر كنجى پدرى قواندن طوتوب
كتيردى . وبونك غير موافق ويا قيشميه جق بر كيفيت اولديغى
آكلاده رق اولادى تكرر تسليم ايتدى . بو كنج محزون ،
محبوب، سائقه جهل ايله يادىغى شوق باحتك عفونى رجا
ايدىوردى . هر قيله نك ضابطانى واردر . عربان قطعاً ضابطس
حركت ايمزلر . عربانك ميليس تشكيلاتى تحت انتظامده در .
بو ميليسلر انده كى سلاحك تاثير حقيقيسى كوستره جكنى

آکلامه نیجه قطعاً آتش آچماز. حربده تصرفه رعایت ایدرلر.
دشمنك آوجی خطلی بونلرك كیذرکاهیدر. تهلکه دن قورقمازلر
یاغمور کبی یاغان شراپنلر آلتنده ایلریله یین برعرب مفرزه سی
بو آتشدن قطعاً متأثر اولماز. دشمنی بکلر، فرصت بولنجه
آنی وشدبد هجومیله نتیجه قطعیه بی الده ایدر. اوچ کنج
مجاهدك قوجه برطابوری بوزدیغنی سویلرسم حیرتکنزی
موجب اولمه ملیدر. بوکنجلر ایلریله مشلر، دشمنك جناخندن
عادتا آرقه سنه یاقین بر موضعه صوقلمشلر، طاشلر آراسنده
مکمل سپرلر تشکیل ایتشلر، منتظر بکلورلردی.

دشمن آوجیلری، ایلری خطلری کندیلرینه پک یاقین
کچوب ایلریله دیکی حالدیه بیله بونلر حرکتسز دوریورلردی.
برقاچ دقیقه سوکره بو اوچ مجاهدك آچمش اولدیغنی آتش
دشمنی آرقه دن وورمه باشلامشدی. دوشمنلرك مقداری
برقاچ دقیقه سوکره چوغانجه ذاتاً بدوی نامنی دویار طویماز
اندن سلاخی، بئندن جیخانه وپلاصقه نی آتهرق سبکبار
قاچان دشمنك یوزی کری به دوندی. ضابطلر نفرلری برر
برر قوللرندن طوتوب ایلری به سوریوردی. کلن ضابط
دوشدی. طویجی بوراسنی قوی برمفرزه ایله طوتاش ظنیله
آتش آچدی. باران بلاکی یاغان شراپنلر، مسکت دانه لری
آلتنده هرکس بو اوچ قهرمانك محو اولوب کیتدیکنی ظن
ایدیوردی.

چونکه اونلر طاشلرکی جامد، حرکتسز بواندقلری

نقطه‌ی محافظه‌ده اصرار ایتمکده ایدیلر . بر ساعتی متجاوز دوام ایدن بومهاک آتشدن سوکره پیاده تکرار ایلرله مکه باشلامشدی . بودفعه آرتق بونلرک کورلدکلرینی قطعاً مأمول ایدیوردق . دشمن عین وضعیته کلدکدن سوکره بوکنجلر تکرار آتشلرینی آچدیلر و اک روحلی نقیاطه بحق قور شونلرینی اصابت ایتدیرهک طابورک تکرار بوزدیلر ؛

قاچان نفرلرک بعضیلرینی بر بیکباشی قولاغندن طوتهرق زورله خط حربه سوق ایدیوردی که بیننه اصابت ایدن برقورشون، طابورینک ناموس عسکرینسی اولسون قورتارمغه اوغراشان بوزواللی (!) بیکباشی بی‌ده خاک هلاکه سردی . احتمال پایا حضر تلبینک دعاسی برکاتیه بوکا موفق (!) اولمشدر . آرتق طابور انهزام تام ایچنده ، صیاد اوکننده پریشان قوشان جیلان سوریمی کی قاجیور، بتون قوتلرینی طبانلرینه ویرهن ایتالیانلر، بو آفریقا فاتحلری (!) او طرابلس قهرمانلری (!) سلاحنی ، چیخانه‌سنی، قساطوردسنی، قابوطنی ، مطره‌سنی چانطه‌سنی والحاصل صیرتنده آغیراق ویره‌بینه جک هرنه‌سی وارسه جهه‌سنی آتهرق استجکاماره دوغری عاداتا اوچار کی قاجیوردی . انسان دشمنک قیمت عسکریه‌سنی صفر کورنجه مکرسه مایوس اولوروش اکر ایتالیا نیک مسائل سیاسی‌ده کووه‌ندیکی اردولری هپ بویه ایسه خرافاتدن بحث ایتمه‌یورم . بونلر اویله جلی برز حقیقت‌که مطلقا کورملی و تقدیر ایدیلیدر . عربانی آله ایتدم ظنده

بوئمان ایتالیانلرک نه قدر یا کلاش بر آدیم آتدیغنی ایشته وقوعات
کوستریور . بز بونی رأی العین کوریور ، عادتاً اکلایورز .
ایتالیانلر بزم فصل حیات کچر دیکمزه ، فصل یاشادیغمزه
حیرت ایدیورلر مش ، طوتیلان بر اسیر بو حقیقتلری بزه
آکلادی .

حتی کچنارده ایتالیان افرادی آراسنده بر عصیان باش
کوستر مش و بو طابورلر تبدیل ایدیلسدر ، (سوق سلطانی)
نامی ویریلن میدان هر کون مجاهدین ایله طولمقده ؛ بوده باشقه
بر اکلنجه تشکیل ایتدیلمکده . ایتالیانلردن اغتنسام ایدیلن
هر نوع مال غنائم ؛ اعلا تره یاغ ، پرنج ، شکر و الحاصل خواجه
ضروریه مزک همان کافه سی بو بازارده موجوددر . هیچ بر کیمسه
یوقدرکه یوزنده علامت یأس و بی تابی کورواسون . هر کس
شاد ، هر کس متین القلب و حربک دوامی ایچین دعاچی ؛ بعضاً
حربی اونوتوبده اطرافه باقنجه کندیمی محتشم بر بنایر موقعنده
ظن ایدیورم . عربان آره سند ؛ دولاشیرکن کورمش اولدیغم
آثار حرمت عادتاً وجدانی یاقیور . چونکه بر قاج کشیلر
بو عربانک بزه مطیع و منقاد اوله بغنی دکل بلکه بزه دشمن
اولدقلرینی و اوله جقلرینی سویلدکلرینی اولجه ایشتمشدم ،
ضابطانه ایدیلن حرمت و رعایت پک بیوکدر . بر عرب ،
ضابطنک وورولوب دوشه جکنه کندیسنک پارچه پارچه
ایدیلسنه راضی اولور . بیلیم که بزنه دن شمعی به قدر اویومش ،
بوصاف قلبی ، نجیب و علوی وجدانی انسانلرک احتیاجاتی

دوشونمه مش، روحلرینی تدقیق ایتمه مشز . . . ، هر طرفدن،
بلاد اسلامیه نك هر نقطه سندن بورالره آقوب كلن اعانات يك
كوزهل تاثیرلر یاپیور، ملیسلرله دیگر مجاهدینك باشنده كاملاً
ضابطلری واردر که بونلر عین زمانده پاره لرینی ده آنلردن آلورلر.
بووجهله آرالرنده فوق الاماده برموانست حاصل اولمشدر .
ارزاق وسائر نك كلوب کیتیمی مشکلاتی و مصارفانی داعی
اولمغه بوندن واز کچلمش و حسن موافقتلریله کیندی لرینه یومیهر
تعین ایدلمشدر .

عربان شمدی یه قدر کورمدکلری اطببا و باخصوص
اوپر اتورلرک یایدقلری عملیاته ، خسته خانه لره يك موافق
و مکمل بر اسم بولدی . جمله سنه بردن و طویدن (جراحی)
نامنی و یردی ، ذاتاً بوذکی قومك اسم و یرمدیکی هیچ برشی
یوقدر . یکی کوردیکی هر شینه بر اسم طاقار . مثلاً مترالیوزك
اسمی (طریبه) در [۱] بوندن سوکجه صیق صیق مکتوب
یازه جمعی ظن اندرم . درنه جوارى مظفریاتی بزده اولدیغی کبی
بنغازی ، طبرق موفقیاتی ده بزده در . ایتالیا ندره حسراندن
بشقه برشی دوشمیور .

کچنلرده طبرقده ایتالیا ندرک و یرمش اولدیغی ضایعات
اولدقجه مهمدر . درنده ضبط ایدیلن مترالیوزلر و تفنگلر
برچوق ایشه یارامقده ، جیخانه صندوق صندوق ترک ایدلمش
بوانریغندن نوکنمسی احتمالی همان همان مفقود بولنمقده در .
دیبه بیلمر که ، ایتالیا ضابطلری ایچین کلن قونسروهلر ،
[*] انسانی شامیردان دیمکدر .

سبزه‌لر اکثریتله بزه نصیب اولمقده و بووجهله بعضاً غدامزى
بیله ایستالیانلر تا مملکتلرندن کتیره رنک تهیئه ایتمش بولمقده در.
بومکتوبه بوراده خاتمه چکمهک مجبوریتده ایم چونکه
وظیفه باشنده بولمق لازم کلور .



دويفولر

برنجى قسم

درنه ميدان حربى — ۲۱ كانون ثانى ۳۲۷

اردوگاهك استناد ايتديكى جبلار ، عثمانلى نامنى تقدیساً
عادتا تتره بور، واديلر، عربلرک بوروندکلرى بياض احراملرک
تموجاتيله قيام محشره اوغرامش کي، متحرک وسيل مجاهدين
دين وطن ايله دولمش، هرکسک يوزنده نور مسرت پارلايور،
شن وشاطر سيمالرده خنده لراوچيور، کوياکه: بويوک برکونک،
برعيد عظيمک ادراکيله عالم يرندن اوينامش؛ هرکس بربرنجى
تبريک، هرکس بربرنجى تسعيد ايدييوردي . اردونک قلبکاهنده
اولانجه شانى ، عصرلرجه دوام ايدن احتشاميله دانغه لانان
مبارک سانجاق صانککه بو مسرته اشترک ايتمش ، چيرينيور،
آل اتکلرينى دشمنه دوغرى اوزاتهرق اورايى ، ايتاليانلرک
يد ضبط و غضبنده بوتان درنه يى، اوزواللى اسيرى تخلص
ايده جکلره کوسترييور؛ کوياکه اسان حاليله :

— نى دشمن استحکاملرينک اوزرينه، درنه نك ، بتون

جهانک بالاسنه ديکيکيز !..

دييور، اويله لطاقلر صاحيورکه: هر موجه نك قلبلره بخش
ايلديكى حس علوى ايله انسان برقاج ايتاليانى آياقلىنك آتنده

کورییور . اوخ ! . بو سانجاق ؛ اوت بوسنجاغك ، عصر لرجه
بر موفقیتدن دیگر بر مظفریتسه اوچان بو شانلی سانجاقك
هر غمزه کلکونی انسانی تسخیر ایدیور ، وجدانی یاقیور ،
او غمزه کلکونه فدا اولق ، جان ویرمك عادتنا بر هیچدن
عبارت قالیور .

ای بهارک کوزل کوللرندن ، تکمیل چیچکلرندن ، بتون
بدیعه لرندن دها کوزل اولان سانجاق ! ای عثمانلینک سنجاغی !
بیم سنجاغم ! .. س نك او عظمتلی تموجاتک بزده باشقه باشقه
تأثر لر اویاندیریور . سنی لایق اولدیغك موقع احترامه
چیقارمق ایچون ایسته بتون عثمانلیر یکوچود چالیشیور .

قارئلرم بی معذور کورسونلر ؛ بن بر سانجاقك ، آماقانی
شانلی بر سانجاقك تموجاتنه عاشقم ! اوننی دائماً یوکسکده ، اوننی
دائماً سالمالرده ، بلوطلرک فوقنده ، اواحتشامده ، اونورده کورمك
ایسترم !

شمسک نشر ایلدیکی حرارت استانبولک حزیران اوائلنی
آکدیریور ، براز یاقیور ... وقت زوالی براز کچمش ایدی له :
کلن خبرلر ، بویون بر مؤدده ظفر قدر جمله مزنی مسرور ایتمکده
بولتیوردی . شمالی آفریقانک ، بورالرك الكجسور ، اکنهرمان
اولادلرندن بری اولان (براعصه) قبیله سی کلیور ، هر آغزندن :
— براعصه کلیور ! رجال البراعصه کلیور ! .. آوازه لری
ایشیدیلیوردی . عربان ، قبیله قبیله ، شیخلرینت ریاستی آنتنده
اردویه اتحاق ایتمکده ، بزم امیدلریمزی ، وطنی مدافعه ایچین

بسه دیکمز آرزوی شدیدہ تقویہ بخش اولقده ایدی . براعصه ! .
ایشته میدان غزا و مجاهده یه قوشان عظیم بر قبیلہ که : شمدی یه قدر
حکومت عثمانیه یه بیله حقیله اطاعت ایتمه مش ، مأمور لرینی
طانیامش ، فقط شمدی اولجه طانیمدینی دواتی ، وقبر مزنی
سانجاءك علوتی ایچین فدای جانہ قوشیور ، غزا میدانہ جان
آتیورنی . . باش قوماندانلق اردوسنك بویوك بر قسمی
اساسان شکل ایتمش (عبدات) ، (عائله المنصور) ، (عائله الغیث) ،
اولجه کله رك قبیلہ قبیله اردوکاه قورمش ، سنوسی زاویهلری
اخوانی قوتی تزینید و حتی دوبالا ایله مشدی . اوکده ومنتظاماً
حرکت ایدن بشیوزہ قریب براعصه سواریری بتون دنیانك
اك ماهر جندی لرینی حیرتده براقه جق بر حالده ایلریله یور ،
قوماندان ، ضابطان ، عربان و الحاصل بتون اردوکاه استقبال لرینه
شتاب ایدیوردی . اوچ بیک پیاده دن زیاده اولان پیاده لری
صقلر تشکیل ایله مشلر ، سوارینك آرقه سندن کورینیوردی .
بن بو عرب دلاور لرینك مفتونی یم ، قهرمانلق لرینك ، سلا حشور -
اقلرینك تقدیر کار بر عاشقی یم . . .

زروه جبالك واسع سطح مستویسنه ایریشن سواریلر
دوردیلر ، شیخ المشایخ و شیخلر ایلریله یه رك بنمازی داراخر بی
باش قوماندانك ، اوسویملی سیمالی ، نازك ، متفت ، فدا کار
وخاصه قهرمان (انور) ك یاننده اخذ موقع ایتدیلر . رسم
خوش آمدی ، مصافحه لر اجرا ایدلدی . بو مصافحه لرده
او قدر درین برصمیمیت ، روحه تأثیر ایدر ، او یله بر خالصیت

واردی که، بونی تصویرده هر قلم عاجز در . بو کون بر عید ملی،
بر یوم قدسی و علوی ایدی . قلبدن قلبه زلال محبت آقیور ،
روحلریمز عادتاً جانلاریمش ، قنادلاریمش او چیوردی . مراسم
مخصوصه بیتدکدن سوکره سواریلر مانوره اجراسنه باشلادیلر .
بو جنسکاورلرک آت سورمه سنی، درت نعله کیدن بر آت اوزرنده
تفنک، روولور، قلنج استعمال ایتمسنی کورن مطلقاً حیرتبر
ایچنده قالبردی .

ایتالیان سواریلری آتندن اینمکسزین سلاح قوللانمبور،
مطلقاً آتدن اینمک ، سلاحه داورانمق ایجاب ایدیوردی .
حالبوکه مجاهدلریمز درت نعله ، ییلدیرم کبی کیدن آتسک
اوزرنده مکملاً تفنکنی دولدیریور ، هدفه چویریور ،
آتیور، ووریور، قارغی و سونکوسنی فوقالحد بر سرعتله
قوللانقدن باشقه روولورینی ده استعمال ایدیوردی .

آره مزده کی اک کوچوک بر اختلافدن مسئلهلر ایجادینه ،
وقوعاتلر احداثه چالیشانلر شودقیقهلری ایجه ادراک ایتملیدر که
اوده (براءصه) قبیله سیله (عییدات) قبائلی آره سنده مدهش
برقان دعواسی جریان ایتمکده بولنیوردی . ایشته بو دعوالر
بوکون بتون اونودولمش ، جمله سندن کاملاً واز کچیلمش،
بدوی عربان بیسه زمانک ، زمان سیاستنک اینجه لکنی ادراک
ایتمش، قان دعواسندن، وطنداشنی اولدیرمکدن صرف نظرله
خارجی و عمومی دشمنه قارشنی یورومشدی آه ! . . .

نه اولوردی؛ حال بدو بسته بر اقدیغمز شو و طنداشلریمز قدر
بز شهر لیلر، بز، بالجمله فضائل اخلاقیه واجتماعیه بی، وطنپرور لکی
هیچ کیمسه به ویرمه یئرلر شو قدر حسن فداکاری ایله متحسس
اولسه یدق!.. شهر لرك كورولتیلی حیاتی بیلمم که: اخلاقزی
نه دن بو قدر افساد ایتمش؟ بز هر امورده یا لکز بر بریمزك
کوزینی چیقارمغه چالیشمقدن باشقه برشی یا پیورز. هر بریمز
دیگر برینه قصور بو ایور، بوله مازسه بهتان اییدیور، حالبو که
هر فردك کندی قصورینی، کندی عیب ونقصاتی کوره رك
نفسی اصلاح ایتسی صلاح عمومی بی موجب اوله جفنده شبهه
بو قدر. ایشته بو چوللرك صاف محیطنده یشایان شو بدویلر،
اخلاقاً بزه نه درجده فائق اولدقلرینی کوستردیلر. دهها بر
چوق اسباب تفوق بواندیغنه ده سزنی تأمین ایدرم.

تکمیل قبیله لرك برلشدیکی او معظم اردوگاه، محترم
بریکو جودی سررض اییدیور؛ بیکلرجه انسان، قارده شجه سنه
بر برینه صارلش تأیید محبت، تأکید مردت و صمیمیت اییدیوردی.
بو علوی، بو محترم منظره هیچ بر زمان کوزیمت او کندن
کیتمه به جکدر. شمدی به قدر یکدیگرینه خصم جان یشامش
بو انسانلری شو میدانه جلب ایدن، او قیرمزی بایراق
آلتنده طو پلایان قوت عجبا نه ایدی؟.. هر درلو مقدساتی
حقیر کورمکه یلته نین بعض سبکمزان، فیلسوف کچنلر بو کا عقل
ایردیره مز. بز، بیلمم که نه دن عادات ملیه مزك، اخلاق
دینه مزك هر یرینی ییقمغه، بالطه لامغه چالیشیورز؟..

بوکون ناموس وطن ، ناموس ملی بزم دائماً حقیر کورمک
ایستہ دیکمز ایستہ بومقدسات سایہ سنده یشایور ، شمشہر
صاچیور ، عثمانی ناموسی ، عثمانی سانجائغنگ شرف وشانی
آنجق بوسایہ دہ یوکسہ ایور ، یوکسہ ایور ، آسمانہ قدر ارتقا
ایدیور ، اوروپا دول معظمہ سندن معدود قوجہ بر حکومت ،
ہردلو وسائط مکماہ ، عسکریہ مالک اولدیغنه رغماً بوندیغی
نقطہ دن برخطوہ آریلہ میور ، برہزیمتدن دیگر بر مغلوبیتہ
دوچار اولوب کیدیور ، والحاصل خسران ایچندہ یوزیور .
غاغبروا یا . . .

عجبا بولوحہ غرا شہر لردہ یشایان وطنداشلرم ایچین
برمنظرہ عبرت تشکیل ایدرمی ؛ بوکون عثمانی قلندجی کی
کسکین ، مجاہدین قورشونی قدر نافذ وقبار آوروپا سیاستک
اوکنہ دورمقلغک آنجق اتحاد ایہ ممکن اولہ جغنی عجبا ادراک
ایدہ مہین قالدیمی ؟ ہیات ! . . . فقط بن اولیہ بر محیط ایچندہ
یشایورم کہ اوراد ، سنلک بئک بولنیور ، ہرکس بر بریلہ ودا .
کاراقدہ ، ولسپروز لکدہ مسابقہ ایدیور ، بکوچود برکتہ
تشکیل ایدن بر آووج قہرمان ، قوجہ ایٹالیا اردوسنی طوییلہ ،
مترایوزیلہ ، تفنگیہ ، اسلحہ حکامیلہ والحاصل بالجملہ ترتیبات
مکماہ عسکریہ سیلہ درنہنک ، اما یالکزد درنہنک ایچندہ محصور ،
خائف و پریشان ترہ تیور

بو ؛ آت ادک بر ٹمرہ سی ، ثمرہ اعجاز کارسی دکل دہ
یاندہ در ؟ اتحاد بومہ جزوہ علویسنی دہ — حرص وحسدلہ —

كورمك ايستهمهين ازلى كورلره دها باشقه نهياپيله بيلير ؟ .
عربانك ، ميليسلرك بو اتحاد صميمانه سینه دها زياده برقوت
ويرمك اوزره علما وبلغاي عربدن (صالح الشريف اتونسي)
حضرتلري ميدان خطابتنه چيقدى . بيكرجه مجاهدين دين
اطرافته طوپلانميش ، اسان عربك فصاحت و بلاغت اعجاز
كاريسي ديكه يور ، حضرت صالح سويله يور ، وسويلر كن
وجدانك فرياديني يوكسليديور ، كوزلرندن آقان ياشلري
ضبط ايتمك ممكن اوليور . تونسي ، جزايري واك صكره
فاسي مثال كوسترييور ، هم آغلايور ، هم ده خطبه سنده
دوام ايدييوردي .

بونطق بليغ و وجدانيدن مکتوبمك ايكنجی قسمنده

بخت ايده جكم .



ایکنجی قسم

درنه میدان حربی — ۱۹ کانون ثانی ۲۰۱۷

اردوگاه شمعی غایت مهیب و علوی بر منظره اکتساب
ایتمشدی . آیات قرآنیہ دن استعانه ایله اوزون مدت دوام ایدن
بونطقک تأثیریه متحسس اولیان هیچ بر قلب متصور دکلدن .
حضرت صالحک نورنی سیمای مبارکندن ، آق صقائندن
آشانی اینجی دانه سی کبی یوارلانوب آقان کوز یاشلری ،
بو محترم مجاهدک ، بو فاضل شیخک ضرب نطقنه باشقه بر قوت ،
باشقه بر تأثیر بخش اییدیور : او ، هم آغلا یور ، هم سویله یور ،
و بتون عربان ، مشایخ ، ضابطان ، بتون اردوگاه کوز یاشلری
دو کیوردی .

نطقنک ختامنده جهاد اینچین بر عهدا جرایلدی که بو عهد زمان
سعادتده وقوع بولان عهد نامه پیغمبری بی آکدر یوردی . ای تالیانلرک
وطندن چپمه سندن مقدم هییچ کیسه نیک دیگر بر مشغله ایله
اوغراشیه جغه . هییچ بر کیسه نیک دیگرینه فنا معامله ایتمه یه جکنه ،
اولینجه وطنده دشمن کزدیر مه یه جکنه نام الهمی و پیغمبری یه
پیمان اینلدی . بر طرفدن غلیان حمله هوایه سلاح آتالار
بولنیور ، دیگر بر طرفده آرهلرنده قان اولان ایکی مسلمان

دعوادن واز کچمش ، بری دیگرینی عنون ایدهرک مصافحه
ایدیور ؛ عسکر ، ضابط ، قوماندان و الحاصل هرکس سرپا
مجم بر مسرت کسیامش ، سرورندن آغلاپوردی . .
باش قوماندان نائب السلطان و وکیل الخلیفة الاسلام اولدیغندن
اولا مشایخ عربان و بدهه بالجمله مجاهدین اللرینی ، دیزلرینی
اوپیور ، آندن بر توجه ، بر فاتحه بکله یور ، بوکا نائل اولان
اوکونیکی بالجمله امورینک حسن تمشیته ایمان کامل ایله اعتقاد
ایدهرک کیدیورکه بو حال الان دوام ایتمکده در . (انور) ی
چادیرینک اوکنه چیقمش ، نجیب سیاسی و بوسه یایه باشقه بر
مهابت و علویت بخش ایدن صقالیله کورن کنج ، اختیار بالجمله
مجاهدین کچرکن مطلقا یاننه واره جق ، انی اوپه جک و فاتحه سنی
طلب و نظر خوشنودیسنی قازانمغه اوغراشه جقدر . مجاهدین
بو حال ایله اودرجهده اکتساب قوت ایدیورکه دکل ایتالیان
عسکری ، جبال متسلسله بیله آنزک هممات قهرمانانه سنه
تاب آور اوله میور . .

میدان مجاهدهیه آتیلان بو عربان صوقیلیور ، دشمنک
تا قلبکانه کیرهک مؤثر بر ضربه مخوف ایله بو قورقاق
متجاوزلرک بسبتون امید و خیاللرینی پریشان ایدوب براقیور .
(خاصه) قبیله سنک قوماندانی « اتحاد و ترقی » مرخصلرندن
ممتاز بکدر . (عواقله) نک بر قسمنه از میر تعقیب اشقیبا سیار
مفرزه لر قوماندانلغندن مستعفی بیلدیزلی چرکس اشرف بک
قوماندا ایدیور . اردونک دفتر داری اتحاد و ترقی مرکز

عمر میدی مرخصلرندن خطیب شهر عمر ناجی و معاونی، افراد جمعیتدن درویش بکلردر . (عائله المنصور) قبیله سنه جمعیت مرخصلرندن چرکس حتی بکله عبدالرحمن بك قوماندا اییدی . ز . الحاصل شوئی دیبه بیلیر که باش قوماندانن نفرابه وارنجه یه قدر بو طاغیرده، وادیلرده وطن ایچین دیدیشن، چائیشان، اوغراشان اتحاد و ترقینک فداکار و قهرمان اولادلریدر . انسان نه طرفه باقسه اتحاد و ترقینک علوی بر ائینه تصادف ایتمه سی ممکن دکلدر . بو دفعه مرکز عمومینک، اخوان جمعیتک اعانه سیله کوندردیکی هلال احمر هیئتیده مواصلت ایتدی . و الحاصل وطن ایچین اتحاد و ترقی ارلانجه قوتی، اولانجه همیتله چالیسیور . بیلیمورم عجبا مخافلری نه یاییور ؟ نه ایله اوغراشیور ؟ . بونک تدقیقنه ده افکار عمومی ملتی توکیل اییدیورم . . . علویتدن بحث ایدر . اردوگاهی و عثمانیلینک عظمتی سویلرکن بر قاچ سطر جفی اولسون یازمه مقلغم لازمدی؛ فقط اجبار نفسه موفق اوله مدم . . .

دون عربلرک (روایات) تعمیر ایتدکاری ایلری قره غونندن بر سواری کلرک دشمنک ایلریله مکده اولدیغنی خبر ویردی . اطرافده (سلاح باشنه : . . .) سسلری دوییلیور ، طونجی حاضرانیور، مترایوزلر جیخانهنی استرلره یوکلدیوریوردی : اون دقیقه طرفنده حاضرلانیان عسکریمز، مجاهدین طرف طرف یوریمکه، دشمنه قارشو ای یلمده باشلادی . طویلر کلیور، بزه باشقه بر قوت، باشقه بر چویکلک، باشقه بر سرعت ویریوردی .

شرق قواندن طوچجی و بر مقدار پیاده بورییور ، براصه
قبیله سی غربدن ایلیلییور ، بز مر کزدن وادیر ایچنده یول
آلیوردق . ایلیری قره غوللری میزی کچک ، مدافعه صرتلرینک او بر
طرفی آشرق یوله قویولدق . دشمنک سپرلری استحقاملری
کورینیور . بو استحقاقاتا تل مانعلر کردییی آکلاشادییی کی
ترصد ایچین اخشابدن قوللر انشا ایتمکده اولدیغی آکلاشادیوردی .
بزم بلا پروا مهاجمه یه حاضر ندیغی میزی کورن دشمن ، طوچجیسی
هان کری یه چکهرک قاچدی کتدی . . انسان بو ساخته قهرمانرک
جسارته عادتا کولیور . بیک درلو موانع و سپرلر آرقه سنده
بولنان ایلیری قره غوللرینی بیله کیجه لری کری یه چکهرک بزه
یاقین بر اقمقدن تحاشی ایدییور . بوکا مقابل مجاهدلر میز ناصل
ایلیلییور . کیجه لری بونلرک ترک ایتدکلری سپرلری طوته رق
صباحلین کلنلرک اوزرینه مدهش بر آتش آچور . دشمنی
وورییور ، چیخانه سنی ضبط ایدییور ، نهایت کری یه چکیلوب
آلدیغی غنائمی کتیروب تسلیم ایدییور . بو کون ینه درت
صندوق متالیوز چیخانه سیله قوجامان بر قبان کتیردیلر .
قورت تلکی و بوکی حیوانات وحشیه صیدنده قوللانیله .
بیله چک اولان بو قبان ایکی مقوس ویره کچمش اییی قوی
و متین بای ایله سیوری دیشلری بولنان بر آغزدن عبارتدر .
کیجه تا قوللرک بولندیغی و نوتجینک اولدیغی محله قدر
صوقیلان بش مجاهدن بری بو قبانه باصمش و طوتیلمش ،
رفقاسی هیچ تلاش ایتمکسزین ایشلرینی بیتیره رک طوتیلان

آرقداشارینی همان اموزلرینه آلدقلری کبی قاچر مشلر و صبا حله بن
قپان ایله برابر اردوگاهه گلشلردی . قپانک دیشلری قهرمان
مجاهدک باجقلرینی زده له مش . یارالامشیدی . در حال یانسمان
یاییلدی و کندیلرینه . کافات نقدیه ویرلدی .

بر هجوم قطعی ایچون ندار کاتده بولنمقده یز ، بو خصوصده
جریان ایدن مداکرات نتیجه یه واصل اولمشدر . یارین ویا
اوبرکون اجرا ایدلسی محتملدر . هر حالده تلغرافله ده اول
خبر آ ارسکوز . بنده تفصیلاتی بازار کونده ریرم .

وطن ایچون هر درلو محرومیته قاتلانمی کوزینه آلان
بزم کبی انسانلرک سایه ملتده هیچ بر احتیاجی قالمیور . ارزاق
بک مبدول ، جیخانه و سلاحیزی جانسز دشمنمز تهیه ایدوب
بزه ویرمکده در . نته کیم بنم تفنک ، بلاصقه ، چانطه و جیخانه ،
قصا طورده کاملاً خالص ایتالیان مالیدر . بعض رسملر
جیقارتیورز که کونده جکمی وعدایدرم ، ملتدن بزه دعا و معاونت ،
بزدن وطن ایچین اولونجه یه قدر جالیشمق ...



درنه میدان حربی - ۲۱ کانون ثانی ۳۲۷

بنقو دی رومانک افلاسی - پاپانک عسکری تقدیمی هیچ تاثیر
ایجیور - ایتالیانلر بالکنز فرار ایدیور .

انسانیتک درجه تکامله واردینی ؛ مدنیتک اوج ترقی
و اعتلایه صعود ایتدیکی و فوق العاده ارتقایه واصل اولدینی
ظن اوانان شو و عصرک انک قاننی صفحاتی آراسنده عثمانلی -
ایتالیا حربی ذکر ایتمکسزین کچمک هیچده موافق دکلدن .
او ایتالیا که تعصبی ترک، مدنیت حاضرینی قبول ایتمش، و اوروپا
منظومه دولیسی آراسنده کویا بر موقع مستثنا صاحب اولمش،
مملکتک محتاج اولدینی بالجمله آثار مدنیتی بحق ایفا و وجوده
کتیره رک، ایتالیانلری ادوار سابقه تک میراث تعصبندن .
پاپانک نفوذ سیاسی و حکمداریسندن قورنارمش، اولانجه
معنایه صاحب قدرت و شوکت (!) بالخاصه حامی عدالت
و حریت (!) بردوات معظمه ظن اوانورکن بر اشقیبا چنه سنه،
بر حیدود تجاوزینه بکزه بن هجومیله ماهیت حقیقه سنی عثمانلیلره
بلکه بتون دنیایه آکلا تمشدر . ایشته بو ایتالیانک صوات
عقورانه سی مقابله بنده بر لحظه دوچار تردد اولان قهرمانلر
وطنلرینک امدادینه یتشدکن صوکرده مسئله بسبتون باشقه
بر شکه کیرمشدر . عثمانلی ساحالارینک دور و تقشینه مأمور
توقاد طور پیدوسنی علی الغفله طریق سیرنده باصان ایتالیا .

حیدود کیلری، آدریاتیق ده کزینہ بفرحق دوکش اولدقلری
خون مظلوم واملکونی شمدی فائض مرکب حسابیلہ
اودہ یورلر . اوکون توقادہ قوماندا ایدن قهرمان طورغوردک
متانتی . سرین قان و اعتدال دمنی ، اوزرینہ هجوم ایدن بش
ایتالیا قورصان کیمسنگ سریع آنشی طوپلری ، یاغمور کبی
یاغان دانه و مر میاتی اخلال ایدمه مشدی . بوکون طرابلس
وبنغازینک قیزغین قوملری . درنهک حار ، سرت یاچپین
قایلری اوزرنده چارپیشان بر آووج عثمانلی دلاورلرینک
ایتالیان سریع آنشی بظاریالرینہ قارشى قولاندقلری ماوزرلر
آوروپانک بومنتظم عسکرینی (!) رومانک بو قهرمان اولدلرینی
(!) شاشقین ، پریشان ایدوب براقیور ، بو آفریقا فاتحلری
(!) وطن عشقیله ینان قلب صاحبی براقچ عسکرک و بر آووج
کوکلو وفدا کارانک اوکنده هیچ اولمازسه ثبات ایدوب
موقلرینی اولسون محافظیه چالیشملری ایجاب ایدرکن یک
چابوق طابورلرینی ، آلایلرینی ، براقیرینی براقه رق داغیلوب
قاچیورلر ، برحالدہ که آرقه لرندن عربک مشهور آتلری بیله
یتیشمکده عاجز قالیور . معاهدات دولهتک ، تعهدات سیاسیهتک
هیچ بر قیمت و اهمیتی قالمدینی شو عصره . انسانلرک ادوار
سالفده بیله رعایت ایدمکدکلری بالخله حقوق انسانیهتک زیر
وز بر ایدلدیکی شوزمانه بیلمم که تاریخ نه دییه جکدر ؟ بیچاره
وطنی محیط اولدینی ظلمت کثیف اینچدن چیقارمغه اوغراشان ،
ملتتی ارشاد و حقوق حاکمیتتی اننه تسلیم ایله انسانلره لایق

بر ادارهٔ منتظمه تشکيلته نجاییشان عثمانلیلره، بزله، نهوت! ..
هیچ کیمسه نك اراضی و املاکنده کوزی اولیوب یالکز
وطنمزه سعادتلر جلبنه جالیشان بزله آوروپایلر، بعض
آوروپا پرست انسانلر متعصب دیرلر. . . بیلیم که بزم تعصبم
نه دن بو قدر مدنیلرک کوزلرینه دیکن اولیور؟ بن اوتهدنبری
ادعا ایدردم که بز عثمانلیلر متعصب دکل بالعکس بزه تعصب
اسناد ایدنلر متعصبدر. نمونه سی ایسه آوروپاده جریان ایدوب
هر کون کوردیکمز وقوعاندر. عثمانلی آوروپاسنی قانلره
بویایان بلغاراشقیاسنک، روم چتهلرینک، قاتولیک پروپاغاندالرینک
بتون تظاهراتی یالکز اسباب سیاسییه عطف ایتمک اک برنجی
خطادر، بز زمانلر اسلامیتی اورتهدن قالدیرمغه جالیشان
متعصب آوروپانک دونکی عثمانلیلر، بزم بابالریمز علیهنده
تشکیل ایتدکلری اهل صلیب سفیرلرینی اوقدر مصارفات
و اهمیتلریله برابر بوکونکی آوروپا مدنیلری (۱) در خاطر
ایده میورسه بز یک اعلا خاطرلیه بیلیورز. چونکه تاریخ
اوکزده قانلی صحیفی آچمش، بزه ماضینک بتون فجایعی،
الملرینی کوسنروب دورییور. بوکون علیهمزده آچیلان
بو حرب ایشته ادوار سالفه صلیبیوننک اولادلرینک دماغنه
نقش ایتدیکی افکارک بر نتیجه طیمیه سیدر. آوروپانک هر نره سنده
اولرزه اولسون وقوعبولان اک بیوک حادثه لر بیلیمه یزکه
نه حکمتدر کوچولور، کوچولور، عادتا برهیچدن عبارت
قالیر. لوندره سو قانلرنده طویلر ایشلر، قیامتار قوپار قوجه

انگلتريه حكومتك بر قاج بيجاره اوزرينه چكدىكى سلاح مدهشه
هيچ كيمسه آغزىنى آچماز . مسلمان مملكتلرينه . مسلمان
بلادينه هر نوع تجاوز ايديلير هيچ كيمسه نك يوره كى اويناماز ،
اوروپا ماداملرينك . مادموازللرينك حسيات شفقتكاريسى
دوييلماز ، فقط تور كياده كو چك بر مسئله اولديمى بتون انظار
عالم اورايه ديديلير ، هر طرفدن حقارتلر ياغار ، بزي مدنيتسز
بولور . عبادتخانه لره قدر دست تسلطنى اوزا تمقدن حيا ايمه ين
آلچق بر چته نك تعقيبى اينچين كوندريلن عسكركلر ك عاداتا
ناموسلرينه قدر تجاوز آتار مدنيتدن صاييلير (۱) . غرپده .
فاسده فرانسزلك دوكدكلى بى كناه . مسلمان قانى . شرقده
روسيانك ايرانى يومتق ، آتى بيك سنه لك بر مدنيتى محوايتك اينچين
سيكيرلرينه دو قونماز ، دو كيلن بومظلومين اسلاميه قاننه هيچ
چويرديكى دولابلر بالولرده عربان كزده اوروپا ماداملرينك
كيمسه آچماز ، فقط عثمانلير استانبولدن كوپكارى خيرسز
اطهيه سوردىمى بتون دنيا نك حقارتى اوزر يمزه توجه ايدر ،
عجبا بونلر اوروپا ليارك تعصلرندن باشقه برشيدنمى ايلارى
كلبور ؟ هلالى آفرى قادن چيقارمق اينچين قوريلان دولابار ،
چوريلن فيرلداقلىر بك اسكيدر . بر اين قونفر دسنده طرابلس
غرب حقنده بعض مدعياته قالقان ايتاليا مرخصلرينه قونفره
اعضاسى كوشمىدى . افريقانك تا اعماق قابنه صليبى عومقغه
اوغراشان مته صبلر آراسنده پاپا هنوز عرض وجود ايمه مشدى .
نهایت اوده ميدان سياسته آئيلدى . ثروتك بويوك بر قسمله

تشکیل ایدیلن بانق دی روما طرابلس ولایتی داخلنده اجرایی فعالیت ایدہ جک ، قبائلک اخلاق و آداب دینیه سنی اخلال ، اسلامی دوچار ضعف و قوتیر ایدہ جک ، پاپانک پارہ سی ایشلہ - یہ جک ، ثروتی آرته جق ، نفوذی زیادہ نشہ جک ، وبر زمان سوکرہ ، ثوت بر زمان سوکرہ ایتالیا مک براسین قونفرہ سندہ خندہ بہ دوچار اولان مطابی حق ایدلمش بوانہ جق ، هلال طرابلس و ماحققانندن چیقاریلہرق آنک نورانی موقعنه بر صلیب دیکلہ جک : . . . وھیچ دوشونلمہ مشدی کہ او طوپرافلرک بر صاحبی ، حقک مدافعه سی ایچین جان فدا سندن چکینیمہ جک اوصاحبک فداکار اولادلری واردر ! . . پایا آتی ایچین امید وار ، مذہب خیالات ایچندہ بشایور ، بر طرفدن تزید ثروتہ دیگر طرفدن تقویہ نفوذ و قوتہ اوغراشیوردی . بر آن کلدی کہ بوتون بویالدرلی خیالاتک تحقق ایدہ جچی زمان ورود ایتمش کبی کورلدی . تعصب دینیه بی رفع ، پاپانک نفوذ مادیسنی محو ایتدیکنی ظن ایدن ایتالیا حکومتی پاپانک مأمورلری انہ کچش ، اونلر مقام حکمداریدن غیری بتون جائز اهمیت و صلاحیت مأموریتلری استیلا ایتمشدی . آوروپا سیاستنکده موافق کوردیکی بر زمانده بنغازی قونسولوسی قرہ دن مصرہ عودت ایدیوردی . پاپانک بو مأموزی آقریقہ اقباعہ سنک شمال چوللرینی کچیور ، عربان ایله تماسده بوانیمور ، کویا اونلری اغفال ایدیور ، اطماع ایدیور ، قدرت عثمانیہنک نازلیندہ ، نہ درچہده بواندایقنہ دائر زاپورلر ویریوردی .

باق دی رونا سرمایہ پی حاضر لہ مش ، ورود ایدن راپورلر
کاری تمامیاہ کو - نر مشدی (۱) ایلاک طوب پاطلادینی ، عثمانی
قانی آدریاتیق د نرینی آلارہ بویادینی زمان پاپا مظفریتسدن
پک امین ؛ عسکری ، برتنزہ عسکری بہ چیقیور ، بتون دنیا
غالبیتی بلا شبہہ ایتالیا نلرہ بخش ایدیوردی . فقط بوکون
هرکسک قذاعتی باشقہ لشدی . ایتانیا دونما طوپلرینک ایریشدیکی
مواقعدن خارجه چیقہ میور ، پاپک نفوذ معنویسی سکتہ دار ،
روحانیتی ، عسکری تقدیسی کار ایتیور ، ایتالیا ن افرادی
پاپادن آلدقلمری معنبوع محافظہ نسخہ لرینک سایہ حمایہ سندہ ینہ
مجاہدینک قورشونلرینہ هدف اولوب کیدیور . جزئی بر
مئات ؛ ناوس عسکری پی اواسون قورتارمق جہتی ہیچیج
کیسہ عقلنہ بیلہ کتیر میور . بونجہ مصارف ، بونجہ جان ،
بونجہ انسان بیہودہ یر تلف ایدلکدن واز کچیلیمیور .
والحاصل بر حرب کہ بادیلری خسران ایچنسدہ یانیور ،
وطن مدافعلمری قہرمانلر موقعنہ صعود ایدیور . . ہیہات !
بو عصر مدنیتدہ دوکیلن ، ہبا ایدیلن بوانسانلرہ ، بوقانہ یازیق
دگیدر : ...

فجرک دامن آفاقی آلارہ غرق ایدرک اورتہ لنی تنویرہ
باشلادینی بر صرہدہ پاطلایان طوپلرک صداسی بزی جادرلریمزدن
طیشاری بہ چیقارمشدی . بز دشمنک هر حرکتدن امین ایدک .
اونک تجاوز ایتک ، باصیقین یایمق ممکن دکل حدی دکلدن .
بو اولہ بر حقیقتدر کہ اردومزک دومن نفرینہ قدر هرکسک

عقلی ہوگا۔ مشدور . سریع آتشلی بطاریاں عجایبین ایشلہ یورہ
ایتالیانر هجومی ایدیوردی برقاچ دقیقہ صوکرہ حقیقت
آکلاشیلدی . فقط طویجی، مترالیوز حاضر لائمش، پیادہ
وکولیلر سلاحرینی طاقمش، سواریلر آتلیرنہ آتلامش،
باش قوماندانک امرینہ انتظار ایدیوردق . ایلری قرہ غولریمز
تکاملہ دشمنہ صوقلمش، بر حالده کہ فجرله برابر کندیلرینی
دشمن سپرلری ایچنده بولشدی . قوماندان بعض مهم ملاحظت
عسکریه نتیجہ سی حرب قطعی بی هنوز تنسیب ایتیمور، بناء
علیه حربدن تحفظ اتمک کمزی امر ایدیوردی . شجاعت
وبسالتلریله قابلرینہ صیغہ منان عربان دورمیور . هجوم ایدیور .
بر حالده کہ ایتالیان کشف قوللرینک انسان چیقہ ماز ویور بیہ من
دیہ و بردیکی راپورازہ رغماً بدویلرک اورالردن آتش آجسی
بونلری شاشیردیور، تفکرینی اوموزہ ویروب ہم قاجیور
هم آرقیہ سلاح آتیوردی . دوه سنی کودهن برچوبان ایتالیانلرہ
پک چوق طوب جیخانہ سی یاقدیردینی کبی یقینلرده بردنبرہ
ظهور ایدیورن برایکی مجاهد بسبتون پای ثبات و متانتلرینی
لرزه دار ایدیور . «بدوینا» فریادنی باصان طابانی قالدیرییور،
بر حرب دکل عادتاً بر قومدیا اجرا ایدپلیور . بو حاللری بیستیکمز
جهتله طوب سسلرینہ هیچرہ اهمیت ویرمیوردق . یاریم
ساعت قدر زمان کچمش ایدی کہ بر قاچ عرب آتلیسی ایلہ بر
ضابط کلدی . اللرنده بر چوق قازیققر، تلر بوانیور، دیکر بر
قسمی یلکن بزندن معمول کوچوک فقط متین طوربالر

طاشبوردي . حقيقت آكلاشيدي . برقاج مجاهديه ايلرييه
آتيلان بو ضابط - طويجي ملازمي صادق افندي - دشمنك
ايلري قرهغول خطي كچمش استحكاماتندن آوجي - پرلرينك
اوتهسنه بوريه ريك اصل استحكام ايچنه قدر صوقيلمش وجوارده
ترتيب ايديلن مانع تل اوركولريني سوكمش . بتون - پرلري
تخريب . طاش طاش اوزرنده براقيرهق كونلرجه امك صرفيه
وجوده كتيريلن و ايتاليا نلره قوه معنويه بخش ايدن استحكاماتي
خراب ايدوب براقمش . بولدقلى قوم طور بالريني ده آلهرق
عودت ايتمشدي . غريبدر بوتجاوز جسورانيني كورن ايتاليا نلر
قاجمقدن . قاجهرق سلاح آتمقدن باشقه برشي ياپمه مشلردى كه
بوده شجاعت عسكريه لرينك (!) نه درجه لرده اولديغنه الك برنجي
دليلدر .

اردوكاهي تشكيل ايله ين بيكدرجه مجاهدينك يالكوز بر
قناعت وجدانيه سي واردركه اوده ايتاليا نك بورالردن . ياي
منحوسيله كير اتديكي بوكوزهل مملكتلردن دفع اولوب كيده جكيدر .
ملت عثمانيه يه اصابت ايدن شي يالكوز صبر و ثبات و ممكن
اولديغى قدر مجاهدينه امداد و معاونت ايتمكدن . مثلا بوكون
استانبول اها ايسى طرفدن كوندر بله جك برقاج يوز اوقه
سيفاره پك زياده مقبوله كچه جك . بتون مجاهدينى ممنون و شادان
براقه جفنده شبهه يوقدر . حريدن بز هيچ ضرر كور ميورز .
ايتاليا طويجى لرينك آتديغى دانلره شرابنلر وظيفه سنى ايفا
ايتمكه برابر بزه بر ضرر ايراث ايتيور . مجاهدينك اساننده

(الله ينصر السلطان) دعاسی، قبلرنده ایتالیایه قارشی کین
ونفرت بواندینی حالده بو حرب عصر لرجه دوام ایدوب
کیده بیلور . بو کامقابل بانق دی رومانک تقد موجودی محدود،
ایتالیا اردوسنک ثروتی مصارف حربیه یی سه نه لرجه ادامه یه
غیر کافیدر . بناء علیه بانق دی روما افلاس ایدیور . پاپانک
عسکرینی تقدیسی کار ایتیمور . ایتالیانلر پریشان یالکیز . اما
یالکیز فرار ایدیور . یازیلریمک شوراسنده بوراسنده احتمال که
بعض رباطسزاقنره تصادف ایدیلیر . شوکا امین اونکیز که
یازدیغمی تکرار او قویه جق قدر زمانم یوقدر . قارالمان او یله جه
کوندریلیر . وطوب تفنک آتشی آتیده یازیلان سه طرلرک
قصورینه باقیلماز . مثلاً بن شو ور قپاره یی قارالامغه باشلادیغ
زمان بیره جکمی هیچده مأمول ایتیمورم . بر قسمی یازیلور،
آتش باشلابور، بالطبع یازی قایور . سلاح فعالیته باشلابور .
آتمه صیچرا یوبده تفنکمی الهه آتجه فکرم حربک تحدث
ایده جک صفحاتی اوزرنده یور یور . بناء علیه باشلادیغ یازینک
شو وجهه انقطاعی کرک فکراً و کرکسه حساً پک، چوق تبدلاته
اوغرامقدن مصون قاله میور بو مکتوبمه بوراده خاتم چکمک
مجبوریتنده بولنیورم . چونکه صیقی برطوب آتشی باشلادی .
امینم که بر حرب دکلدیر . بر قاچ عربک ایلر یله مسیدر . عربلرک
تفنکنه ایتالیانلر طوب آتشیله جواب ویریور . چونکه
بوعادتلریدر .

ایکی ساعت صوکره مابعدینی قارالادیغ شو مکتوبی آرتق

بوراده بیتیره جکم . چونکه دیدیکم پک طوغری ایتمش . اون
بش کشیلاک بر صرب مفرزه سنک یوریمسی اوزرینه ایتالیانلر
اوتوزی متجاوز طوب آتمش . بزی ده عادتاً تصدیع ایتمشدی .
شمدی هجوم اینچین قطعی امر ویرلدی . اکر شهید
اولمازسه یازارم . یوق شهید دوشر ایسهم بتون ملت عثمانیه
سلام ایدر . یدردیکی اکمکی حلال اتمکجه چا بدشدیغمی بلدیرمک
وظیفه وجدانیه سنی عهده کزه ترک وحواله ایلرم .



کیجه باصقینی ؛ هجوم میدان شهادته دوغری :

درنه ؛ عین المنصور اردو کھی — ۴۰ کانون نانی ۲۲۷

کانون ناینک یکر می طقوزنجی کونی بازاره انصاف
ایدیور ؛ بوکیجه اردونک برقمی ؛ وطن امدادینه قوشمش ،
مجاهده ایچین بتون سودکارینی براقارق بو آتشلر ایچنده
یانان مملکتلره یتیشمش اولاد وطنک مهجه برقونی . باصقین
ایچین حاضرله نیور . ترتیبات مکمله سنی اخذ ایچین
اوغراشوردی . . . باتس قوماندانک املی . استحکاماتی ضبط
وتسـخیر ایتک ، تکرار درنه یه کبرمک ، دشمنی بو محیطدن
تمامیله سویوروب آتمق دکلدی . اوایلکز عثمانلی قدرتنک ،
عثمانلی حمیت وشجاعتنک نه اولدیغنی بردفعه دها قارشوسنده کی
قورقاق دشمنه اکلاتمق ایسته یوردی . چونکه بووجه قطعیه یی
فتح ایتک ایچین دونمالر ، اردولر تنظیم وسوق ایدن دشمن
مجاهدین یتیشمدن اول بورالره چیقمش ، دونما طوبلرینک
مهلاک آتشلری سایه سنده بارینه بیلدیکی مواقعدن چیقمیور ،
آرلیور ، ممکن دکل ایلری کلکه جرأت ایده میوردی . . . آج
بیملاج . هر درلو سلاح مدافعه دن عاری ظن ایتدکلری
عثمانلیلق ؛ دشمنک اسباب قنبه یه توسل ایدهرک تحکیم ایدلمش
استحکاماتی ایچنده ده کنندیسی . بلکه مقتدر اولدیغنی کوسترمک ،
ایتالیانلرک تقدیر ایتمدن عاجز قالدکلری بسالت عثمانیه نک

عظمت و قدرتی آکلاتیلمق لازم کلیوردی . قطعه تسخیرینه
کلدیکی حالدده بواندینی نقطهده صایان ، حربدن دائما اجتناب
ایله استحکاماریدن طیشارییه بیله باقمغه جرات ایدمه بن بویله
بردشمنه کوچت بر تعرض یا بمق ، راحتنی اخلال ایله کندیسنه
اک امین ظن ایتدیکی مواقع مستحکمهده بیله او طورده میه جغنی
آکلاتمق البته اهمیتلی بر مسئله ایدی . بزم بیهوده یره مجاهدینی
شهادته سوق ایتمه که هیچده آرزومز یوقدی . یالکز سنه لرجه
بر تبدله اوغرامیه جغه قناعتمز اولان بو وضعیتک دشمنده
بر انشراح پیدا ایدمه بیلمسی احتمالی ، راحت راحت او طورده سی
جانمزی صیقور ، برایکی ضربه ایله بوراحتنی سلب ایتمک هیمزک
املی بولنیوردی . عثمانلی آتشی ، عثمانلی مهاجماتی کوره رک
کوزی بیلان ، سپرلر آرقه سنده تیرتیر تیرتیرین ایتالیا نلرک
یرینه هر دفعه باشقه باشقه عسکرلر کلیوز ، قوه مغنویه لری
بووجهله محافظه ایدلکه اوغراشیورلردی . بناء علیه بویله
بر هجوم ، کوچک برکیجه باصقینی یا بمق البته فائده دن خالی
دکلدی .

باصقینه اشترک ایدمه چک قطعات دها کوندوزن حاضر لشمش
بتون لوازماتی اکل ایدمه رک دشمن اوزرینه یورومکه مهیا
برحاله گلشدی . سکونتله اجرا ایدیلن بوتدارکاتک نیچین
یا پیلدیغنی بیان یوقدی . هوا ساکن ، سما پارلاق ، شمش
اولانجه شمشه و احتشامیله اردوگاهه چکیلن شانلی سانجاغمزی

الهی نورلره غرق ایدیوردی . بوسره لرده کیجه باصقینی
اجرا ایدیله جکی امری ویرلدی ،
عسکر ، ضابطه ، میلیس ، کوکلو والحاصل باصقینه کیتک
ایچون تعین ایدیلوب آریلن فداکاران یازیم ساعت سورمه .
مشدی که صفله تشکیله حرکتیه آماده اولدقلرینی کوستردیلر .
بو قبیله لرله برابر ییده جک ، بوجاهدلره قوماندا ایده جک ضابطان
دها اول حاضرلشمش ، کوردکاری نواقصی اکیله سعی ایتیمده
بوانیوردی . قیرمزی زمینی اوزرینه بیاض ایله یازیلش ، گویا
کل یا اقلری اوزرینه پرلانطه ویا خود شهدا قانی اوزرینه
نورلره ایشلنمش کبی شانلی شانلی دالغعلری ولعایتیه چکیلان
برعثمانلی سانجاغنگ اطرافنده کی کلمه توحید کونشک صارییه
متایل ضیالری آراسنده پارلایور ، قلوبه مسرتلر ، فرحلر ،
انشراحلر صاحیوردی . میلیس-لرده ، بوجاربهیه اشترک
ایچین آریلن افراد ومجاهدین ده اویله پارلاق بر مسرت حکم
سوریوردی له بونک تعریفی ، تصویریه جدا محال ایدی .
هر ناصیه ده ، هر مجاهد کوزنده پارلایان نور ، تجلی ایدن آثار
نشاط تصورلرکده فوقنده بوانیوردی . چونکه هرکس
دشمنک قورقافلغندن یزار ؛ چونکه هرکس اوزون برمدتدر
طایبه لرندن باشنی چیقارمغه جسارت ایده مهین ایتالیانلرله
چارپشمغه خواهشکر ، آرزوی عمومی اولانجه قوتله هجومه
قالقمق ؛ بونلری کیرلتدکاری اراضیدن ، بوقسم وطندن طرد
وتبعید ایتک جهتده تمرکز ایدیوردی . فقط هر احتمالی ،

هر درلو احوال سیاسیه ووقوعاتی نظردقت واهمیتده بوندیر۔
منه مجبور اولان باتس قوماندانلق بالطبع بویه حرب قطعی بی
موافق کورمیوردی . ایتالیا نلر منادیاً بکله سونلر ، هر کون
میلدونلر جه فرانق مصارفات حربیه آلتندنه نزیلسونلر ؛ ایتالیا ده
قیامتاز قویسون ؛ عسکر دیشاری به چیقار ، مجاهدین اوزرینه
کلیرسه . حرب ایتک والابوطاقتشکن احوال آلتندنه ایتالیا نلری
بیزار وقهر ایدوب کیتک طرفی موافق کورمیوردی که
حقیقهٔ بواک کوزل برمدیر سیامی وعسکری ایدی . ایسته
بز بوراده یز ؛ ایتالیا نلر اکر مرد ، جسور ایسه لر ، کلسون
شو بوندیغیز نقاطی المزدن آسون ... نه ممکن ! ..

بوکیجه باصقیننده طوطجی ومترالیوزه هیچ ایش دوشمیور
فقط ایجابنده استعمال ایدیله بیله جک بر موقعه سوق ایدلمش
اولدینی حالد ال بومبالرندن استفاده ایدیله جکی شپه سز
بوانیوردی . براعضه قبیله سندن بر فدا کار اننده کی تفک
وجیخانہ سنی بیله براقش ، عسکرک ایلریننده یالکز بومبالریله
کیدیبور ، اوزرنده باشقه برسلاح . آنجق زاغلی قساطوره
سندن عبارت اولدینی کورینیوردی . هیچ بر زمان نظردقتدن
آریله میه جق بر قوت حاضر لشمشدی . اقشامک تقریبی کونشک
صوک التماعانی عین المنصور قرارگاهنک تپه لرینه ایصالنی متعاقب
جبال متسلسله آرقه سندنه اختفا کاهنه چکیله سیله بوسریع ،
جوال اردوده حرکت ایتدی . بو بر حرکت اردویی ایدی .
دشمنک استحکاماتنه هجوم ایده جک ، آنک کونلرجه أمک ،

اتكار جه ايرال صرفيله وجوده كتيرديكي هرشي يالكز تخریب
ايدە جك . باشقه هيچ برشيته ؛ عربانك عادتى اولان غنائمه
عطف اهميت بيله ايتمه جك . بواردو يالكز ووراجق .
قيراجق ، ياقه جق ، ايتا ايانلره عائد هر شيئي ممكن اولورسه
محو ايدە جكدى . پلان بك كوزل ترتيب ايدلمش هر قوله مقتدر
ضابطر قوماندان تعين ايدلمشدى . بوكينجه ، موجود دشمنك
يالكز غريده كي استحكاماتى اوزرينه يوكله نيلاه جك . بو هجوملر
آندن ممكن اولدينى قدر زياده تخريبات اجراسنه چايشيله جق
وبرقاج ساعت صكرده عودت ايديله جكدى .

قر نشر انوار ايتيور . طلوعى آنجاق ساعت طقوزى
كچا . كدن صكره وقوعه جنى طبيعى بيلنيور . دزت بش
مفرزه يه آريلان بوكو چوك اردونك نفرنن . قوماندانسه
قدر هر كس بيوك برمتانت قلبه مالك ، برآن اول دشمن
اوزرينه آتيلمق ايجون ، صبر سزاقنر اظهار ايدىوردى .
هجومك تمام زمانى اولمق اوزره نصف الليل تذيب ايدلمشدى .
حركت اردوسى كیده جك ايلرى قره غولك بولندينى نقا .
طده وضعيت تعرضه نى تماماً آلدقن صوكره يواش يواش
ايلريلاه جك تادشمن طرفدن كوريلوب آتش آچيلنجه يه
قدر يوريه جك ، ممكن اولدينى قدر استحكاماته تقربله وظيفه سنه
ممكن اولدينى قدر يقيندن بدأ ايدە جكدى . قوللر ايلرى يه
حركت ايتمش كيدييور . اك اوكدە بر اعصه وحاسه قبيله سى
جنكاورانى بولنيوردى . داغلق وطاشلق اراضيدن عبارت

اولان بويله بر موقعدہ بر کيجہ هجومی حقیقہ مشکل کورونمکده
اولمغه برابر قطعات منتظماً ایلریله یور ، مجاهدین بر قاریش دها
ایلری ده بولمق ایچون عادتاً بر بیله مسابقه ایدیوردی .

هوا قازارمش ، سما بیلدیزلرله مزین ، انتشار ایدن
حغیف ضیالریله مجاهدینک یولی تنویر ایتمکده ، کوکلره باشقه
بر حس روحانی بختن ایتمکده بولئیور . بو هجومدن بویوک
نتیجه لر آتیه جی وهله دشمنک قوه معنویه سی کاملاً قیریله جنی
شبهه سز کوریلوردی . . . کیجه نك ساعت بش بختنی اولمشدی که
مجاهدین استحکاماته تقرب ایتمش ، دشمنک کوندوزلری اشغال
ایدرك کیجه لری تخلیه ایتدیگی حغیف سپرلر ، مدافعه موقعلری ،
آوجی خطلری کاملاً کریده بر اقیلمشدی . ساعت آتیه
کلسنه بر قاج دقیقه وارکن دشمن ایلری قره غوندرینک چیقاردینی
بر پوسته ایتالیان نفراتنه تصادف ایدلدی . بونلرک آتشی
اردویی حرکتندن منع ایتئیور . قوللر هجومه باشلامش
بولئیوردی . . . کیجه نك قرا کلقلری ایچنیده ، کچن بر قاج
دقیقه صکره بر بیله ووروشان ؛ چارپیشان ، بوغاز لشان انسانلر
آرتق تمامه بکدیگرینه قاریشمش بر ولوله جانسوز آسمانی
قاپلامشدی . مجاهدین آرسلانلر کبی وورشیور ، رهگذارینه
تصادف ایدن ایتالیانلری خاک هلا که سرییور ، هر طرفدن
بیکلرجه تفنک صداسی ایشیدیلئیور ؛ یاغموور قطراتی کبی یاغان
قورشونلر دهله جک سینه آرایور ، و الحاصل هرشی بر برینه

قاریشمش بونیوردی . امداده قوشان متعدد ایتالیان طابورلری
موقعلرینی محافظه ایده میور ، متصل رجعت اییدیور ،
مجاهدینک مهلاک آتشلرندن قورتیله بیلمک ایچون بر دقیقه ده
یوزبیک وضعیت کیریوردی . براعضه دن بر مرد بر آرلان
یوره کلی مجاهد صاغ قواندن وورولمش ، فقط او ذره قدر
متانت و شجاعتی غائب ایتیور . استحقاقی محیط دیکنلی
تل اور کولرندن کچن قهرمانلره التحاق ایچین کندیسنک ده
قالدیریلوب اوبر طرفه آتیلسنی شدتته نیساز اییدیور ،
صاغلام قالان صول قوائله یالین قضاطورهنی صانلابوردی .
بر دقیقه سوکره بو دلاورده آرقداشلرینه التحاق ایتدی .
قبائل اللرینک پارالانسنه قطعاً اهمیت بیله ورمیهزک دیکنلی
تللری ، بونلرک مربوط اولدینی قازیققری اللریله صالایوب
یردن سوکرک استحقاقا داخل اولبور ، اورته فی مدعت
بر غریو قاپلامش ، کیجه لین بربرینک قاننه صوصامش
بیکلرجه انسان عادتاً یاقه یاقه یه دوکوشمکده دوام اییدیوردی .
بو موقعک ایلریسنه کچمش اولان مجاهدین فراریلری تعقیب
اییدیور تصادف ایتدیکنی تپهله یور ، ایتالیان طابورلری
رجعتده دوام ایدوب کیدبیوردی . ایش بو صردلره کاش ،
دها ایلریلره یوریمشدک که اوزرنده بواندیغمز جبالک ، اوجسیم
قیا و طاشلرک زلزله یه طونلش کبی صالاندینی ، تیره دیکی
حسن اولنغه باشلامشدی . سامعلری چاک ایده جک مخوف بر
صدانک ظهورینی متعاقب یرلر آچیلمش ، جهنمی آولر .

وواقاندىن نشان وپرر آتشلىر ، طاشلىر ، قبالر اطرافه
صاچىلمغه باشلامشدى، غافل دشمن ارواح شېدا كې مجاهدىنى ده
سالمه قدر يوكسىتمك ايسته يور . الكترىقاه مجھز ، دىنامىت
دولو اغملىرىنى آتشلە يوردى ... غافل !... حالبو كه ايش
ايشدن كچمىش ، مجاهدىن بو اغمىرك منطقه مؤثرندن . دائره
تخرىبىدن چوق خارجدە ، دھا اينلر دھ بوانى يوردى ! . . .
قيامتن نمونه وىرن بو حرب، اولانجه دهشتى، اولانجه شدىلە
دوام ايدوب كىتمكده ، ايتاليانلر طوپچى ، متراليوز ، شرق
استىحكاملر يە ، دونامالرتدن استعانه ايتىمكده اولدىنى آكلاشلى يوردى .
برقاچ دفعه موقع حربە صوقىلمق ايستەين متراليوزلرى بر
درلو ديكىش طوتدیره مامش . طوپچىلر يك بيوك مشكلات انچندە
طوپلر يىنك بمضلىرىنى آنجق قاچيره بىلمش ، استىحكاملرى آرسلان
يورە كلى مجاهدىنە ، قهار نجھلى عثمانلىلرە براقشدى . دشمنك
شرق استىحكاملرى كىندىسنە خفیفدن ساخته بر تعرض ياپان
كوچوك برمقرزە جكك مؤثر آتشى آتمدە تترە يور ؛ صحرا
بطار يالرى ، جىل طوپلرى كلىشى كوزل بر آتش آچەرق (!)
ياغمور كې مرىيات ياغدري يور ؛ كويا مجاهدىنە ئولوملر
صاچيوردى . . . حالبو كه كىجھ اين ايشلەين پروژە كتورلر ،
طاشلر آراسندە صافلامش بر قسم مجاهدىنى مكن دكل كورە ميور ،
ايتاليانلرە قاويشمش مجاهدىن اوزرىنە ايسە دشمن آتش
ايدە ميور ، يالكىز قور قوتىمق ، كوكلرە بر خوف وهراس القا
ايدرك مذبوخانه اوغراشان ايتاليان طابورلرىنى قورتارە بىلمك

ایچین سوره کالی ، مدید آتشنده دوام ایدیور ، حاجبوکه
بو طوب آتشی هیچ بر تأثیر یاییور . بالعکس قلبلرده دها
باشقه بر متانت ، دها باشقه بر جرأت و شدت ویریوردی .
ایتالیان استحقاماتنک غریبه بوانانلری هر طرفدن صاریلش ،
بر اعصه دن بر قاچ مجاهد طویلره یاپیشمش ، سوروکلهمک ،
آلوب کوتورمک ایسته یور ، فقط ثقلنی ، جسماتی بوکامانع
اولیوردی مجاهدین ایشلرینی کورمشلر ، و وظیفه لرینی
بحق ایفا ایشلر ، ساعتلرجه دوام ایدن بو قورقونج هجومه
بر نهایت ویرمک ، سلامتله کبری چکیلمک لزومنی آکلامشلردی .
شمدی مفرزله چکیلیکن دیکری مؤثر ، جانسوز آتشیله
آنی حمایه ایدیوردی . شاشقین ایتالیانلر عربانک چکیلیدیکی
استحقاملره استعجال ایله کیرمک ایسته یورلر ، بونلر بوش
براقیلان بو محللره کبردیجه کندی طوبچیلرینک ، کندی
مترالیوزلرینک مؤثر آتشی آلتنده دوکیدورلر . عادتا بر برلرینی
قیریورلردی ... استحقاماتنک مجاهدین آنه کچدیکنی خبر آلان
دونما پروژه کتورلرینی یاقش کندی عسکرلرینک بولندینی
مواقعی طوبه طوتیور ، بو طویلرک صداسندن مریمه مالک
انفلاقندن اون ایکی یوسلق طوبلرینه وارینجه یه قدر قوللانندینی
پک کوزل آکلاشیلدیوردی . بو باصقین دشمن ایچین پک مدهش
اونشمدی ... شرابنلرک پارلاق و مکوکب سماده انفلاقیله
آچیلان آتشلر ، دییه بیلیرمکه مجاهدینک یالکز بوانی تنویر
ایتمکه ، باصقه جنی یری کوسترمکه خدمت ایدیور ، باشقه

هیچ بر ایشه یارامیوردی. هجوم قوللری ترتیبات مخصوصه لرینی
آلمش . اراضینک اولانجه فبلیتندن استفاده ایدرن کبری
چکیلیور . دشمنک شدید طوچی آتشی بهونه . فقط متادیا
ایشله یور . یوره کلرینه دوشن خوف و خلعجاندن متصل
دوام ایدوب کیدیوردی . دییه بیلیم له بو آتش ؛ حرب
میداننده بر نک مجاهد قالمش . اورتهلق آیدینه الامش .
کونش بر کون اولکی احتشامیه طلوع ایدوب اوتنهانی نورلره
غرق اتمک باشلامشکن بیله دوام ایدیور . گویا هر طاشک ،
هر چابنک آرقه سنده کیزلمش مجاهدلر وارمش کبی مترایوز
بتون پمتری ، وادیتری ، تکمیل قیاری . طاشلری طارایه رق
آتشنده دوام ایدیور . بزه بو حال غایت تحف کله رک
خنده لرمنی باعث اولیوردی ... زواللی سرسم دشمن !...
حکت اردوسنک . بو هجوم قولنک دهه کیجه دن . اورتهلق
آیدینلامه دن ایشنی بتیرمش ؛ چکیلوب کیتمش اولدیغدن بیله
بی خبر بوئیوردی ... اردوگاهه کلندیکی حالده بیله زنگین (!)
دشمنک طاغله . طاشلره آتمدن اوصاندینی مرمیاتی .
هنوز کندیلرینه مخصوص سسلریله جو هواده دولاشیور ،
یاقدینی بیکرجه دانه ، میلیونلرجه فشمنکک بر تاثیر اجرا
ایته یکنی طن ایدیوردی ... بو کیجه دشمنک استحکاماتی
خراب ایدلمش ، قوجه بر فرقه عسکریه سی بیک درلو مشکل
وضعیتلردن سوکره پریشان بر حاله کتیریشدی .

لااقل بشیور تلفات و بیکدن زیاده مجروحی بولندیغی بزه

محقق کوزینیوردی. چونکه مجاهدینك صول بهتندن کوزینهرك
استحکاماتی قورتارمغه یوزیین بر ایت ایان طاوری ، دها
آتش آچغه میدان قلمه دن مؤثر بر یایلیمه طوتیلیمش .
نفراتك عادتا طاقم طاقم رلره دو کیلدیکی پك عیان بر صورتده
کورولمشدی . بونی تقویبه یه کن طابورلرده عین حاله اوغرا -
بوردی مجاهدین اراضیدن پك مکمل استفاده لرده
بواندقلرندن دشمنك ظهور ایتدیکی نقاطده همان اوکندن
چکیلوب آرقه نه دولاشیور یورلر . یان و آرقه آتشیه
مطلقا ، اما مطلقا دشمنی بوزوب ، پریشان بر حاله کتیریورلر ،
بو فارغشلق آراسنده بعض شابقه لری عربان آلمشدی که بونلر
اکثریتله ایتالیان ضابطاننه عاندی . اردوکاهه کلندیکی زمان
یوقلمه یایمق شهدا و مجروحینك مقدارینی آکلامق . ضابطان
و قوماندانلرک اک برنجی تشبثی اولدی ، عریض و عمیق
تحقیقات و تدقیقاتدن سوکره کرک نهیدانک و کرکسه
مجروحینك مقداری شایان حیرت بر درجه ده آز و اهمیتسز
اوله رق ظهور ایتدی . چونکه اک اینری ده بولسان و اولا
هجومه قالقان بر اعصه قبیله سی ، عقه حیرت ویره جک قهرماناقر
کوستردیکی حالده یالکز آتی شهید ، اون یدی مجروح
ویرمشدی . بونک یقیننده حرکت ایدن و عین درجه ده
یارار اقلر ابراز ایدن حاسه قبیله سنک ایکی شهید بش مجروحي
بولنیوردی ، بشاره ، عواقه ، عائله المنصور و بونلره عاند
دها بعض قبائلدن هیچ بر شهید اولیوب بر قاچ یازه ایلری

اولمشدی . باش قوماندان شهدا عائله لرینه معاشلر تخصیص
ایتدیکی کبی مجروحینه ده بخشیشلر ویرمکده بر دقیقه تکاسل
کوسترمدی . ذاتاً عربان ایچنده شخصی پک مقدس طانیلان
انور بکت بر ای اوپه بیلیمک ایچون جان ویرمه خواهشکر
پک چوق قهرمانلر موجود بولنیور ...

احتمال که قارئلرم دشمنک تلفاتنه نظراً بزم ضایعاتمزی
پک آز کورورلر . بوکا تعجب ایتمهک بزمده المزدن کلزدی .
فقط عربانک محاربانده طوتمش اولدقلری اصولی رأی العین
کورمش اولدیغیم جهته بلاشبهه وبردیکم حوادتلرک صحت مکمله سنه
قانع اولمادلر ... بن دینه بیلیرم که اراضیدن استفاده ایتمک ،
اک انویریشلی ، اک تصرفلی حرب ایده بیلیمک اصولی اوکرنمک
ایچین مجاهدین محاربه لرینی کورمک لازمدر . یاغمور کبی یاغان
شرابنل ، مترالیوز سرمیاتی آلتده مجاهد باشنی بیلله ، صاقلاندیغی
قیانک آرقه سندن چیقارماز . او مترقب ، هر فرصنده دشمننه
بر خطوه دها صوقیلیر ، آندهکی تفنکک سرعت ایتداییه سی
داخلنه کیردکن صوکره ایسه مسئله بسبتون باشقه لشمش
بولنور ، هر آتش مطلقاً بر دشمن وجودینی دهله جکدر .
عادتلری وجهه کوبکدن آشاغی به آتمازلر ؟ بونک ایچین
دشمنک دائماً تلفاتی مجروحیندن بیلله زیادهیه واریر . والحاصل
اویله بر اوصول حرب که قارشوسنده اظهار عجز ایتیه جک
بولتماز . دشمن طویخیسی مجتمع کوردیکی مجاهدین اوزرینه
طوینی توجیه ایدوب نشان آنجهیه قدر یا بی روح یره

سریلش بولنور ، یاخود حیرتله قارشوسنده کیمسه نك اولدیغنی
کورر .

مجاهدین اردوگاهده بوغورنلغنی کیدرمک ایچین استراحت
ایدن کن دشمن آلائی پییاده و طوپچیسیله هجومک
تجدید ایدیلوب ایدیلیه جکنی خانقانه بکله یوردی . . آرامزده
آقشاهه بر هجوم دها یایمق ایسته یئر پک چوق اولغله برابر
باش قوماندان کندبسنه مخصوص اولان رفق و ملایمت و تبسمه
بوندن عمومی منع ایتدی . فقط ایلری قره غوله کیدن مفرزه
بر درلو راحت دورمیوب سکز نفرله تا دشمنک استحکاماتنه
قدر صوقیلمش ، تفنک آتشی آچهرق آنره تلاش و هیجان
ایچنده صباحی ایتدیرمشدی . . .



درنه ؛ عين المنصور - اردوگاهى ۷ شباط ۳۲۷

عاربہ دن صوکرہ اردوگاہ - عثمانلى قہرمانلى -
عثمانلى متاتى - دوکون !

عربك عقبه دیديكي جبال متسلسله نك شواہق مرتفعه سنى
قرارگاہ اتحاد ايدرك منفور دشمنك حرکات تجاوز کارانه و وطن
شکنانه سنه عطف نظر دقت و اهميت ايدن . سريع آتشلى
بطاريالى . اوبوس ، جبل طوپلرى ، آلاى آلاى پياده لريله ،
تلر ، لغمر ، فن حربك امر ايتديكي باجمله ترتيبات مكمله ايله
تحت انضباط و تحكيمه آلمان استحكاماتنده تيره ش ايتاليانلرك
اك كوچوك تشبثاتنه بيله مانع اوله رق ، مبارك وطنك هر مقدس
طاشنى ، هر معزز قياوهر آووج خا كنى فداى جان ايدرك مدافعه
وبرقاريش ايلريله ملرينه مساعده ايمه ين عثمانلير ، شو بوانديغمز
موقع مهم و حاكمده بر آزا كلنمك لزومنى آكلايه بيلمشدك .
چونكه برقاچ كون اول اجرا ايتديكمز حرکات عسكريه ،
كيجه باصقيني بزده دشمنك بتون مزيات عسكريه سنه ، قيمت
و كيت ماديه و معنويه سنه دائر فكر لر پيداسنه سبب اولمشدى .
بو دشمن ، نه تحف ، نه غريب الاحوال بر دشمندى . روم ايلي
بالقانلرنده يونان ، بلغار ، اشقيالريله چارپيشه چارپيشه بير تيلمش
عثمانلى ضابطلرندن ، عثمانلى افراد و مجاهدینندن بوراده بولنانلر

ایتالیانلرک شو و حالت روحه سنه تعجبندن، حیرتدن بردرلو
کندیسنی منع ایده میور، آلائی آلائی طوبیحی، پیاده؛ بریحق
فرقه دن زیاده عسکر یله بواندیغی نقطه دن آریه میان بو ساخته
وقار عسکر لری هر کس استخفاف ایدوب کیدیور، اونلر غیر
متأثر؛ کوچوک بر کشف قولی چیقار ایلیمک اقتدارندن بیله
محروم؛ فقط قوجه طرابلسک ایتالیا یه الحاق ایدلدیکنی اعلان
ایتمکده مصر! بزم بیلدیگمز، بر قطعه ده اجرای حکومت،
اطراف وجوارنده انضباط و حاکمیتک تأمینیه ممکندر. نفس
درنه دن ایکی ساعت ایچریده حکومت ایدن، ایتالیا لری دکلی
طرابلسه بلکه دنیا یه کل دکارینه پشیمان ایله بن شانلی، یوجه
عثمانلیلق؛ شهر لریک هوای فاسد وزهرناکیله تلوث ایتمه یین،
عصیت ملیه و دینی هسنی محافظه ایله وطن ایچین هر دقیقه شانلی
شانلی قهرمانجه توله که مشتاق و عاشق یشایان حقیقی
عثمانلیلر، حقیقی عرب لره تشریک مساعی ایله مش، اولانجه
انتظام و مکملیتیه اجرای احکام و عدالت ایدوب کیدیور؛
بر حالده که شمعی به قدر حکومت عثمانیه یه، حکومتک بعض
ظالم، غدار مأمور لرینه اطاعت ایتمه یین عربان بو کون بر مطاوعت
عظیمه دیندارانه ایله اردو کا همزه کلش، سلاح بدست دشمن
عمومی و مشترکک بو طوپر اقلردن طرد و تبعیدی ایچین جان
ویریور؛ اردو کا هده کی (سوق السلطانی) بیوک بر بازار شکل
وهیئتتی آلمش؛ شهر لریک تجارتگاه عدا یدیلن بر چوق معموره لریک
چارشی و بازار لرندن پک بیوک مقیاسده اخذ و اعطا ایدیور.

پولیس، ژاندارمه کاملاً مسلح، پەدن طیرناغە قدر اسلحە
جدیدە ایله مجهز عربان آراسنده كزه رك حسن انتظام و آسایشك
محافظه سەنە دقت ایدیور . اطراف و جوار دن كلن مجاهدین
كوكلو عسكرك قیدی ایچین باش قوماندانلغه هر کون بینکرجه
استدعا تقدیم ایله مكدن اوصا ایمیور . درنهك ایکی ساعت
ایچری سنده اجرای احکام ایدن بو قوتك، بو قدسی عثمانلیلق
قدرت و شوکتك اورالردن رفی ایتالیا نلرجه قطعاً محال اولان
امور مهمه دندر . . اولجده دیدیکم وجهله بز بو حال ایله
بورالرده ایتالیا نلرله (بیک سەنە) حرب ایده بیلیرز . تاریخ
یوزسەنە محاربه لری نامیله تامیله بزە خون فشان دورلر کوسترییور؛
وارسین یکرمنجی عصرده غدار ایتالیا حکومتك تجاوز
حقوقشکنانه سیله آچیلان بر حربی ضعیف، بی تاب ظن ایدیلمن
عثمانلیلغك بیک سەنە ادامه ایتدیکنی ده قید ایتسین ! . هر آن
برابرلرندە بولنغله مفتخر اولدیغمشومقتدر، فعال عثمانی اردوسنك
اك بیوك قوماندانندن اك كوچوك بر فردی ؛ ناچیز تصور
ایدیلن بر نفرینه وارنجیه قدر جمله سنك فکر و مطالعە سنی
آکلامق ایسته یورم . نتیجه استفساراتم بی مبهوت فقط مسرور
ایدوب براقیور . چونکه هر کس « حکومت بورانك اداره سندن
وازچسە بیله بز ترك ایتیه جکمز، بز تولونجه یه قدر، بز تولدکن
صوکرده اولادیمز ، اخفادیمز محو و منقرض اولونجه یه قدر
بورالرده ایتالیا نلرله چارپیشه جغز ! » دییور ، بو علوی ، بو
متین سوزلر، بو تمام عثمانلیلره یا قیشان وعد انسانه مسرتندن .

فرخندن کوز یا شلری دو کدیریور . دییه بیلیرم که شمدی به قدر
ایتالیانلر قدر مزیت عسکریه دن محروم واستخفاف ایدیلن هیچ
بردشمن ، بلکه هیچ بر ملتجهده کوروله مشدر . زمان او ایور که
روما تاریخنک بیوک بر قسمنی انکار ایتک مجبوریتنده قالیورز .
چونکه هر تفنکزه جسم بر طوپله مقابله ایدن دشمن ، طوپلرینک
باشنده نبات ایده میور ، قاچانلره ایسه بزیتیش . ممکن عاجز
قالیورز . زرده قیصرلر ، زرده موجئوس آنسیچو ولالر ! ..
زمان او ایور قارطاجه به یاپیلان قجه لکک بر نمونه نی کوسترمک ،
عربانی مواعد کاذبه ایله آالداتمق ، اغفال ایدرک ترک سلاح
ایتدیرمک آرزوسیه بیک دسیسه به مراجعت ایدیورلر ؛ هیات ! ..
هر نقطه ده ایتالیا آمالنی محو ایتمکه عهد ایتمش عثمانلیق بوراده ده
تشیبترلرینی عقیم براقیور . ایتالیانلر خسران ایچنده یانوب
قاورولیور . سزه بر مصادمه دن صوکره جریان ایدن کوچوک
بروقعه نی یازه یم ... مصادمه بتمش ، باطلیان تفنکلر آتشنی
سوندیرمش ، طوپلر وحشی صدالرینی کسمش ، عربک تعبیر
مخصوصی وجهله آرتق تکلم ایتمیور ، قطعات یرلی یرینه عودت
ایدیوردی . بر بدوی ، ایتالیان نهرلرندن بر ثولونک باشنه کچمش ،
آکا خطاب ایدیور ؛ مجروح قواندن آقان قانلره باقهرق بو
ثولوبی عادتناستجواب ایدیوردی .. بو او قدر غریب بر منظره
تشکیل ایتمش ایدی که بر چوق کثیر عربک طرفه طوپلانمشدق .
عرب سویله یوردی : « بن سنک وطنکه کلم . بن سنک
دوله لریکی ، بن سنک قویونلریکی تولدیرمدم ، آلمدم ، قرده شکه

بابا که ، والده که ، عیالکه تعرض ایتمدم ، اوبی ییقمدم .
 قبیله گدن هیچ کیمسه به تجاوز ایدوب جرح ایتمدم . ای
 لعین !... نچین وطنه کلدک : نچین اوومه ، ماله تعرض ایتدک !
 نچین بی . نچین قرده شلریمی جرح ایدوب بعضی لرینی شهید
 ایتدک : ایشته بویه کبر !... بوکون سن کبر رسک ، یارین
 بتون قبیله ک بویه کبر ، محو اولور . چونکه قرده شمشک
 قانی ، چونکه قبیله ک قانی بی یاقیور ، بنده تومک ایسترم !...
 ایشته بدوینک حسیاتی :.. ایتالایانر بو حسیات ایله متحسس
 عثمانلر قارشوشنده آرتق سنه لرجه اوطور مقدن هر کون بر
 جوق ایتالایان قانی دو کمکن اوصانه ملیدرلر ... بیلیم که بو حال
 ایله واردات و مصارفاتی بر برینی قوزیرمی . . . بونی بزدن
 زیاده ایتالایاده کی محترم والده لریک ، آق باشلی بدولریک دوشونمسی
 الرمدر طنزنده میم ... بر چادر طانیورم که : بوکون یالکز
 بر والده دن ، اختیاره ، زواللی بر خاتوندن باشقه ایخنده کیمسه
 قالمه مشدر . بر اعصه دن اللی ، اللی بش یاشلرنده تخمین ایدیلن
 بو و طنیرور قادنجغز زوجنی ، آلتی نفر اولادینی متعدد
 محرابه لرده شهید اولمش کوردکن ص . و کره بوکون یالکز
 قالمشدر . عادت وجهله ک از اولان ماتم دورینی ا کمال ایتدکن
 صو کره اسکی ممنونیت و شطاری محافظه ایدیور ، صورانلره
 شهادتک بیوکلکن بحث ایدرک جوابلر ویریور ، بوریلر
 سلاح باشنه ! چالدینی زمان زوجندن منتقل تفنکی اوموز لایه رق
 عسکرک ، بتون مجاهدینک او گنده اثبات وجود ایدیور .

بك سوديكي زوجنه ، قيمتلى اولادلرينه قاووشه بيلمكك آنجق
احراز مرتبه شهادت ايتمككه ممكن اولديغنى سويليه رك. اولادينك
منساقب بر كزیده سنى ، مفاخرىنى شرقى ياقمىش او قویور ،
كرى يه قالان مجاهدینه متانتلر بخش ایدیور . آياغنى آغیرجه
آنان بر عسکر . بر ضابط ، بر كوكللى ، بر ملیس والحاصل
هرکیم اولورسه اولسون بو محترم مجاهده نك نظر دقتنه تصادف
ایتدیمی همان یانسه کلیور و صوریور : « قورقیور میسك؟...
هایدی ایلری !... کل قورقه ، بن یاندهیم ! اوتانمازمیسکیز
ای ارککلر که بن اک ایلری ده کیدیورم ، ایشته بن قادیم ؛
اولا شهید اولق ایسته یورم !... انسان اولان اولادیمی شهید
ایدوب ملك یاپان ، تاموسمزه طوقونان ایتالیانلره هجوم ایچین
قورقان آر دکلدنر ، یکیت دکلدنر ، قهرمان دکلدنر ، یا اولاد
العرب !... بن قوجه می کوریورم ، بن شهید یاورولری می
کوریورم ، کولیورلر ، سولیورلر فقط یالکیز انتقام ! انتقام
دییه فریاد ایدیورلر ! سنك نهوندن شهید ، سنك قیلهندن
مجروح اولدیمی ؟ اویله ایسه سزارک دکل قورقاقلر سکیز ،
سز عرب دکل ایتالیانلر سکیز !... مجروح وارسه شهید وارسه
نیچون انتقامه قوشمیورسك ؟ باق ایتالیان طوپلری تکلمه
باشلادی . هایدی عربك جسور دلورلری ! سزك شانلی
تفکریکیزك صداسی بو کوپکلرک کورایتیسی صوصدیرم لیدر !.
پارلاسون !... چك !... زاغلی قلنجنك آرسلان نیچه سنده اولدیغنى
بو ایتالیانلره آکلات !... یوری !... ای مجاهد یوری !...

بز ایتالیان دکلز که قورقهلم، شهیدلریمز انتقام دییور، ترلاریمز
آهلهر نچکیور . بو قطعه مبارکدر ؛ بو طوپراقلر مبارکدر ؛
آیاقلر آلتنده ایگله یور ؛ یوری ؛ . . . یوری که بویرلرهب بزمدر ؛
ایتالیانلر، بو قانی ظالم انسانلر بزم ایچون دشمندر «
بو قادینجیزک شو نغمه لی سوزلری بعضاً معسکری تیره دییور ؛
اک کوچوکندن اک اختیارینه قدر بتون مجاهدینی برر قهرمان
ایدوب براقیور زرده ؛ . . . رومانک اسکی دلاورلری،
پاپانک قهرمان شوالیه لری (!) زرده ؛ . . . اونلرخائف متدهش،
لرزان ، بورالی طولویه ضوتیلمش قورقاق کاربانجیلر کبی
موقعلرندن باشلرینی چیقارمیور ؛ چونکه مجاهدینک شمشک
قورشونی، ییلدیرم بومباسی بینلرنده باطلا یور، جهانی باشلرینه
دار ایدوب براقیور . . . ایشته بو احوال ایچنده فرحناک یشایان
بزلا اومدهش کیجه باصقینی، اویتالیانلره پک بهالی به مال اولان
مدهش حربی متعاقب قرارگاهمه چکیلمش مستریخ زمان
کچیریوردق . . دشمنک ضایعاتنه؛ ایتالیانلرک اوزرینه اوکیجه
برکابوس مضیق و آتشین کبی کچهرک دهشتلر ایچنده کندیلرینی
پریشان براقان عثمانلیرک ویردیردیکی تلفاته هان تمامیله وقوف
پیدا ایتشدک . بو انشراحمزى آر تدریور ، دشمنک فلاکتی
تزیید ایده جکنده هیچ شبه اولیان بونشاط و انشراحک بزده
حصولی پک طبیعی بونیوردی . .



ایکنجی قسم

درنه ؛ عین المنصور اردو کاھی — ۷ شباط ۳۲۷

محاربه دن سو کره اردو کاہ - عثمانلی قهرمانلی -
عثمانلی متاعی - دو کون !

اوخ ! بو کیجه محاربه سنده عثمانلیلق نه قدر بیوک قهرما
نقلقر کو سترمشدی . آتیلان بومبار دشمن معسکرینی ،
طابیه لرینی هرج و مرج ایدر ، طاشلرینی ، طوپراقلرینی
سهاره قدر فیرلاتوب آتارکن چپلاق قصا طوره لر یله پیاده لر
ایچنه دالان آرسلانلر هر ضره لر نده برایتالیانی زمین هلاکه
سهر بیور ، اورته لئی بربرینه قاتیوردی . قطعات تخریبه
مکملاً وظیفه سنی ایفا ایتمش . بو قطعنه ک آتشلر ، ییلدیرملر ،
تولومر صاچان بومبارینه بالخاصه ایتالیان طوپنجیبری پک
زیاده یاردم ایدرک فلاکتیرینی قتمرله مشدی . هله دونما ...
اوجسم طوپرک مهالک ، جانسوز آتشیله ایتالیانلرک ادخار
ایتدیکی جیبخانه لرینی بیله پاطلا تمش ، آسمانه قیرمزی آلورله
قاریشیق طاش پارچه لرینی آتمش . او طاشلری کندی عسکرلری
اوزرینه یاغدی رمشدی . بزجه تحقق ایتمش بر مسئله واردرکه
اوده ایرتسی کونی بیوک برایتالیان قوتنک صباحدن آقشامه
قدر جنازه طاشیوب دفنلریله مشغول اولدقلریدر . الحق

ایشته قطعه‌ها را بحق بویله برقان ایله صولانوب فیضناک برحاله
کتیریلیر و بویله اینیر شاشقین طومجیلر کندی اردو
واردو کاهلرینی طوپه طوتوب بربرنرینی تولدیرر ، بزم تقدیم
ایتدیکنز فلا کتله فلا کت قاتارکن متالیوزلر کویا بوفلاکتی
کافی عد اتمومش کبی سریع آتشلریله بویانغینی تشدیده ،
توانلری تزییده اوغراشمادی . . . بزاولا ایتالیان تلفاتی بشیوز ،
مجروحینی بیک قدر تخمین اتمشدک . بوکون آکلایورز که
ایتالیانر ایچون یک مششوم اولان او کیجه مک تلفاتی بیک
بشیوزدن فضله ، مجروحینی ده همان ، همان ایکی بیکدن زیاده در .
ایتالیا تاریخنه شثامت ونخوستی (!) بحق قان ایله یازیله حق
بوکیجه محاربه سنک موجب اولدینی شو مدهش ضایعاتی ، بلا
شبهه اجرای فعالیته باشلامش اولان آژانس استفانی کیم بیلیر
نه قدر کو چولتمش ، بلکه برابری قره غول حربی درجه سنه قدر
ایندیرمکنده تکاسل کوسترمه مشدر . ضبط ایدیلن متالیوزلری
بوکون بز قوالانیر ، ایتالیان تفکله ریله مجاهد لریمزی تسلیح
ایدرکن بیله ابراز ایتدیکی فعالیت (!) انسانی حیرتله
دوشورسه کرکدر . یدیوز قرقی کچن تلفاتی بالکنزیدی به قدر
تنزیل ایتمکنده صیقله میان بو آژانسک ویردیکی تکمیل حوادتلری
هپ بویله دوغربدر (!) او هیج شاشیرماز ، کسوراته اهمیت
ویرمز . ارقامک اوکنده کی صفرلری تنزیل ایتمکنده اونک
ایچین بر محذور متصور دکلدن . یدیوز ، اما محقق یدیوز
کسور ، یدی به قدر تنزل ایدرسه آرتق عالم بو ایتالیان منبعنک

نه قدر طوغرى (!) معلومات وېرديكنه قناعت حاصل ايدر .
بربريله قهرمانلقدده ياريشان مجاهدين حربدن سوكره نشته
ونشاط خصوصنده بربريله باريشمغه باشلادير . هر كچه
ايلرى قرهغوله كېدن مطلقا بوش دونمور . دشمنه عائد مطلقا
اما مطلقا بعض اشا آنوب كتيرييور . بو حال حالادوام ايدوب
كيدىيور . مثلاچن آقشام قرهغوله كيدنلر دشمنك باستحكانك
ايچنه قدر كيرمشلر ، ايتاليان ضابطاننه عائد بيهجك وحتى بر
شيشهده معدن صويي كتيرمشلردى . بو كيفيت اردونك نشته سني
آرتديرييور ؛ اطرافى تل اوركولى استحكاملر كېولرينه
قونيلان دوزاقلر بيله آنوب اردوكاهه كتيرييور . بونلرله
اكلنمكده قصور ايدىليوردى ...

اردوكاهده اجرا ايديلن شنلكلر هر كون تعدد ايدىيور ،
آقشاملرى تعليمه چيقان ميليس افرادينك سلاح قولالامسى ،
خطوات عسكريه ايله مشى وحركتلرى . غروبه يقين عمومى
ديوانده بتون مجاهدينك « الله ينصر السلطان وعساكر الاسلام ! »
دعاسى قىليرى تهزير ايدىيور . براعصه قهرمانلرى تزويد شان
ايچين بو افراد مياننه كيرمكه جان آتيور . او قهرمانلر كه دنياده
سلاحلرندن باشقه برشى طانمازكن بوكون وطن اوغورنده
شانلى ، قانلى سانجاغمز آتنده جان وىرمكدن اجتناب ايتيور ،
حكومتك اك مطيع تبعه سى ، بوملتك اك صادق قرده شى . بو
وطنك حقيقه تۇز اولادى اولديغى اثبات ايدىيور . اردوكاهمه
بو آرسلانلر يتاغى شو حاليله برابر حسدن ، حسيات علويه

و محبتدن خالی قالمش دکلدر . قوماندان و ضابطانه تخصیص
ایدیان (تابل دوت) عمومی صوقره نك بتون موجودینی
نفیس بر صورتده طبیح ایدن آشچی باشمز ، بوسودانی ، جاریه لردن
برینك دلداده سی اولمش ، عشقنك تأثیر داسوز و تحماشکنی
یمكك طوز لرینه قدر حکمنی اجرا ایدیور ، باشندن پلاو تجره سی
نی دو مانلر چیقارارق اهلی اولدینی ایشندن عادتاً اظهار عجز
ایتمک باشلایوردی . بوماجرای عشق پک مهم ، پک قوتلی
بولئیوردی . چونکه یدیکمز یمکله تأثیر ایدیور ، یمورطه
زهر کی طوزلو پیشدیکنی حالد پلاوده هیچ طوز بولئیور ،
خوشاب ایسه پلاوک طوز نصیبینه اورتاقلقدن بر درلو واز
کچمیور ، بوده طبیعتله بزم خوشمز کچمیوردی . بو حاله بر
نتیجه ویرمک ، بو محرق عشقک جانسوز آتشی اطفا ایتمک ،
جو قدن آرزو ایتدیکمز پلاو وزرده یه قوتلیجه قاشیق چاله
بیلیمک ایچین هممز صبر سزله نیور ، بو حال ایله آشچی باشینك
قیزارمش اکمکنه تره یاغلری سوریوردق . درت کوزله
بکله دیکمز او مبارک کون نهایت کلدی چاندی ، چادیرلرک بعضیلری
یشلکله دوتاندی . . امینم که ایتالینلر نفس درنه نك ایچنده
یشادقلری حالد بزم قدر دوز کون بر عمر سوره میورلر . .
سید صالح افندی یه ایدیلن رجا و استرحام اوزرینه نکاح اجرا
ایدلی . حاجی بکر مشهورک تا بورالره قدر کلن قوطو قوطو
رچلرندن یاییلان شربتلا ایچیلرک بورسم مقدسه ختام ویرلدی .
اردو کاهمزک جهت غریبه سنه تصادف ایدن واسع دوزلک

اساساً نماز گاه اتخاذ ایدلش ، بش وقت آداب وار کانیله اوراده
جماعتنه ادا ایدیوردی . مراسم ازدواجیه نك هیج برقصانی
اوله مسنی هب آرزو ایدیوردق .

پارلاق برکونک ضیادار ، محتشم برغر و بی متعاقب پوشیده
سیاهیله طبقی بزم آشچی باشی کبی عرض چهره ایدن لیلله زفاف
همزده لطیف حسلر تولید ایدیور ؛ آرز چوق جمله بی
دوشوندریوردی . .

یانسو نمازینک وقتنی اعلان ایدن مؤذنلرک بوکیجه نیچین
کیچ اذان او قودقلرینی صبرسنزلقله صوران آشچی باشی کندی
ایلله پیشردییی یمکلرده نه معرفتله یاپدیغندن بی خبر بوانیوردی .
کیم بیلیر ذهننده نه لر کچرکن پلاوک طوزینی ده زرده نك اوزرندن
کچیرمش ، طاتلی ، طوزلو علی العجائب برشی یاپه رق صوقره یه
کوندرمشدی . بونک قباحتی ، بوجنایتک مسیبی ایسه ینه بز
ایدک . چونکه بوکون اولسون کندیسنه مساعده ایتمه مز
لازم کلیردی . . هر نه ایسه بز بویله آج بیعلاج ، آشچی سرورندن
ضبط اولنق ایچین باغلامغه محتاج بر حالده یاتسه و او قوندی .
نماز قلندی . تخصیص ایدیلن زفاف چادیرینه قدر تشییع
اولنان آشچی باشی بر سلام بیله ویرمکسزین دعایی متعاقب
هان رفیقه سنک یاننه صیویشدی . کیتدی . . .

دیشاریده هرکس مسرور ، بتون اردوگاه شادان و خندان ،
هوایه تفنکله آتیلیور ، مجاهدین اوبک اوبک اولمش غایده لر ،
زورنالر اوتیور ، حورالر ته بیلوردی . .

ایټالیا نلریمی صوریورسکنز؟ . . . اونلر آرسلان یوواسنه
دوشمش سرسم آوجی کبی تیتزه شه تیتزه شه اسه تحکاملرنده
بکله یورلر



منسا

منازلہ

درنہ ؛ عین المنصور قرار گاہی — ۲۱ شباط ۳۲۷

پوصو ناصل قوریلیر ؟ — ایٹالیانلر پک بیہودہ ٹولو یور ! —
بومبادہ کی دیوار لہ نہ یازلدی ؟ — طوپ سسری ؛
ابواء بز قالدق . . . محاربہ اولیور !

شباطک اون دردنجی کونی مختلف مشغوایتلرله کچمشدی .
گویا عصر لرحہ مقدم عثمانیلیرک کندی اوزرنده غالبانہ ومظفرانہ
محاربہ ایدرک احراز شان ایدہ جکنی کشف ایتمشده افتخارندن
کوکسنی قبارتمش ؛ سینہ سنی ، شواہقنی سماواتہ دوغری
یوکسلتمش قیالقی درنہ طاغیرینک یشیل یاپراقلی آغاچلرینی
صوافون ، ٹولو ضیالریلہ اوپہرک غروب ایدن شمسدن صکرہ
بارکاه الوہیتہ اعتلا ایدن (اللہ اکبر !) صدالری سامعہلری
قلبلری تہزیز ایدیور ، روحی اوقشایور ، مجاہدینی جناب
خالق اعظماک حضور آہسنہ ، آقشام نمازینہ دعوت
ایدیوردی . . . بری بری اوزرینہ طاشر بیغیلہرق تشکیل
ایدیلن دیوارلرلہ حدودی تعیین ایدلمش بوواسع اردوکاہ جامع
شریفنک ایچریسی رضای باری پی تحصیل یواندہ غزا میدانہ
قوشان بیکلرحہ موحدین ایلہ دولمش ، صفر شکل ایدیور ؛
عربان طوپراق رندنی آکدیران صوافون احراملریلہ ایٹا .
ایانلرک پک حقسنز ، پک ظالمانہ وقوعبولان تجاوزلرندن

دولایي کویا کفنلریبه قبرلرندن فیلامش چیقیش . طریق
استیلالرینه موحد ایمانی کبی متین ؛ پولاددن سیار قلعه لر
چویرمش ارواح شه-دا و مؤمنینی آ کدیریور ، کوکله
باشقه برحس علوی ؛ روحه باشقه برمتانت ویریوردی .

(الله اکبر !) ؛ بلا شبهه جناب حق پک بیوکدر .
چونکه بوکور طرابلس و حوالیسنده بزى (وینخرج المیت
من الحی . . .) سر جلینه نائل ایتمش . مجاهدینی . بتون
موحدینی دلیر وفرخناک ایله مشدی ؛ الحمد لله !.. (الله اکبر)
بونه بیوک افذله جلیادیز که تکرارایدنلرک قلبی نور ایله دولیور ،
دامارلرده قان یرینه بلنکه نور جریاننه بادی اوایوردی . . .
(الله اکبر) بوکله مبارکه بتون مؤمینک قلبنده ، دیننده ،
عادتا ورد ایدلمش ، کمال تعظیمه استعانه ایدلرکجه واجب الوجودک
کبریاسی کوریللیور ، امت جلیله یی برفتوحاتدن دیکر برمظفریته
نائل ایله یوردی

بعضاً طوب ، تفنک و اویلاننه قاریشان بو (الله اکبر !)
جمله لطیفی سهاره یوکسه لیور ، دشمنک ثبات و مقاومتی
بالطه لیور . قلباریمزه باشقه برقوت ، هجومه باشقه بر شدت
ویریوردی ... اونه طالعی وجوددر که دینده بوکله مقدسه
ورد ایکن دلنمش ، قانلی شانلی یرمه سربلشدر ... (الله اکبر !) ،
(الله اکبر !) ، هر نفسده (الله اکبر !)

رباطه کیدن مفرزه چوقدن کیتمش ، نمازدن صکره دیکر
کوچوک بر مفرزه جک بعض ترتیبات مخصوصه آملغه مشغول

بولتيور، هر كسك و جهنده نور عادتاً اوچيوردى . ساعت
هنوز بر اولمشدى كه بو مفرزه جك ده ايلر يلكه باشلامشدى .
شمى كرده قالانلرك ايلرى كیده مه مكدن متولد محزون
طور لرى، ما يوس سيمالرى نظر دقتى جلب ايدىيور، مع مافيه
عموميتله هر كس كيدنلرك مظفريتنه دعا خوان اوليوردى . . .
ميليسلردن مركب اولان بو قطعه جك كیده جك. بو كيجه
ايلرى قره غولنه مأمور اولان سابقاً از مير تمقيب اشقيا
مفرزه سى قوماندانى چركس اشرف بكك امر ادر سنه كيره جك،
اونكه برابر ايلريله يهرك بهض ترتيبات آله جقدى .

قبائل چادر لرنده آهنگ دوام ايدىيور، بر طرفدن مظهر لر
چالبركن ديكر طرفدن حرب، مظفريت شرفيلرى او قونىوردى .
اردوگاه حال اصليسنه عودت ايتمش، هر كس دشمن قارشوسنده
كچيره بيله جكي بر قاچ ساعتك استراحت واكلنجه سنه دالمش
كيتمش، ساعتلر ايلريله مشدى .

صباحلبن هنوز اورتالوق آغيرر كن سامعه لرى تخريش ايدن
تفنك و طوب سسلرى اردوگاهى جانلانديردى . هر چادر دن
سلاحيله فيرلايان غضنفران قطعه سنه التحاق ايدىيور، دشمن
اوزرينه قوشيور، خير، عادتاً اوچيوردى . ده، ايلرى قره غولنك
بولندينى محله هنوز واريلمشدى كه فدائى مفرزه سنك كرى يه
دونمش، كنديسندن هيچ برفردك بورنى بيله تمامدينى حالده
دشمنه ايحاب ايدن تلفاتى ويرديرمش اولدينى كورلدى،
تحقق ايتدى . ذاتاً مسئله بو قدر جقدى . دشمن راحتسز

ایدیله جك ، اوزون بویلی حرب ایدیلیه جكدی . بو قهرمانلر ایسه وظیفه لرینی زیاده سیله اجرا ایتمشلردی . . کیجه دن ایلریله مشلر ، ایلریله مشلر ، دشمنك پیاده و آوجی خطی ایچین یابدینی سپرلرک آرقه سنده صاقلانمشلر ، مکمل بر پوصو قورمشلردی . [۱]

فجراه برابر استحكامك سپرلی اوزرینه حیقان بر ضابط کشفنی اجر ایدوب (!) آکلادقن صکره یدی کشیلک بر پیشدار مفرزه سی ، بونک آرقه سنندنده یناشیق نظام ایله غایت غافلانه حرکت ایدن بر بلوکی ایلری به سوق ایدر . جانسز ، عادتا بر طاش کبی حرکتسز و جامد دوران قهرمانلر اوکده کیلرک اللی خطوه . کریده کیلرک تقریباً اوچیوز اللی درتیوز مترو قدر صوقیلملرینه انتظار ایدرلر و تمام بومنزله کلدکاری آنده مدعش بر یایلیم آچهرق بو پیشدارلری و بلوکی همان کاملاً یرلره سردکن صکره کری به چکیلرلر . ، مقصوده یالکز بوندن عبارتدی . وادی به چکیلوب متاسب بر نقطه دن دشمنی ترصد ایدن مجاهدین ایتالیا نلرک ایکی ساعت قدر نه به اوغرادقلرینی

[۰] قورقاق ایتالیا نلر کیجه این اصل استحكاملرندن دیشاری به قطعاً چناملار . هر صباح بیک احتیاط ، بوزبیک تردد ایچنده و طویچینک حایه سی آلتنده ایلریله ین بلوکار آقشاملری ترک ایدوب چکیلدکاری بو استحكامات خفیه و سپرلی اشغال ایدرلر . و کوندوزی تیره به تیره به اوراده کچیردب آقشام اولنجه غر . بدن اولننه بوخط مدافعه نی ترک ایدوب استحكاماته چکیلرلر . کیجه لین استحكام خارجنده هیچ کیسه قالماز . بو وقتلرده عثمانلی آرسلانلری ایلری صوقولوب بمضاحتی اساس استحكامات جسیمه به ندر یاقلاشیرلر و سلاح آتهرق ایتالیا نلری قورقودیرلر . . .

بيله تخمين ايده مدكلريني . امدادلرينه هيچ بركيه سئنه كله مد .
يكني و نهايت شرق و غرب جهتلرينه طويجي سوق ايدوب
بوش اراضي به برخيلي مرعي اتدقن سوكره جنازلريني طويلا مغه
چيقدقلريني و محو ايديلان بو قطعه عسكر يه نك بردفمه جق او اسون
استعمال سلاحه وقت بوله مدقلريني متفقاً سويلاه بورلر . قهرمان
اشرف عثمانليق شائني بردفمه ده ااعلا ايلمش . عثمانلي قدرتي ،
عثمانلي شوكت و عظمتي ايتاليانلره آكلاتمشدي . . . جمله من
شادان اردوكاهه عودت ايدر كن كوليور ، سويلاه بور . آكله .
نيوردق . بن بر عسكر صفتيله ؛ اردوكاهده كي مجاهدين آراسنده
بولنوب سلاح استعمال ايتديكم جهتله بو موفقيتدن هر كس
قدر نشوه دار ايدم . فقط بر غزته جي ، انسانيته خدمت ايدر
بر محرر اولق حثيتيله بو ثوانلره پك آجيوردم .

بوزواللي عسكرلر ايتالياده احتمال انواع نعم اينجنده يشار ،
حياتك لذتد متنوعه سندن مستفيد اولوب ايشيله كو جيله مشغول
مسعودانه امرار عمر ايدر كن آفريقانك بو قيزغين طوبراقلرنده
بي لزوم ثوليور ، محو اولوب كيدييورلردى . . .

بردشمن آنلرك وطننه تجاوز اتمش ، مستغرق بوانديني
انعام واحسان آلهي بي الزدن آلمغه قالمش . ناموسنه ، ديننه ،
حرينه قصد ايله مش بوانسه ده بو مقدسات ايچين فداي جان
ايشه لر يوره كم يانميه جق ، مردانكلريني تقدير ايده جكدم . فقط
بر بانقدي رومانك ؛ خونخوار بر قاينه نك ، بو قاينه اينجنده
ومنافع شخصيه سئنه اسير اولمش و يا خود بانقه نك منافعني تامينه

واسطه امی قبول ایتمش بر قاج کشینک استفادہ منجوسہ سی ایچین
ٹوان بوزواللی عسکرلرہ آجیمہ مق المذن کلیمور .

صلح و مسالمت عالمک اخلاص ایدیہ مسی؛ انسانلرک و حشیر .
بر برینی پارالایوب اکل ایدن جنوارلر کبی یکدیگری نی یرتمہ مسی
ایچین اوغراشان، چالیشان؛ ظلم و اعتسافہ پنجه پنجه دیدیشن
بتون محررلرک ، بتون ارباب قلمک انظار دقتنی جلب ایتک
ایستہ یورم . آق صاحبی بر والدہ نک ؛ بیاض صقاللی بیچارہ
بر بدرجکک بیگ مشقت ، بیگ بلا ، بیگ درد و معیشت و الم
ایچندہ ناز و نعیم ایله بیوتدیکی بو یاور و جقلمر ، بو عسکرلر
نہدن بر بانقہ نک منافی ، نہدن بر قاج خونخوارک استفادہ سی
ایچین محو اولوب کیتسینلر ؟ . . . بوکا بشریت ، بوکا مدنیت
حاضرہ فصل رضا کوستریبور ؛ بن برکنج عسکر کوریبورم کہ :
ظالم بر قورشونک بلا مرحمت دلدیکی وجهی قانلرله مامع فقط
حالا لطافتنی محافظہ ایدیبور ، طارائمش صاحبینک انتظامنی
ایچندہ یووارلانیدینی آل قانلر بیله اخلاص ایدہ مہمش ؛ یرلرده
یاتیور ؛ سیاسندن خوف و خلعجان ایچندہ عمر عزیزنی آمام
ایلدیکی آکلاشیلدیور ، یورک غیر اختیاری یانیور ؛ وجدان
صیرلایور ؛ دیگر طرفہ باشمی چویریبورم کہ دیگر برکنج ،
احتمال پدرینک ، بلکہ والدہ سنک حیانتندن عزیز طوتدینی
سودیکینک قوندیردینی صوک بوسه و داع هنوز ناصیه سنده ،
یناقلرنده ، صولغون بر کل کبی دوریبور ، بر قولنی وطن
مدافعه سی ایچون آتیلان بر عثمانلی مریمسی آلمش کوتورمش ،

بوکنجک مذهب حیاتنه فجیعیع بر خاتمه چکمش ، ٹولش ،
سرینس یاتیور . . . انسانیت ایچین برانکه ، مدنیت حاضره
ایچین قانی براکلنجه دیمک اولان بوحریدن ایتالیانه قازانه حق
بردلو آکلابه میورم . . . مجاهدینی - وودیکم ، مجاهدینک مدافعه
وطن ایچین فدای جان ایتدیکنی تقدیس ایتدیکم قدر ایتالیایه ،
بوکنج عسکرلره آجیورم . . . تأمین ابدهرم که بورالر ، بوقطعه لر
ایتالیانلرک اوله ماز . بو حقیقتی آکلایان کیمسه قالمدی . . .
یازیق دکلیدر که هر کون ایتالیانلر تکرار تکرار افراد جلب
ایدیلیور ، خایر ! سوریلرله انسان مذبحه یه سوق ایدیلیور . .
بوکاده مدنیت حاضره صوصیور ، دوکیان بی کنهه قانلرینه
هر کون بر چوق دها علاوه سینه میدان ویریور . بوقانلر
آورویا قاینه لرینی اشغال ایدن مأمورین حکومتک اولادوعیالنه
زهردر ، قانلر ، بوسینجاق انسان قانلری آنلرک چوجقلری
باشنه دوکیلیور . . . بوکون عثمانلیر حریدن چکیله مز . چونکه
تجاوز ایتمه مشلر ، تجاوزه اوغرا مشلر در . اورته ده جاندن
عزیز وطن وار ، عثمانلی ناموسی وار . فقط ایتالیانلر
چکیله بیایر ، چونکه قان دوکیلمسنی بادی کندیلری اولمشدر .
سیلان ایدن بوشمریت قاننه برنهایت ویره بیلیرلر وبوانسانیته
برخدمتدر . آندن ایتالیانک ناموسنه برشی دوقونماز والا
بو حرب سنه لرجه دوام ایدوب کیدر که اورته ده یانان ، طوتوشان
ایتالیاده کی آنلر ، بابالر ، قرده مشلر ، همشیره لر ، محو اولان
بوراده کی زواللی عسکرلر ، ینه ایتالیانلر در . . . هیچ بر مجاهدیمزک

بورنی بیله قناتسزین اجرا ایدیلن بوکوچک حرکت عسکریه
بی وطنه تجاوز ایدن ظالمه بیله مرحمت اتمک وادیسنه
سوق ایدیبور . احتمال که قارئلم آراسنده شوسطرلردن غیر
ممنون اوله جقه . وارد . بن آنلری ده حقی کوریرم . چونکه
بزی ایتالیا به تجاوز اتمه مش ، ایتالیا بن نامونه ، ایتالیا بناندره سنه
دوقونمه مش . بو حربی حتی خاطریمزدن بیله کچیرمه مش . ممکن
اولدی قدر آنلره مساعدات تجاریه ده بولمش ، تطیب
خاطرلینه اوغراشه رق کنسی یاغمزله کندیمز قاورولوب
کیدیبوردق . هیهات!.. غافل ایتالیا حکومتی ، یواسنده یشایان
آرسلانی راحتسز ایدی . قانی بر حربه آدریاتیق ساحلرنده
محافظه وطن ایچین قره غول کزهن طور پیدولریمز آتش
آچهرق بادی اولدی . . بو جهته بز عثمانلیسر مدافعه وطن ،
محافظه ناموس یوانده نه قدر حربده دوام ایتسه ک حقی بز .
ظالم بردشمنه دها طوبراغمزده ، دها وطنمزده ایکن البته
رحم اتمه ملی بز . نه چاره که : حس انسانی . مروت انسانی بز
دشمنمزده بلز تمبور ، قایلریمزدن مرحمتی سیلمه یور . بناء علیه
بوده شایان تقدیر بر حس علوبدر ظننده یم .

قرارگاهه عودت ایدوب کوزلجه یمک یییدکن . کال
نشوه ونشاط ایچنده قهوه و سیغاره لریمزی ایچدکن صوکره
حزرتنه حاضر لانیوردم . اساماً بوکون برکشف ایچین اوزونجه
کیتکاکمز لازمدی وکیده جکدک . فقط علی الصباح پاتلایان
طوب و تفنک صدالری حرکتمز مانع اولمش ، بز ایلری به

قوشدیرمشدی . قارئله احتمال بونک ایچینده آمجبه دوجار اولورلر . نهوت ! بز آرتق تماميله عسکرز . هم عسکرلکی حرب میدانلرنده عملی برصورتده درس آلهرق اوکرمش عسکرلرده نر . بومناسبتله بزه برکشف وظیفه سی تودیع ایتک هیچ بروقت خطالی اوله مازدی . بونکاه برابر بوکشفک اصل مأموری ، بوکشف قوائک مسئول . معنوی و مادایی ، یعنی آمریمز بحریه صنف حرب یوزباشی سی محی الدین بکدی . کیده جکمز یول اوزون ، برقاچ کونلک بریولای . هر برلوازمزی تدارک ایتک لازمکله بوردی که بونلر جزئی بر زمان ایچنده اکال ایدلدیلر . آرقداشلرله وداع ایدوب یوله دوزولدیکم زمان بویله بروظیفه نک مأمورلری آراسنده بواند . یغمدن دولایی ممنون ، سلاح آرقداش لرمدن آیرلدیغم جهته محزون بولنیوردم . مدهش وادی بی یوریه رک ایندک . ذاتاً آنله اینک ویاچیمق احتمالی یوقدی . . یانمزه آله جغمز قلاغوز وقوتک شرق اردوسندن تدارکی امر اولنش اولمغه اورایه کیدیوردق .

شرق قرارگاهنه کلدیکمز زمان . سویملی سیمالریه ملتفت ضابطلر بزی قارشولادیلر . قوماندان وکیلی یوزباشی فؤاد بکله برابر چادره کوروب ایجاب ابدن شیلری تدارکه باشلادق . بریاندنده قونوشیوردق . وقت کچمش . ایرتسی کونی علی الصباح حرکت ایتک تقرر ایتشدی . کیجه اوزون مدت کوریشوب اکلندکن صوکره یاتمشدق . بوراده کی آرقداشلردن کورمش

اولدیغمز معاونت و لطفکارلنی هیج بروقتده اونوده میه جغم .
علی الصباح آتلیمزه بنبوب حرکت ایتدیگمز زمان بتون
آرقداشلمز موفقیتیمز ایچین دعا ایدیور ، بزنی سلامله یوردی .
بزسرعتله یول آیور ، متمادیاً حیوانلریمزی سور یوردق .
مرتوبه یه کلدیگمز ، اوزاقدن مصر هلال احمرینک چادرلرینی
کوردیگمز زمان آکلاشیلدی . بزبنه ازی متصرفی فواد بک
افدینک چادرینه اینه رک بر آز کوریشدکن و مشارالیه کرام
ایتدیکی یمکلری بیدکن صوکره همان تکرار حرکت ایتشدک .
آقشام اولمش ، شمس غروب ایتمش ، مهتاب ، داغلی طاشلری
نورلره غرق ایدیور ، بز یولمزه دوام ایدیوردق ، تصادف
ایتدیگمز عربان چادرلرینه مسافر ایندیگمزده عزت و اکرام
ایله قارشولانمشدق . کیجه کجدی . بر بدوی چادرینک عریض
و عمیق تفصیلاتیله تصدیعه بولنیه جغم . طلوعله برابر آتلیمزه
بنمش ، یولمزه دوزولمشدک . باشمزه کی قوماندانمز بحریه
یوزباشیسی محی الدین بک وظیفه دن باشقه برشینه اهمیت و یرمیور ،
متصل یوریمک ، ایلریله مک ایسته یوردی . دلیلمزه برابر
رهبرلک ایدن خلیفه اسمنده کی زاندارمه اونباشیسی هر عرب
چادرنده دورمق ، قونوشمق ایستدکجه محی الدین بکک عسکرجه
قوماندالری بوکا مانع اوایور . بز یول قازاندریوردی .

سنوسی زاویه لرندن (زاویه ام الرزم) کلشدک . عربان و مشایخ
استقبال ایتدیلمز . شوکت اب افندمزک عمر و عافیت جهاتقیمتلیرینه ،
اسلامک غایبه و نصرتنه بر چوق دعالمز ایتدکن صوکره

مقصديمترك نه اولديغنى آكلامق ايسته ديلىر... ذاتاً ايشه بورادن باشلامق مجبوري تي واردى . آكلاشديق . اسـاـ اـ بوزاويه نك برچوق اخوانى شرق اردوسى مجاهدينى مياننده بونئوردى . بوراده بولنان مشايخ و عربان ، آتى حاضرله يوب سـاـلاخنى آلاق برابر كلك آرزوسنى اظهار ايتدى . فقط محى الدين بك لزومى اولديغنى آكلاده رق منع ايتدى . يالديز ايكي شيخ معيتمده كاهجك . خدمتمده بولنه جقدى . ناچار قبول ابديله رك آتلىر ديزكبن ايدلى . . . عـسـ كرلكجه يابيله جق هر نه دن عبارتسه يابيلمشدى . بزده بومبانك ايجريسنه كيرمك آرزوسى اوياندى . . . دشـمنك ليمانده كيمسى بونئوردى . موجود بنالـر خراب اولمش اوزاقلردن كوربئوردى . . . شبه جزيره نك ايچنه چكـمك تهلكـلى ايدى . چونكه تحفظ ابديله جك واديلر ، قبالقلىر بونئوردى ، هرطرف دوز برسطح اراڤه ايدئوردى . برزح غايت دار ، بريولجى كرك ليماندن ، كر كسه آچيقدن هر نه ياپسه كوربئوردى . آكسزىن سريـع بردشـمن كيمسـنك ورودى بزى بومينى ميني شبه جزيره ده احتمال ابدىاً محبوس براقيردى . هرچه بادآباد يوريدك . هرطرفى ، هر بربنايى آيرى آيرى كزدك ، دولاشديق ، عربك قصر ديديكى ، برينه قصر جديد ، ديكربنه قصر عتيق نامنى ويرديكى ايكي بيوك كار كير بنـانـك خراب اولمىوب قالان صارى بادانه لى ديوارلرينه محى الدين بك جسيم برعثمانلى سنجاغى رسمى ياپدى . هرديواره ده فرانسزجه (يشاسين تور كيا !) يازمقده تكاسل كوسترمدى . اوزاقدن

کورین بر دومانک بېوک بر قرووزهر دن چیق دینی تحق ایدنجه
چکیلدک . کیم یلر ایتالیانلر سنجاق رسملرینی ، بویازیلری
کورنجه نه قدر حد تلنه جکلردر ؟ .. اوت ! .. یشاسین تورکیا !
ایشته ایتالیانلری اولدره جک بر سلاح قوتی حائر برجه
مقدسه ! .. هم بلا شبهه تورکیا یشابه جق ، آنک بو حیات
بختیارانه سنی قصقانان دشمنلری قهر اولوب کیده جکلر .
یشاسین تورکیا ! .. وطن انجین جانی فداده بر دقیقه ترددا یمین
بویله اولادلره مالک اولدجه البته تورکیا . البته عثمانلیلق یشابه جکلر .
یشاسین تورکیا ، اونک قهرمان اولادلری ! .. زاویه لردن ،
اخوان عربدن کوردیکمز آثار محبت و حرمتدن پک متأثر
اولمش ، قلبیریمز سلامت وطن حسیله ابریز ، دوغمش ؛ آرتق
عودت ایدیور ، حرکت مزده اوقدر راستعجال کوسترمیوردق .
مرتوبه ده استراحت ایده جکمز و کیجه بی اوراده
کچیره جکمز بیله دیکمز دن یورغون و بی تاب حیوانلریمز
زور لامیور . کندی حاللریله بوللرینه دوام اتمک مساعده
ایدیوردق . آفتام شمسک صوک شعاعانی اوزرنده بولندیغمز
تپه لری یاللیزلر کن زده مرتوبه زاویه سنه یقین قورولمش هلال
احمر چادرلرینه تقرب اتمش بولنیوردق . غروب له برابر آتلریمز دن
ایندک . بعض رفقا ایله کوریه شهرک یورغونلغمز بر آرز
کیندر کدن صوکره صوفریه اوطوردق . کوزل برطعام
ایندک دن و بر آزده ارقداش لرله قونوشدق دن صوکره چادرلره
چکیلوب قاریوله ره اوزاندق . مستریخ بر کیجه کچیریوردق ..
اویوموشدق

وحشی صدالریبه طبقات هوایی بی پارالایان مدهش طوپ
سسلیریبه او یاندیغمز زمان ساعت بر اولمشدی . اولاً در نه دهینه
بر پوصو ترتیب ایدلمش اولدیغنی ظن ایتدک . زمان کچیور ،
طوپ سسلری اکیلمیور متصل آرتیوردی . یاریم ساعت
کچدی ، آتلیرمز حاضرله نیور . بزده بزاستهجال باش کوسترمش
بولنیوردی : ایواه ! بز قالدق ، مطلقاً محاربه اولیور . فقط
محاربه اولیه جقدی . طوپ سسلری آرتقمده ، هر دقیقه سامعه
لریغزی تخریش ایدوب بزده کی استهجال تزیید ایتدکه ایدی .
بر قاج دقیقه صوکره یوله چیقمش ، بر کیجهک استراحتدن
مستفید اولان آتلیرمزه قیرباجی باصیور ، درت نعله سورمکه
اوغراشیوردق .. محاربه اولیور . بز بولنه میوردق . ایکی ساعت
بول آلمشوق که طوپ سسلرینه مزایوز و نفنک سسلری ده
قاریشدی . آرتق بزده کی استهجالده صوک درجه بی بولمشدی ..
بر بچق ساعت صوکره شرق اردوگاهنه کلدیلمز زمان جمله مز
بورغو نلقدن خرده خاش اولمش ، بی تاب دوشمشدک .. شرق
کندی منطقه سی داخلنده حر به کیمش ، چادر لرده بر قاج
نوبتچیدن باشقه کیمسه قاله مشدی . اوراده ترکی ایجاب ایدن
بعض شیلری نوبتچیلره تسلیم ایتا کدن و بوضره ده آشجینک
بی تاب حاملزه مرحله پیشروب کتیردیکی قهوه بی ایچدکدن
صکره تکرار آتلیک صرتنه آتلادق .. بز بوحاملزه تماماً اسکی
تورکاره ، اجداد مزه بکیزه یوردق . نهویمز ، بتاغمز . یورغانمز
هپ آتمزک صیرتندن عبارتدی . آسیای وسطانک دها پک

شرقندن قاقوب معظم اردولری، محتشم حکومتلری بوزوب،
هرج و مرج ایدرک بیقان، بتون دنیایی استیلا ایتک استعدادی
کوسترن شانلی قهرمان اجدادک بز اخفادلری ایشته بوکون
عین حالده، فقط استیلای جهان یوانده دکل مدافعه وطن
اوغرنده بابالریمزک اثرینی تعقیب ایدیور، آتلیمزک صرتندن
اینیوردق. وادی به گلش، آتلیمزدن اینمش، اومدهش
عارضه لی اراضی بی یایا اوله رق کچمکه باشلامش. کونش
یاقیور، خفیف خفیف نهن روزکارک بو حرارتی تعدیل
ایتمسی احتمالی بولنمیور، بز کوچک قافله منزله متصل یوریوردق.
جبالک، اردوکاهک استناد ایتدیکی معظم سلسله نك اتکلرینه
کلدیکمز زمان تاب وتوانمز کسپلمش بر حالده بوانیوردق.
طوب سسلری برتازیانه تشویق کی کلیور، بو حالزله بزه
داغلی، قبالری طیرماندیریوردی. اردوکاهه گلشدک.
هرکس حرب میداننه قوشمش، پراکنده بر قاج کشیدن باشقه
کیمسه کورونمیور، بعض مأمورلرک اوتیه بری به کیدوب
کلدیکی منظور اوایوردی. آتک صرتندن طقلری ایندیریلیرکن
بزده بر آنفس آله بیلیمک اینچون شویله جه چادرلریمزه اوزانمش
بوانیوردق. یاربم ساعت سوکره یالکیز بر وولور، بردوربین
برده مطره اولدینی حالده میدان حربه دوغری یوریمکه
باشلامشدم. اک برنجی املم طوب بچیلره انتحاق ایتمکدی. ایدی
قره غول موقعنه، دشمنک شدید طوبچی آتشی آلتنه کلدیکمز
زمان دانه لرک طاشلری، قبالری، طوبراقری بر برینه قانیدیغی،

هواده صاری بردومان نشرایدن ایتمز اطرافه مسکتر صاجان شرابنلاری کورنجه وجودده یورغو نلقدن همان همان هیچ براتر قالمدی. بزم طوبیحی موضع د کیشدیرمش، حربک شدتی بزم طرفدن تخیفف ایدلش، یالکز تفنک آنشی دوام ایدیور، دشمن طوبیحیسی متصل دانه و شرابنل یاغدیر یوردی . . . اورته لاق قراروب حرب تعطیل ایدلدیکی زمان دشمن فنا حالده بوزولش، غیر منتظم بر صورتده قاجیبور، کریده کی است حکاماته جان آتیوردی. میدان حرب عثمانلیده قالمش، غایت تحقیق ایتشدی . . . حربک تفصیلاتی حقنده عریض و عمیق تحقیقاته باشلامشدم. چونکه باشلانغچنده بولنه مدینم کبی صفحات مختلفه نی ده کورمه منشم . . . اوخ ! . . . بو اون طقوز شباط محاربهنی، بوقانی بازار کوتنی روما تاریخی بیلمم که فصل قید ایده جکدر ؟

کوچوک برچارپیشمقله باشلایان بو حرب زواله طوغری او قدر قیزیشمش، او قدر شدت کسب ایتمش که دشمن طوبیحیسی جیخان سنک بیوک بر قسمی ترک ایدرک فرار ایتشدی. میدان حربه سوق ایدیلن اوچ دشمن طا بوری فوق الحد تلفاته دوچار اولمش، حاسه قبیله سنه قوماندان ایدن آرسلان پوره کلی ممتاز، بو اتحاد و ترقی جمعیتی مرخصی، اشرف، یوزباشی علی، پیاده بلوکی قوماندانی یوزباشی حلیم، ملازم وصفی، رجب افندیلر اولانجه قهرمانلقیرینی اظهار ایتدکری کبی عبدالقادر بک . . . سواری ملازمی نوری افندیلرده شجاعت عثمانیه نکه نه اولدیغی

دشمنه آكلا تمش لردى . . طوپچى ملازم اولى اسماعيل حقى
افدينك تحت قومانداسنده حركت ايدن طوپچىلر فوق الحد
يئرازلق كوسترمش ، شراپنلر ، دانلرينك بيوك برقمى
دشمنك اى روحى نقاتنه توجه ايدرك باطلاشمش . ايدربله مك
ايستهين دشمن طابورلرني مدهش صورتله زده ليهرك دشمنك
تلفات عظيمه ويرمسنه بادي اولمشدى . متراليوز چايشديرلمش ،
بالا اترام بو حريده اولجه ايتالبا نلردن ضبط ايديلن متراليوزلر
صبرى افدينك قومانداسنده ايشله مش . عثمانى نامى كوكلره
قدر يوكلشمشدى . ايكي كون اول اردوكاهه كلوب بو حربى
راي امين كورن و حربك اى آتشي زمانده بالذات بوتوب
عثمانى قهرمانلغى ، دشمنك پريشانلغى تاميله آكلايان برانكايى ،
ايكي آلمان ضابطى مجاهدينك قهرمانلغنه شاهد عادل اولمشدى . .
دشمن تلفاتى يك كثير . نئور ، برچوق ضابطانك تلف
وحو اولدينى محقق كورينوردى . بحربه يوزباشيسى محى الدين
بك طوپچى به التحاق اتمشدى . دشمنه صاعقه لر ياغديران
بو طوپچى آتشي صوصديرمق ايچين دشمن نه قدر اوغراشدى
اييه بردرلو موفق اوله مامشدى . كيجه اردوكاهه كلنك كن
صوكره مكمل برشلك ياپيلدى ؛ چونكه مظفرىت بك بيوك ،
دشمنك رزبلانه فرارنى اجنبى ضابطلرى تعقيب ايدرك
كولو شمكده بولنيوردى . كيجه ياتيلدى . ايرتسى كوني كان غنائم
حربيه حدندن يك زياده يه وارمشدى . يوزى متجاوز تفنك ،
چانطه ، مطره ، صندوق صندوق طوپچى مرمياى ، شاقه لر ،

استحکام کوره کلری ، یمک سخنلری والحاصل خاطر و خیاله
کلیه جک لوازمات عسکریه قوماندان چادرینک اوکی دولمشدی .
شابقه لر میاننده بالخاصه صیرمه لی ضابطان شابقه لری نظر دقتی
جلب ای دی بیور ، والحاصل دشمنک ضایعات و تلفاتی پک زیاده
پوانیوردی . یوزلره واران نعللرینی قالدیرمقدن عاجز قالان
دشمن آنلری حالیه بر اقمش ، استحکامندن دیشاری یه بیله
چیقمه مشدی . اون بر ساعت دوام ایدن بو حریدن پک تصرفله
چیقمش بر قاج شهید ، قرق اللی قدرده مجروح پویرمشدک .
بناء علیه بومظفریتی بتون ملت عثمانیه یه تبشیر ایدر ، موحدینی
تبریک ایدرم . . .



درنه پيشكاهي - عين المنصور قرارگاهي : ۱۴ مارت ۳۲۸

ياناموس واستقلال ؛ يا اولوم ! . .

دور استيلاسي شويله جه براقير . حكومتعزك طرز اداره
وسوابق سائرهسي نظر تدقيقدن كچرر ايسهك استبدادك، سؤ
ادارهك بوملكتهه ياپديني مدهش فناقلمري ؛ رجال سباسيه مزك
اهليت ودرابتسزاكني بك جابوق آكلامش اولورز . تازي مخمزك
شهادتيله نابتة بزرگه مهلك زمانلر يمزده بعض ارباب وقوف وصاحب
وجدان ظهور ايدورك دولتي مهلك ورطه لردن وبلدكه انقراض
بيله لردن قورتار مشدر . سلطان عبدالعزيزك اسرافات بي نهايه
سيله برابر احضار ايديلن قوه حربيه بحق يار واغياري
دوشونديره جك بدرجه ده ايدى . عبدالحميدك سلطنت عثمانيه
جلوسيله اساساً بسلمش ، حاضر لائمش اولان فساد وفتنه لر
كسب قوت اتمش ، حرب هان هر طرفدن باشلامش بوانيوردي .
قهرمان اردولر يمزيثات اداره نتيجه سي اوله رق مغلوب اوليور ،
روسلر ايلريله يور ؛ انكلتره و فرانسه دن صوكره بتون دنيا ده
برنجي لك درجه سنه گلش اولان دونانما مزدن استفاده ايدليور ،
زرهليلر لزومسز خدمتلرده مستخدم ؛ فيلولر بوزولمش ؛
برطاقم اقسامه آريئش ، قظعياً مهم برخدمته كوندرليور بلهك

فقيه خدماتنده قوالاينيلمقدن حيا ايدلموزدى . زواللى ملت مغلوب اولمش ، موسقوف اردولرى استانبول اوكنده دهشتلر صاحپغه ياشلامش ، تلاشه دوشن انكلتره حكومتى كمپلرينه حاضر بولملى امرينى ويرمشدى . . . بز عادتنا وصى به محتاج محاكمه سز برچوجق در كه سنه اينمشدك . بسمارقك دولاب سياستى بر اينده بيوك برقونفره نك عقدينى استلزام ايلديكى ، حيتلى مرخصلر بمزك فرياد جانسوزندن زياده انكلتره قوتنك اجراى تاثير ايتمى نتيجه سنده (تماميت ملكيه سز) قبول و تصديق ايلديكى زمان روسلرك قورقونچ تكليفاتى كويا (حد لايقه) اينديرلمشدى .

بومعظم ماتك اوزرينه بر كابوس چوكمش ، عبد الحميد بلييه سى بوملتى كردا بدن كز دابه يوار لايه رقا انقراضه حاضر لامش ، مملكه منطقه منطقه تقسيم ايديله رك هر طرفى بر آوروپا دولتنك نفوذينه تابع عد ايدلمش ، والحاصل اولانجه مناسبه عثمانلىق تاريخه خاتمه ويريلك زمانى يا قلاشمشدى . مشروطيته اداره اولانان وطنمرك اليوم كرفتارى بواند ينى بالجمله بلاياهپ اودور منحوس مظلم و مخوفك يادكار سيا تيدر : ايتاليدنلر طرابلسه تجاوز ايديبور ، بالطبع ناموس سز اوله مك ايچين هر درلو فداكاراغه آماده عثمانلىقك سله مدافعه سى آنتنده زبون و پريشان ، ساحلردن بر خطوه ايلرى به كچه ميور . دشمن جانمز اولان بو حق ناشناسلر مملكته ك هر طرفه دست تعرض اوزاتمى دوشونيبورلر ، آرن اووداق ساحلى ايچين اوستريا ، سوريه ايچين فرانسه

فرانسه بوتجاوزه قارشى سكوت ايدهميه جكارنى آكلاتيورلر،
كوچوك يونانستان، بويومور جاق قومشو، بوخويسز چوجق،
عثمانلىق ايچين - كوچوك برلقه دن باشقه برشى اولمايان بود واتجك
بيله آدالر اهايسنك اكثرى روم عنصرينه منسوبدر ادعاسنى
درميان اتمكدن چكيمبور. شو حال، نهوت! بزم ايچين
آغلانه جق بر فلاكت اولان بو حال آكلاتيور كه بز بو وطنده
كويامسافر ايمشز. بونلر دور سابق سيئاتي دكلده ندر؟
سكرات موتنه انتظار اولان توركيك ناموسلى براولادى،
بو وطنك انك كوچوك برايشى ايچين يوره كي تيره ين، بو وطن
ايچين قانلى كوز ياشلرى دوكن، منفالرى، محبسلىرى، زندانلرى
هيجه صايان فداكار بر حزب اوغراشيور. ئولومله ديديشيور.
بر فلاكتله، مصيبتله، ظلمله، استبدادله چارپيشيور، سلامت
مليزك براتى اولان قانون اساسى يي جبراً تطبيق استدير ييور،
مملكت بر دقيقه ايچين كوليور، ملت بر آن ايچين فرخناك
اويور. هيات! اتحادك دويرديكي استبداده عاشق بر آلاي
خذله، ايدين قازيقدر قور تيلمش برسورى وطن خاننى، ناموس
دشمنى، ملتك صافاغندن، علوجناينك بيوكلكندن استفاديه
يلته نيور، قانلى كونلر هب بوملعون، هب بومظم فكرلرك
فرداسنده ظهور ايدييور، اتحاده عهد ايدن ملته بو عهدى
بوزدير مق ايچين اوغراشمقدن حيا ايديليور. بعض رجالمزك
سياسى بو وطنك سلامتتى تايمين ايد، جكدر ظن ايديليور.
موقع افتداره كتيري ليور. بوداهى سياسى وطنى كرفتار

اضمه جلال ايله مکه آماده بر جادوى خونين که يليور .
حال بويه ايکن حقيقت تبديل ايد يليور . فلاکت مليمزک
سبب يکانهسى هپ اوسياست داهيسنک (!) موقع اقباله
کتر يلد يکنه عطف ايد يلمکدن اوتان يليور . زواللى وطن دن
آريلان روم ايلي شرقى « بن بوتروک الک . بن بو عجمى او پراتورک
يک ناحق يره اور دىنى نشتر ضربه سيله جسم وطن دن آريلش
: عثمانلى عضوى يم ! » ديهه فریاد ايدر ، بوسنه هر سبک عثمانلى
تاريخنده « پاره ايله وطن صائيدىنى مقيد دکل ايکن بنى صانانه
امنت » آوازه سيله قولاقلىرى چينلاتيرکن بزحالا بو وطنک
فلاکتلىرى زودن کلديکنى تقدير ايدمز ، اوکمزه کلنه
بر صادق سوسى ويرمکدن چکنمز سهک البته گرفتارى بواند يغمز
درددن رها ممکن دکلدر . نه حاجت ! بوکون مصر قطعهسى
قيرمى چيچکلرله دونامش برکلين کي عثمانلى سنجاقلىر يله
مزين ايکن ، مصر اوسنجاغک آلتنده يشارکن متجاوز بردشونه
قارشى بي طرف عد ايديله رک عادت ابراجنبى طوپراغى معاملهسى
کور ييور . بو حقيقتلىرى اوکرمسک همزک ، بتون ملتک
وظيفه سيدر .

ایتاليا حکومتى عثمانلىغه دکل اتحاد و ترقى يه اعلان حرب
ایتمش ايمش ! آمان يار بي بونه بهت اندر که ملتک افکارينه
صاحلمق ، زواللى فداکار قهرمانى مدافعه سز اولدير مکه
اوغراشمق ايچين تسميمه چايش يليور . طرابلسده دالغه ثنان ،
طرابلسده حکم فرما اولان اتحاد و ترقى جمعيتى مى ايدى؟ يوقسه

اتحاد و ترقی بوملندن غیر میدر؛ طرابلس قلمه لرنده اولانجه
احتشامیله چیرپینان عثمانی سنجاغی دکلیدی؛ بوسنجاقلریالکزی
اتحاد و ترقینک میدره؛ ایٹالیانلر ملکه مزه تجاوز ایستدیلر، بومقدس
سنجاغه طوپ آتهرق تحقیر ایستدیلر. یوقسه ایلك تجاوزه
اوغرایان توقاد طور پیدوسی اتحاد و ترقینک سیار برقلوبی
ایدی ده بزم خبریمز می یوق؟ اوخ! بودماغلری قوریمش؛
فکرلری اورو مجکنمش قفالرک ساچدینی زهرنر البته بزده
برانتباه حاصل اتمشدر، یاخود ایده جکدر. بی آمان بردشمن
عادی برچته کبی برولا تمزه کچدی، ملکه مز یاقدی، قلمه مز ی
بیقدی، وطندا شیریمزی اولدیردی. بوندن اک زیاده متأثر
اولان اتحاد و ترقی اولدی. قوشدیردی. بتون اولدلرینی،
اک فداکار، اک قهرمان یاورلرینی بودشمن ایله آتشله نن
قطعه یه ئوچوردی. کوچوک برمشیت و سیاحت عسکریه ایله
آتمام مظفریت ایده جک اولان بیوک بر آوروپا دولتی طوپیله،
مترالیوزیله، فرقه فرقه عسکریله حالا اوقطعه ده بر دیم
ایلریله میور، محصور یشایور، بوفدا کارانی، ناموس ملتی
قورنارمق ایچین جمعیتک یابدینی بوقهرمانلنی کوزدن دوشورمک
لکه ملک ایچین تجاوز ایتمک دنیا مک اک ناموسسز انسانلرینک
بیله یاپه بیله جکی برشی دکدر ظنده یم.

تفرقلر ایچنده یشان عربان اتحادک نه قوی برسلاح مادی
و معنوی اولدینغی آ کلامقده تردد ایتمیور، شمالی آفریقا
یکوجود براتحاد کتله سی حالنه کچجه ایٹالیانلره مزاردن باشقه

بر پرویریلیور، آرسلان تور کیا بتون دنیا چه قهرمان عدایدیلیور،
ناموس ملی دشمنی بر آلائی حذله . . . شانی مظفریتلره، قان
آغلایان ملتك قنبه برانشراح ، روحنه برکشایش بخش ایدن
موفقیتلره زهر قاتمقدن ینسه اوتانمیور ، بیلممکه بوملنك کین
وعداوتندن ده می قورقمیور ، اغنتندن ده می تیره میور ؟ اتحاد
وترقی وطنی انقراضدن ، استبداددن قورتارمشدی . ناموس
ملی بی تحقیر ایدن دشمنه مقابله ایتمه ملی ، بوسنه وهرسك کبی
برقاج میلیون فرانغه طرابلسی فدا یتمی میدی ؟ بزم دماغلریم زده
بویله بر آیش ویریش ایچین محاکمه یوقدر واوله ماز . اتحاد
وترقی وطنه دشمن اولانلرک دشمنیدر . بونی هیچ بروقت
انکار ایتمدی وایتمیور ، اتحاد وترقیدن دشمنلق کورنلر ای
بیلملیدر که بو وطنك دشمنیدر، اتحاد وترقی طرابلس قپولرینه
«صاتیلق عرصه» لوحه سی آصمدینی کبی توقاد طور پیدوسنده ده
(ایतालین طو پچیلرینك هدفیدر) عباره نی تعلیق ایتمه، شدی .
ایتالیاندر ناموس ملیمزه ، سنجاغمزه ، بر حرب کیمزه تجاوز
ایتدیله ، طوپ آندیلر ، بو وطن ایچین ، اوسننچاق ایچین
اولانکه عهد ایتمش قهرمان عسکرلریمزی شهید ایتدیله . اویویان
آرسلانی اویاندریدر . قلنجه صاریلان عثمانلیلق وطنداشرینك
قانی ، استقامی آلمق ایچین عهد ایتمدی . عالم عثمانی تتره یور ،
اتحاد وترقی هر یرده مجاهده ایچین قهرمان اولادلرینی تشویق
ایدیور ، تشجیع ایدیوردی . دوکیلن قان البته انتقامسز
قاله ماز ، بوکون سمالره اوچان بر عثمانلی روحنه مقابل لااقل

اون بش يکرمی ایتالیان جسدی آياقلا آنتنده چکنه نیور ،
انجاد وترقی ، عثمانلیق عادل اللهنک اذن و کرم له ظالمی خاک
وهلاکه سربییور ، بوندن یکرمی میلیون عثمانلیق ، یوزلرجه
میلون مسلمانلق ممنون ، دلشاد ، بایرامبر یاپیور ، یالکنز
برکروه ، بوملتک سهادتنه ، بووطنک اعتلاسنه دشمن برقاچ
نانکور ، برقاچ عادی مخلوق تاریخله آتور خطایه قید ایدیله جک
شوق و حاتی ، بو قهرمانلغی چکه میور ، دیل اوزانیور ، بوکاده
صورت حقدن کور و نمکله موفق اولیور .

حقدن قورقمايان ، حقدن اوتانمايان بو مخلوقله انسان نامی
ویرمکه لسان وار میور . ارباب وجدان ، اصحاب ناموس و حمیت
آفریقا حربلرنده قانلی دشمنک منحوس و مششوم تجاوزینی
قانی دوکهرک ، حیاتی فدا ایدهرک دفعه اوغرا شیرکن مثلا دور
سابق و کلاسی مسخره لرندن بری ، برحقه باز طاسلاغی بیک
تزویرات ایله افکار امته زهر صاحقدن ، هر دقیقه بیک شکه
کیرمکدن اوتانمیور ، صقیلمیور ، صوکره کندیسنه برده
و ظنیور سوسی ویرمکدن حیا ایتیور ، بزم بیلدیکنز ناموس
و حمیتک اولچوسی غیرت وطنیه و فدا کارلقدن . اوبو اولچویه
کلیور ، بر مناقشه فکریه و قلمیه صره سنده وطن تهلیکه به دوشرسه
اک ایلری صفده کندیسنکده بالخاصه بنمله برابر بولنه جغنی وعد
ایتمکدن نه ایتالیا تجاوزی وطن امدادینه قوشمقلق زماننی اخطار
ایدیور ، نهده ایتالیا مظالمی یوره کنی صیرلادوب - فاهت
عالمردن واز کچیریور . فقط اوینه حمیتفر و شلقده (!)
فلانده (!) فالانده (!) اک ایریده در (!)

بونلر ، بو آجی حقیقتلر اوزون تشریحاته محتاج !
دشمنك طوپ آتشی آلتنده قارالانان شوسطرلرك صاف
بروجداندن چیقدیغنی تأمین ایدرك وطنداشلیغیه دیرم که :
بو کون اتحاد اولماش ، اتحاد و ترقی بومملکتده بولنماش اولسیدی
ره وال ملاقانیله انقراضه محکوم ایدك . ۳۱ مارت بو محکومیتی
تختیم ایتمشدی . بزى بو فلاکتلردن قورناوان نه فلان پاشانك
سیاستی ، نه ده فلان وهپاشانك افکار احرارانه سیدر . اتحاد
و ترقی بو ایکی فداکارانیله وطی ایکی دفعه تولومدن قور تاردی .
ایتالیان حربنده ایسه جریان ایدن معاملاتی جله من
کور بیورز . یدی کون ایتالیا به مقاومت ایدمه چك ظن اولانان
طرابلس یدی آیدر بردولت معظمه ایله اوغراشیور ، چارپیشیور ،
بوغاز لاشبور ، ایتالیان جنراللری ، ایتالیان آمیراللری حرب
حقنده بیان مطالعه ایچین تارومالره قدر دعوت ایدیلیور .
بونلر حال حاضر له طرابلسك فتحنی عديم الاحتمال کوستریوریورلر ،
سویاه یورلر ، تهلكه ایچنه دوشن ناموس ملی اعتلا ایدیور ،
شان کسب ایدیور ، صلحه یناشان متجاوزلره بیوک عثمانلیق
جواب ویریور : « طرابلس قطعه سنده برتك ایتالیان نفری
بواندقجه دولت عثمانیه صلح لقر دیسنی آغزیننه آلهماز ،
عثمانلی ناموسی قدر پارلاق وعلوی اولان شو سوزلری یدی
آی اول هانکی عثمانلی آغزیننه آله بیلور ایدی . صورارم ؟
دولتمزك صوك اوتوز بش قرق سنه لك تاریخی تدقیق ایدیلسین
اورویا دول معظمه سندن هیچ برینه عثمانلی شانی ، عثمانلی

ناموسيله متناسب اولان شوسوز کبی بر سوز سويلنديکنه داتر
قيد دوشمش ايه بزده کوستراسين هپ اوکره نهلم ! ايچنده
بوانديغم محيظه باقيورم هپ اتحاد و ترقی ، بوکا ، بو قدرته ،
بوکون بوعلوی سوزلری سويلتمکه سبب اولان قوتک يالکيز
اتحاد و ترقيدن باشقه بر قوت اولديغنی آ کلابوم . و دييورم که
بز بو اتحادی بوزماز ، بز بو اتحاده ناموسکارانه ظهير اونورسهق
مطلقا وطنی يشادير ملتی کولديررز . کوزيمزه اولجه بيوک
کورينن ايتاليا نلرک ، و حتی دها باشقه لرینت بيله کوچکلکینی
پک چاقوق آ کلارز . مطلقا هپمز نفسمزه عائر خصوصاً صاده
فدا کاراق اجرايله اتحاده چايشمليز ، چونکه اتحاد قوتدر ،
چونکه قوتدن باشقه حکمران هيچ برشی يوقدر ، چونکه
قوتسز ، اتحادسز يشامق بز ايجين سلاحز ، سلاح مدافعه من
مطلقا اتحاددر . متحد برکتلاهيه ، تماميله يکوجود برهيته
تجاوز ايجين هيچ کيمسه ده جسارت بولماز . بونی تقدیر ايدن
دشمنه يمز اول اولامز نفاق صوفقه اوغراشيور ، بزى تفرقه يه
دوشوروب بربريمزله اوغراشغه سوق ايدیيورلر و صوکره
قولايلقاه امللارينه نائل اوليورلر .

يتر ! آرتق بوچکيلان فلاکتلره بر نهایت ويرهلم ، اتحاد
ايدلم ، فداکار اولهلم ، وطن اوغرنده اولمکدن ، وطن بوانده
جان ویرمکدن بر دقيقه اجتناب ايتيملم . ايسته کوزلريمز اوکنده .
دره بر قاق فداکار اتحادجينک تاسيس ايتديگی قوت قوجه
ايتاليانی تيزه دييور ، کردابدن کردابه يوارله يور ، بز اتحاد

ایتمز ، بز اتحاد ایدنلره یاردیم ایتمکدن اجتناب ایدرسهک امین اولهلم که فلاکتلر قیومزده بکله مکده در . بوکون طرابلسی اینالیآ آلیر ، نته کیم اتحادسزافمز کندیسنده بوقطعه یی ضبط ایده بیلیمک خویالرنی اویاندیردی . یارین بو عدم اتحاد « بحر سفید موازنه نیک محافظه سی بو اولدی بونک تأسیسی لازمدر . » حکمیله بزه باشقه مملکتلر غائب ایتدیره جکینده شیهه من اولمه ملیدر . طوپراق ویرمک کوچدر ، چونکه ناموس ویرمکدر . ناموس ویرمدن ایسه تومک یکدر . وطن اوغرنده اولمک ابدی یشامقدر . بناء علیه بن دیورم که : اللریمزه قانی شانلی بایراغمزی آلهلم واتحاد ایدهلم ، یکو جود ، وقور ، پرشرف برکتله تأسیس ایدهلم و بزه هجوم ایتمک ایسته ینلره دییهلم که بز توله دن بو وطن دن برقاریش یر هیچ کیمسه یه ویریله یه جکدر . چونکه بز اتحاد ایتمک ؛ چونکه بز بمن ایتمک ؛ چونکه بز اللهله عهد و پیمان ایله دک و دیدک که :

یا ناموس واستقلال ؛ یا تولور !!



در نه پدشکاهی - عین المنصور قرارکاهی : ۱۷ مارت ۳۲۸

شان اردونک قهرمان دونمایه خطابی :

وطن اوغرنده ثولک ابدی یاشامقدر ؛

دوکیان قان انتقامسز قاله مازلر ؛

بشریت یکدیگرینه نسبة قوی وضعیف اولان انسانلرک
آراسنده کی حسن مناسباتک ادامه سی ایچین بر چوق قانونلر
وضع ایتمش ؛ ضعفک حق صریحنه تجاوزایدن قوی بی بوقانونلرک
سلاسل آهنینی ایله باغلامش ؛ بر حالده که بوکون حقسز
بر تعرضک وقوعی وجدان بشری صبرلادییور ، متعرضه
لعتلر یاغدیریلییور ، قانون اجرای احکام ایله بیچاره لری حمایه ،
ضعیفک حقنی قویدن آلمقده کچیکمیور . انسانلر ایچین
یاپیلان بوقانونلر جمعیت بشریه تک محافظه حقوقنه چالیشیرکن
نه حکمترکه حکومتلر بوکی قوانین انسانیه و وجدانیه فوقنده
حرکت ایتمکدن بردرلو واز کچمیور . شهرلرده ، قصبه لرده
مدافعه نفسه مجبوریت اویرمه دن همجنسندن برینه تجاوزایدن ،
انسانلردن برینه توجیه سلاح ایله حیانتنه قصد ایدن برجانی بی
پولیس ، ژاندارمه توقیف ایدیور ، حبس ایدیور ، محکوم
ایدیور ، اعدام ایدیور . برتک انسان ایچین قیامتلر قویور ،

وجدان بشر آغلايور ، ديگر طرفدن متمدن کچين بر دولت
قومشوسنك حقنه ، حقوفنه تعرض ايچين وسيله لر ايجاد
ايديور ، بو تعرضي حصوله کتيريور ، ايكي هيئت . ايكي
متمدن بشر کتله سي آراسنده مصادمه لر ، محاربه لر وقوعبوليور ،
بيکلرجه انسان بربريني بوغيور ، اولديريور ، بر آدم اولديريوي
مناسبتله وجدان عمومي بشرده جاني عد اونانك جزاسي
کچيکه يوب ويريليرکن بوکا بتون عالم مدنيت صوصيور ،
قانولردوريور ، هرکس سيرجي ، انسان کتله لري يکديکيري
اولديرمک ، محوايتک ايچين بيک آاته مراجعت ايديور .
هيئات ! تکمل ايدن مدنيت ، انسانلر آراسنده جاري اوله جق
حسن معاشرت بوميدر ؟ بر آدم اولديرن جاني ، قاتل اولورسه
بيکلرجه انسانه قصد ايدنلرک ، انسانلري بربري اوزرينه
تسليط ايله قان دوکديرنلرک صفتي نه اولمق لازمکه چکدر ؟
طبيعيديرکه هر حق محفوظدر . حقه تجاوزيله انسانلر آراسنده
قان دوکيلمسنه سبب اولان حکومتلر البته همجنسني اولديرن
جاني کبي برجاني ، برقاتل ، برخونخوار ، بلکه . جنواردر .
حق مشروعي مدافعه ايدن جمعيت هيچ شهبه سز بوصفتلردن
بري قاله جق ، اونفسي قانون بشریت داخلمده محافظيه
چالیشان وبومدافعه مشروعدن ناشي معاف عد ايديلن وبلکه
بحق شرف و شان قازانان انسانلردن عد اوننه چقدر .

بز عثمانلير صلح ومسالت دائره سنده يشامني ، بچاره
وطنمزلک محتاج اولديني بيک درلو درد احتياجي دفع ايچين

چاره از تحریر سنی آرزو ایدرکن قودورمش بر حکومتک سوات
جانیا نه سنه تصادف ایتدک . طرابلس وحوالینسده خصوصات
عسکریه من نقصان بوانیور، دشمنمز بر قاج کون اینجده بوقوجه
قطعه نك صاحبی اوله بیله جگنی ظن ایدیور ؛ افکار عمومی
ملیه وحتى حکومتمز ، رجال سیاسیہ من بیله بوقوی دشمنه
مقابله ایدیله بیله جگنی تخمین ایدم میوردی . توقادطور پیدوسندن
آدریاتیق دکزینہ دوکیلن عثمانی قانی قاینایور ، طرابلسده
شانلی طورغودک قانی مزاری امداد چاغریور ، سوری
سوری معذورین کرده نلرنده ظلم واسـارت زنجیری ایتالیایه
سوق ایدیلیور ، بر قسمی قورشونه دیزیلکدن قور قیلیموردی .
عثمانی آسمانی سباه بولو طبر قاپلامش ، امید نجات کورولمور ،
حکومت قیوقبو کزهرک بوتجاوزک بین الملل جاری حقوق وقوانینه
غیر موافق اولدینغی سویله یور ، مداخله نیـاز ایدیور ،
هر طرفدن جواب رد آلیوردی . ناموسسز اولمکه ، شانلی
تاریخمزک صحایف تابنا کنی لکه لکه کیرلتمکه محکوم اولمشدق .
هر آن مملکتک سلامت واستقبالی ، موفقیت وسعادتی
نظر دقتدن دور طوتمیان برحزب قلیل کندیغی شاشیرمدی .
ناموساه ثولککلکک ناموسسز یشامغه مرجح اولدینغی تقدیر
ایتدی . عثمانی قلوبنی استیلا ایدن مایوسیتی ، ضعفی دفع
ایدرك آنک یرینه مدھش بر آتش انتقام صاچدی . قابدن
قلبه صـچرایان بوقغیلجیم پک چابوق بیودی . طرابلسده ،
بو آتشر اینجده یانان مبارک وطنه قوشان فدا کارلرک عددی

چو غالدی . اتحاد و ترقی جمعیتی وارینی یوغنی فدایه ، بتون موجودیتنی میدانہ قویغنه عهد ایتمش ، وطندن برقاریش یر ویرمه مکی قطعاً تحت قرارہ آلمش بولنیوردی . اودملر کچدی . عثمانلیلق اولانجه وقاری ، اولانجه عظمتی ، قدرتی ایله آفریقا بحر الرنده کندینی کوسترمه ، مظفریتلر بربرینی تعقیب ایتمه که باشلادی . دشمن ساحل ایله عثمانلی قوتی آراسنه مقیشمش حبس ایدلمش ، اعدامه محکوم جانیلر کبی قلعه لری ایچنده کز مه محکوم بر اقیلمشدی

بو محکومیتی حالا اتمام ایتمه مش که دیشاری چیقغنه جرأت ابدہ میور ، کوچوک بر عثمانلی مفرزه سی قارشوسنده تیرہ یه تیرہ یه اوطور مقدن حیا ایتمیور ، یالکنز بکله یور .

اولانجه قوتیله فعالیتہ کلن ، باشند باشه آفریقایی استیلا ایدن اتحاد و ترقی قوتی بوناموس دشمنی جانوارلری ایتدکلرینه پشیمان ایتمش بر اقمشدی . ایتالیا ، بتون دنیا آکلادی که عثمانلی سنجاغنه حقارت ایدیله مز ، عثمانلی یوردینه سلمه السلام کیریله مز ، والحاصل عثمانلیلق عالمه تجاوز ایدیله مز . طرابلسک قیزغین قوملقلرنده ، درنه نك یالچین قیالقلرنده هر مصادمه ده رزیلانہ استجکاماتنه قاچان دشمنک پای تجاوزی بویله جه قیریلیر کن دونانما مرک حرکتسنزلکی ، میانہ چیقمه بیشی جان صیقبور ، روحه قسوت ویریوردی . ملت بیلیوردی که الدہ کی کیملر زمانمز حرب بحر یسنده ایش کوره مز ، قوتی نقصان ، قدرتی نقصان ، اسکیکلری اعتباریله بتون ترتیبات و تجهیزات حربیہ لری

نقصاندى ، بالطبع بو حال ايله بحريه دن مظفریت بکله مک احتمالى
اوله مازدى . عبدالعزیزک اسرافاتی صره سنده آلمان بر قاج کمی
عبدالحمیدک اوتوز بو قدر سنه ک ظلم واستبدادیه بر قوجاق
انقاص حائنه انقلاب ایتدکن صو کره کوچوک بر دوز کونه
آنلردن خدمت مأمول ایتک البته عبندی ملت درت
سنه وهاران مشروطیت اداره سنده عجبا نه دن بر قاج کمی به
صاحب اوله مامشدی . . .

دو نایم امیر اللغه بو نایم انکله ره لی (غامبل) پاشا ، بو محترم
آمیرال حیدر پاشا او کنده یاپیلان کوچوک بر نمایش بحریه نن
صو کره ملت وکیلارینه بر ضیافت ویرمش ، کمی آلمق لزومنی
عریض و عمیق آکلامش ، (بزده قوللانه جق آدم یوق که .)
دینلره غیور ، فداکار بحریه لی ضابطان قرده شری میزی کو ستره
مشدی . او کون بر احنی طرفدن تقدیر ایدیلوب سویله نن
بو حقیقت بو کون بتون نظر مزه تحقق ایله مش بو نیور . ایشته
بیروت مسئله سنی ، ایشته عون اللهک مدافعات قهرمانانه سی !
او کون اوتانمده دن بحریه ده آدم آریانلرک بو کون محجوب اولوب
اولدقلر نی بیله نم . بیلدی کم بر شی وارسه اوده درت سنه در بحریه به
ایسته دیکی بر قاج کمی نی تدارک ایتینلرک ، ملتک کو ستردیکی
بونجه علو جناب ، بونجه فداکارلغه مقابل مفسداته وقت
کچیروب بو فداکارلغی تقدیر ایده مینلرک حسابی البته بر کون
صور یله جقدر . و صور یلیدر . ایتالیانلرک جانیانه تجاوز لرینه
اوغرایان بیروت او کنده کی بو کوچوک کمی سانجاق طاشیمق

اعتنایله بر حرب کمیسی ایدی . قیمت حربیسی یوق ، اعلان حربله برابر بیروت اوکنده قلمش ، اوراده عادنا اونودلش بوانیوردی . آفریقاده هر کون برضربه تأدیب ، هر ساعت برسله شدید تصادف ایدن ایتالیا نلر بورایه هیچ برشی یاپه مایجه اللری باغلی ، سلاحی مفقود نقاطه تجاوزه باشلادیلر .

ایتالیا آمیرالیه برابر بتون دنیا بیلوردی که عون الله بیروتدن حرکت ایده من . او تجاوزی هیچ بر حرکتده بوانه . یه جنی کبی بلکه کندیسنه ایدیلن تجاوزی ده دفعه مقتدر دکدر . بونک اوزرینه کیمک ، بوکا سلاج چویرمک ، طوب آتمق دوغریدن دوغری یه بر طاقم مظلومی تولدیرمکدن ، بر آلائی الی باغلی معصومی قورشونه دیزمکدن ، متمعد بر قاتلکدن ، بر جلادلقدن باشقه برشی اوله مازدی . ایتالیا بوغدارانی ، بو خونخوارانی ده قبول ایتدی . زر هلیلرینی سیاسة موافقتی استحصال ایتدیکی بر دولتک ال آتندن ایتدیکی مساعده ایله بیروته کوندردی . شانلی اجدادک قهرمان اخفادی اولان بحریه لیلر اوزر لرینه کان فلاکتک ، اللرنده کی مدافعه سلاحک نه اولدیغنی تمامیه بیلوردی دشمن کیلرینک ظهوریه ایکی احتمال قالمشدی . یا ناموس سزجه تسلیم اولمق ، او شانلی قانلی بایراغی دشمنک ملوث الیه بر اقمق ؛ عثمانلی تاریخه ، عثمانلیق عالنه برضربه فلاکت و مایوسیت ایتدرمک ؛ ناموس ملی بی تحمیر ایله بارباروسلری ، طورغودلری ، اوروجلری ، سیدی علیلری ، محی الدینلری ، علمشاهلری مقبره لرنده تیره تمک ، روحلرینک اعنتنه هدف

اولمق ؛ يا صوك نفسنه قدر مقابله ومدافعه ايتمك . بحريه ده آدم
اولمديغنى ادعا ايدنلرى بحق اوتانديره جوق طرزي ، بوايكنجى
جهتى قهرمانلر قبول ايتمشدى . اونلر تسليم اوليه جقلمر ،
اونلر ناموس ملي يي دشمنه چيكنتميه جكار فقط شانلى
قانى اوروج كې توله جكاردى . تسليم اولمق بىرك
بر ذل ايدى . فقط بتون جهان بحريه سى اللارده كى
سلاحى بيادىكى جهته اوليه بر حال و فوعنده سندنلر يي تميب
ايدمزدى اوخ ! اونه علوى بر منظره ايدى كه : نمايه
عريان : قهرمان باين قلنج اك صوك كيشفات ايله مجهز
متعرضلر اوزرينه مدافعه وطن اوغرنده صالديرمشدى .
اوشبه سر اوله جكدى . فقط ناموسيله اوله جك ، عثمانلى تاريخنه
برغالييت قدر پارلاق ومشمع يكي بر صحيفه نورانى براقرق
اوله جكدى .

تصور ايدىيورم : دشمنك بيوك طوپلرينه ، برچوق سريغ
آتشلى بطاريالرينه قارشى عوناله آنجق ايكي اون بش
ساتيمه ملك طوپ قوالانه بيلور ، سانكه كوربيورم ؛ شمشك
كې بربرنى تعقيب ايدرك چاقان طوپلرك صدمات مدهشه سى ،
طراقه مخوفى آراسنده ، لاجورد بردكزك سينه كبوديسنده
يوزن عوناللهك ديره كنه ، حرب كيزينه چكديكى اوشانلى
سنجاغى دالنه ليركن كوربيورم . تميز كوكرته سنه دوشن
ناموسلى عسكرلرك اومبارك سنجاق دنكنده كى قانى تحته لرى
بويامش ، بركلنجك چيچكى كې پارلايور ، كيزده دالنه لنان ،

دیارلده اوچان سنجاغه نظیره لر یاپیور ، مجروح دوشمهش
برضا بٹک دوداقلرنده محشم برتسم یارلایور ، کوزلری
هر دقیقه ده بیک عشوه صاحبان اوروخنواز دایره ، اوسنجاغه
دیکیلیمش ؛ برائی مخوف برخبره پارچه سنک دهلوب کچدی
سینه سنه قویتمش ؛ ممنون ، شهید اولدیغنه ، ناموسسز اولدیکنه
عاجزه برقادین کبی خسته بتاغنده ایگه مدیکنه . سرور ، کویور ،
کولر کن تام برعثمانی کبی اوایور ، روحی خیرالدینلرک ،
طورغودلرک روحیله برابر جنت اعلا لره ارجیور ، عجب
بوضابطک صوک نفسنده کسیک کسیک سویلیدیکی اوچ کله دن
عبارت برسوزی مات عثمانیه دویدیمی ؟

او : « وطن ، انتقام ، الله ! » دیمش ، مبارک روحی اللهیه
تسلیم ایتمش کیتمشدی . نهوت ! صانکه کورییورم ، یکر می
دقیقه صوکره جهنمی آلورک ، کیجه کبی سیاه ، افکارمفسده
قدر مظلم ، قاره دومانلرک اورته سنده قالان ، وولقان کبی
آلورینی ، دومانلرینی صاوورارق یانان عون الهک حالاطوب
آتشنه دوام ایتدیکنی ، بودومانلرک ، بو آلورک فوقنده
دالغه لانان عثمانلی سنجاغنک آتشدن چرچیوه لر اینجده تموجنه
دوام ایتدیکنی کورییورم . او آب و آتش آرمسنده قالدینی
حاله دوشمهش ، تسلیم ایدیلمش ، شانلی شانلی دالغه نیور .
عثمانلی ناموسنی کوکله چیقارییور . طوب انبارینه باقییورم ،
اسکی بر قازمتدن ، مرکزی بر بطاریه دن باشقه برشی اولیان
بوراده درت اون بش ساتمتره لک حالایشله یور ، دشمنه ، قاتلره ،

ییلدیرملمر یاغدیریوریور . برطوبچی بوکون ایچون اولادی کبی سه ووب باقدینی کوزهل طوپنک قویروق جهتنده، دوشمش، مدهش یارمسندن آقان قانلر آلاباندالره دوغری برسیل تشکیل آیلمش، ییلانلر کبی قیورانہ قیورانہ اوزایان آلوری سوندزمک ایسته دیکی حالده موفق اوله میور، کوزلرنده برنور، یناقلرنده، ناصیه ننده برشمه وار پارلایور، چونکه اوناموسیله اولیور؛ خایر اولیور، تاریخک ابدی یشایان شانلی صحیفه لرینه انتقال ایدیور، کوزلرینی برطانیدینی اللهنک جنت اعلاسنه دیکمش، فکری عسکر ناموسنی اکیال ایستدیکندن دولایی ساکن، مملکتده برقدینی آناسی، باباسی، یاووقلوسی اونی اوزون مدت اشغال ایتمیور، شهید اولیور. بودقیقه ده صوافنون. متهز دوداقلرندن دوکیان پارلاق، محشم، متین جمله لری ایسته یازیورم :

— آه کیمیریمز اواسه یدی! . . . استقام! . . . الله! . . . !

بش دقیقه صوکره جانسوز آتشلره عدم تحملندن ناشی ده کیزلرک مشفق آغوشنه دالوب کیتمک، بومهاک آتشی، بوقورقونج بانغینی سوندزمک ایسته ین عون اللهک ما کینه دائره سنی کوریورم. قیامتدن نشان ویرن بوتویلری اورپر تیحی احوال ایچنده سرین قانتی بوزمه مش برچوق قهرمانلر متصل چالیشیورلر. برطاقم طلومبدر کینک ایچنه کیره ن صولری تخلیه یه اوغراشیرکن، دیگر برطاقمی یانان محلره صو باصغفه اوغراشیورلر هیهات! هپسی بی سود، جمله می فائده سز! آب و آتش

آراسنده قالان بوزواللی ، فقط قهرمان کمی باطیور. بوباطیش
اویله شانلی ، اودرجه علوی که: برتر ازونک ایکی کفه سی کبی
عون الله بحز سفیدک قهرینه دوغری ایندکجه عثمانی ناموسی ،
عثمانی شانی سمالرده یوکسه ایور .

اردوگاهه کلن بوقانی فقط پک شانلی خبر محبت وطنه
چیرینان قلبلری تیتره تدی ، حرب و ضربه غیر مقتدر بویله
برکینک شو قهرمانلغی یوره کلره باشقه برمتانت ، کوکلره باشقه
برحس علوی و افتخار و یردی . وسلاحنه صاریلان اردو
یمین ایتدی :

«اللهه عهدیمز اواسون پیروت اوکنده دوکیلن قانک استقامنی
بزالبته آله جغز! ...» ایتالیانلر نهظن ایدیورلر ؟ سلاحسز
عثمانیلره تجاوز ایدر ، قادینلری شهید ، چوجقلری قورشونه
دیزرسهک طرابنمی فتح ایدرزمی قیاس ایدیورلر ؟ بن یمین
ایله تأمین ایدرم که آلدانیورلر . دوکیلن هر عثمانلینک قانی
بوراده کی مجاهدینه استقام حسی ویرمکدن باشقه برشینه یارامیور .
اردو قانه قان طلبسندن واز کچمیور و کچمیه جکدر . بحریه لی
قرده شلریمز امین اواسونلر که بزبوانتقامی آله جغز ، بوقانی
براقیه جغز ، چونکه بوقان قاینایور ، بزى یاقیور ، جانسوز
بر آتش کبی وجدانمزی قاووریور ، بو آتشی سوندیره جک
ایسه قحبه ایتالیانک نامرد قانیدر

آه !! ... نه اولوردی ؟ اعلان مشروطیتله برابر حاکمیت
ملیه سنی آله آلان ملت دونمیایه لزومی قدر اهمیت ویرمش ،

وکیا لرینی بر طاقم مالایعی ایله اشتغال ایتدیره چکنه ناموسمزی
مدافعه ایده جک بر قاچ کمی انشا ویا مایعه سنه اجبار ایله مش
بولنسه یدی ؟ اوتان ! ای ناموس ملت دشمنی فکر مفسدت !
اوتان ! قهر اول ! یرلره کچ که : محترم وشانلی بر اجدادک بحق
اخفادی اولان قهرمان بحریه بی تقدیر ایتمکن اوزاقسک ! ..
عون اللهک موقعنده بر درد نوط بولنش اولسه عجبا بو فاجعه
وقوعبولور ؛ خیرالدین ، طورغود نامی تماماً اعلا ایده جک
ایکی کمی آنسه بو حرب ظهور ایدرمیدی ؟ صورت حقدن
کورینوب ، بیلان کبی یرلرده سورینه زک افکار ملتی تسمیمه
جالیشانلره امنت ! . . .

فقط ای قهرمان بحریه سن صبور اولول ! سنی الی باغلی
براقانلردن بوملت الیت حساب صوراجقدر . سن وطن ایچین
یشاه وطن ایچین پایدار اول ووطن ایچین شانلی شانلی ناموسکله
اول ! ! . . . بوانتقامی آنغه عهد ایدن اردو ، بحریه لی قرده .
شالرنی هم تعزیه ، هم تبریک ایدیور . تعزیه ایدیور ؛
چونکه : کمی برشی دکل بر قاچ فدا کار شهید اولدی ، بحریه
ناموسلی عضوندن بر قسمنی غائب ایتدی . تبریک ایدیور ؛
چونکه : نام ملی بی گوکلره چبقاران ، ایتالیا نلره شین و ججالتدن
باشقه برشی بر اقیان عسکر ، عسکر چه اولن آرقداشره مالک
انسانلر البته شایان تبریکدر . بوملتک سزه عون الله اسمنده
دیردنو طلر آله جفنده شبه کیز اولسون . ایتالیا آمیرالتک ،
بودشمن " اندانک ، بوجلادلر رئیسک ویردیکی راپور بیله
سزک قهرمانلغکز ایله مالاملدز .

درنه پیشکاهی - عین المنصور قرارکاهی: ۱۹مارت ۳۲۸

ایکی علوی حیات که ، بربرینه تمامیله ضد :
هلال احمر هیئتیه مجاهدلر - مسکرائیکله اعمار بلاد

قرارکاهدن آیرلدیغمز زمان ساعت اوننی چکمش اونبره
یاقلاشمشدی آکسزین ظهورایدن برمأموریتیه کیتیمک لازمدی .
اوزونجه سوره جک اولان بوسیاحتی سوه سوه قبول ایتیمدم .
مخلاهیه کیدیله جک . اورادن کچیلدرک سیاحتیه دوام اوانه جقدی .
مخلاهده ایسه سالانیکدن کلن هلال احمر موجود ، بتون مأمورینی
احبادن ، سوکیینی دوستلردن ، محترم قرده شلردن عبارت
بوانیوردی ... آتم حاضر لایوب بندیکم زمان یول رفیقاریمی ده
آکلامشدم ، اتحاد وترقینک ، بومقدس جمعیتک اعانه ملیه ایله
کوندردیکی بو هلال احمر ، بومحترم هیئت صحیه بنغازی یه کیتیمک
ایچون امر آلمشدر ، اوراده قالمق اوزرهده بمله برابر دوقتور
حتی بک کیدیوردی . غروب یاقلاشمش اولغله حرکتیزی
تأخیر ایله ایرتسی کونه براقمق ممکندی . فقط برآن اول یوله
چیقلمق آرزومی کوکلزی استیلا ایتیمدی .

ساحه حربک هر نقطه سنه وطنک هر گوشه سندن برچوق
هیئتلر ، حکیملر کوندلیمشدی . بونلرک برقسمنی کورمش ،

مصرک کوندردیکی برقاچ هیئتک بتون خدمات واحوال
خصوصیه سنه وقوف پیدا ایتشم . شمعی یالکیز اتحاد وترقی
هلانی کورمک ، ایشلرنی تدقیق ایتک حسنه مغلوب اولمش .
بونی آرزو ایدیوردیم ، پیاده قطعاتنک اوکندن کچوب دیک
وادینک مخوف اوچوروملرینه کلدیکنز زمان اشرفک اساسلی
برخدمتی دهسا کوزلریمزه چا پدی . اولدجه کنیش ومنتظم
بریولک آچیلیمسینه مشغول اولان بو محترم وجود اوغراشیور .
طاغتری ، قیالری پارالابور . وادی ایله اردوگاه آراسنده
مهم بر طریق ارتباط تاسیس ایله مش ، اکاننه یاقلاشمش
بونیوردی . اولجه آتلردن اینهرک ؛ هر دقیقه بر قیادن آتلابوب
برطاشه چارپهرق ، برچالی یه طاقلوب ، بریاردن قایهرق بیک
تهلکه ایچنده ایندیکنز بو وادی یوانده شمعی راحت راحت
وسواری اوله قایلر یله یه بیلوردق . وادینک ایچندن یوریمک
— عارضه لی اولغله برابر اوقدر مشکل بر کیفیت دکلدی .
آتلریمزه صیچرامش ، دو قتورک چادر واشیاسنی حامل دوهینی
کودهرک ایلر یله مکه باشلامشوق . جناحیمزدن سهاره یوکه ان
داغلی ، قیالر علوی منظره لر تشکیل ایله مش بونیور ، درونی
مظالم کهوف نظر دقتی جلب ایدیوردی . شمس مرتفع داغلیک
شواهی متسله سی آرقه سنده صافلامش . بزه کورنیمور .
یونکه برابر غروب یاقلاشمش بونیوردی . املمز وادینک
دوز کونجه یولی بوکون قطع ایتک . یارین فجرله برابر مقابل
جبالره طیرمانمقدن عبارتدی . ساعت بره قدر یوریمش ، بری

يك از چكر كن آتلردن اينوب چادري قورسغه باشلامشده
آقشام طعامي غايت بسيط كجدي . بر قاچ پيشمش حاضر مورطه ،
بر آز پينير ، زيتونله اکتفا ايتمش ، اير كنججه ياتمشدق . دايلمز
يوكلي دوه ايله يول كسمك پكده قولاي اولديغني ، بناء عليه
يارين آقشام ينه مخيله يه واردميه جغمزي سوييله يور ، بزي
كدرلندي ريورتي . ذاتاً استه جاله لزوم يه قدي . دو قور مخيله ده
قاله جق ، بن حضرت سنوسينك مقام علوي سنه كچن اولاد لرندن
سيد احمد الشريف حضرت تالرينك قان برادري واك بيوك
سنوسي زاويه سي شيخي سيد علمينك كوندره جيكي آد مه انتظاراً
مخيله ده بكليه جكدم . صباحلين قالقد يغمز زمان اورته اق هنوز
آيديتلانغه باشلامش ، كوشن طلوع ايمه مشدي . چادري غمزي
بيقدق ، آتلك طاقم لريني اوردقدن ، دوه مزي يوكله دكن
صوكره يوله دوز ولدك . بر ساعت قدر يول كسمشك كه دايلمز
جبله طير مانغه باشلادي . هپ كندري سني تعقيب ايد ييوردي .
وادينك ايچنده كي بارلردن قان سولردن ايچمش ، مطره لر يغمزي
تازه صو ايله دولديرمش متصل ايلريه مكه چايش يوردي ،
بوديك ، قورقونچ واديلردن ، يارلردن اينمك ، چيقمق حقيقه
مشكل ، جداً تحمل كداز بر ايشدي . آتلردن اينمش ، نفس
نفسه باصه جغمز نقاطي يوقلايه رق ، دائماً يوكسه ايبوردي .
زروه يه چيقتجه ينه چول حياتنه قاريشمش اولديغمزي
آكلامشدي . واقعا درنه وجواري عارضه لي ، قبالقيدر . فقط
وادينك ديكر جهته كچيلنجه چول باشلا يور ، كورينن صرتلر

پك اوقدر حائز اهميت بولميور. آرتق يورييور، بتمك توك نيك بيلمه يبولده ايلر يله يوردق. آقشامه قدر دوام ايدن بوسياخته غروبلا برابر بزده خاتمه ويرمش، قوملى، دوز بر محلاده آتاردن اينهرك چادري قورمغه باشلامشديق. پك يقينمزدن كچن اولدقجه اريجه برانكرك نظر دقتمزي چاب ايدنجه يه قدر دايكلردن برينه كيرمش، نظاردن غائب اولمشدى. احتمال اوده آقشامك قراكلغندن اول يواسنه چكيلمشدى. كوكلاره مزعج بر شهبه كيرمش بولميور، خيالات و تصورات شهبه يي آرتديرييور؛ احتمال هر كس كندى نفسنه صور ييوردي :

— يابومدهش قومشو كيجه اين يراحتسزاقه سبب اولورسه :

بورغون وجودلر استراحته محتاج؛ بر آن اول پك آزقالان قومانيه دن بر شيار غ. الحق وهان ياتمق ايسته وردى ...

صوفره يي قورممش، بر قاج قورى يكله مادي كه وهله دكمن صوكره هر چه باد آباد ياتمشديق. هوا كوزهل، راحت پك مكمملى. يره سريلىن بر بطانيه يتاغمزي، چانطالر يا صديغمزي تشكىل ايد ييوردي ... قورقونج و وئالر كوره كسزبن اويومش، صياحلىن قالمشديق. آرتق بوكون مخته يه واره جغز، وهمده ايركمنجه واره جمن محققدى. آت اوزرنده كچن زمانلردن، يكلنسق منظره لردن بيغمش اوصالمشديق. بوكون كونش اولانجه شمشه سيله پارلايور، حرارت بزي ياقبيوردى. كوزلر يمزداغلا ايلر يده، مخته يي قولايور، او كزده كي هر كوچوك صرتك

اوزرینه چیقارسهق هیچ اولمازسه هلال احمرک ساناخجانی
کوره جگیزی ظن ایدیوردق. آچلق معدله لیمزی صیرلادیبور.
صباحلین دیدیکمز برر یکمادک نیریدیکنی، هضم اولوب بتدیکنی
پک فنا آکلاتیوردی. زوالدن سوکره بر بوغازی دولاشوب
خفیف برصرتهدایریشدیکمز زمان مخیلهده اوکمزه چیقمش بواندی.
واسع بر اووانک جباله یقین قسمنده تأسیس ایدیلن مخیلهنک
سنوسی زاویه سی؛ طاش وچاموردن یاپیلشمش بر قاج بنا، دها
ایلریده هلال احمرک قارکبی بیاض چادرلری منظور اولبور؛
بوچادرلرک اوکنده دیکلن مرتفع بر دیرهکک بالاسنده بیاض
زمین اوزرینه ایشتمش قیرمزی بر هلالی حاوی بیوک برسناخجاق
صالانیور، دالغه نیوردی. آرتق منزل مقصوده کلمشدک.
آترلره اینن غیر اختیاری برر مهموز ضربه سی حیوانلری
صجراتمش. قیرپاچلر بوبی تاب بار کیرلری درت نغابه قالدیرمش،
بر آن اول چادرلره ایریشمک اینچین قوشویوردق... حیوان
صداسنه چادرلرندن چیقان هلال احمر هیئتیی بزلی صمیعی بر
صورتده استقبال ایتدیلمر... آتیریمز محل مخصوصنه چکیارکن
بزده بیوک. مدورالشکل، محتشم بر چادرک ایچریسنه کیرمشدک.
علی العجله بزده چبقاریلان یمرطه، رچل، پینردن عبارت
خفیف بر طعامی یدکدن، چوقدن بریدر حسرتتی چکدیکمز
قهوه دن برر ایکیشرفنجانده اوزرینه ایچدکن سوکره طاتلی
طاتلی محبته دالمش کیتمشدک. اتحاد وترقینک، بوطن مدافعی
محترم شانلی جمعیتک کوندردیکی شو هلال احمری، هیئتک منور

سيماي اعضالريني كوروب قونوشوب تقدير خوانلري اولمه مق
ممکن دکادی . بو محترم هیئت بحربه اطباسندن و میر آیلقدن
متقاعد طاهر بك افندیك ریاستی آتنده بوانیور ، روم ایلینك
اك مشهور ، اك مقتدر ، اك فعال ایکی اوپراتوری ، قول
آغالقدن مستعفی اوپراتور حسن بکله امین بك اك مشكل عملیات
جراحیه بی بائمه حاضر ایکی عنصر ذکا و درایت کی موجود-
دیترینی کوستریور . بونلرك بر زفیقی ده دوكتور بافره لی
جودت بك اولوب هر ایشه قوشیور . هر شیئه یار دیم ایدیوردی .
درت دوكتور دن باشقه بری مساعده مخصوصله قالمش نورالدین
افندی دیکری ملکه اجزایلرینك الذکی ، اك چالیشقان ،
اك خلق . اك ایشکلر لرندن سلانیکلی لطفی بك اولمق اوزره
ایکی اجزای بوهیئت صحبه بی اتمام ایدیور : امور کتابته ،
بالجمله حساباته اوپراتور حسن بک قاش برادری ، حمدی پاشانك
مخومی بهاء الدین بك باقیوردی . . .

دوشونیهردم ، ذاتاً اولجه طانیدیغم بوذواتك ایتدکری
فداکارانی کوزلرم اوکندن کچریور . تخمین ایدیوردم .
طاهر بك ، آتمش یاشنه گلش بو محترم ، بو ملک خلقتلی بیوک
آدم ، للرده کلنجه به قدر نه مشقتلر چکمش ، نه مختلره تصادف
ایله مشدر ؟ بلا معاش قبول ایتدیکی مقام ریاستده بر دقیقه بوش
دورمیور ، متماًدیاً چالیشیوردی . بونه شایان حرمت بر انساندر که
راحت ابده جک بر یاشده اختیار زحمت و فداکاری ایتمش ،
تا بورالره قدر گلش ، خونخوار بر دشمنك اولاد وطنده

آچدینی قانلی یاره لری تداوی به اوغراشیور ؛ نمناک ، شفقتلی
کوزلریله خسته لرینک نکهبانی کسيلمش ، عادتا ملک الصبانه -
لرندن فرقی قلمه مش ! . . . کوکلم بو عالیجناب و بیوک انسانک
محترم اللرینی متبادیاً اوپک آرزو ایدیوردی . . .

اوپراتور حسن بك ، حسب الايجاب عسکرانکدن چکیلن
بو آرقداش یاپدینی مهم عملیاتلرله آیده یوزدن فضله لیراقازانیرکن
نرت چوجغنی ، بتون قازانجی فدا ایتمش ، باروت قوقوسنی
دویمش برقهрман اولدیغنی اثبات ایچین میدان حربیه قوشمش
مقتدر اللریله حیاتی تهلکه یه دوشنجه . حیات ویرمکه ، اولاد
وطنه جان باغشلامغه اوغراشیوردی .

سلانیک بلدییه سنک مدار افتخاری اولان خسته خانه سی
نه درجه مکملدر همان همان بیلمه یین یوق کیدرکه : بو انتظام ،
بومکملیت آنجا قایکی ناموسنی انسانک سه ییله حصول بولمشدر .
بولردن بری اتحاد ترقی جمعیتک مرکز عمومیدندن دو قوتور
ناظم بك ، دیکری ده امین بکدر . اوپراتور امین بکک کندیسنه
مخصوص برسرعتله فن دائره سنده ایشله یین اللری کندیسنه پک
بیوک موفقیتلر تأمین ایتمش ، روم ایلی جهتده اکتساب
شهرتی موجب اولمش ، استقبالی پارلاق برکوکبه بکزه مشدی .
او وطن اوغرنده یارانان فدا کارلره امداد ایتکی ، آنلرک
یاره سنی صارمنی ، شهرلرده انواع ناز و نعم ایچنده . کایتلی لیرالر
مقابلنده یاپه جنی عملیاته ترجیح ایله براقوب میدان حربیه قوشمش
واققداریله جدا تمیز ایله مشدی .

دو فتور جو دت بکک فدا کارانی ده بونلردن آشاغی دکلدی .
قواله ده کی راحتنی فدا ایتمش ، خسته لرنندن فزان دینی کلیتی
مبالمی هیچه صایه رق بتون رفاهنی ترک ایتمش . میدان حربہ
کلمشدی .

عسکر اولان اجزاجی نوزالدین بک اینچین برنی سویله -
میہ جکم . فقط طائف خسته خانہ سی سز اجزاجیلغنه کیدرکن
کوکلو اوله رق حرب میدانہ کلمک قولای اولسه کرکدر .

دیگر اجزاجی لطفی بک جدأ عریض وعمیق تدقیقه محتاج
بر روح علوی یہ مالک بوانیوردی ... اوبیقماز ، اوسانماز ،

متصل چالیشیر ؛ قومانیہ اداره سندن ، مطبوح لوا زمانندن
طوتکنزده قوجه بر ہیئتک بتون وظائف مهمہ سنی ایفادن

قاچماز دکرنی بروچبود ، عالی ہمت برکنجدر . تمیز قابی ، عالی
وجدانی وطن امدادینہ قوشان مجاہد لہ فی سبیل اللہ معاونت

ایتمکی کندینسنہ امر ایتمش ؛ او قوجه خسته خانہ نک بتون
لوازماتی تدارک اینچین دیدیشمش ، اولجہ صارمش ، باغلامش

شمیدیدہ آچمش ، مکمل براجزا خانہ تأسیس ایتمش حالا چالیشپور ،
قطعیاً یورولپور ؛ وطنہ ، وطنپرور لہ خدمت اینچین ہر اتندن

کلی اجرادن بر دقیقہ فارغ اولیوردی . بوکنج کوزہل بیہ یور ،
ایچیور ، چالیشپور ، عجبا جیمہ نہ کیرہ جک دیہ قطعاً دوشو .

نمیوردی . یکانہ آرزوسی مظفریتہ عودت ایتک ! . . .
بو ہیئتک کاتبی ده نظر دقتدن قاچہ ماز . هنوز کنج ایکن ،

پاشا پدرینک خانہ سندنہ انواع نعم ایچندہ مستریخ ، فیخور بشارکن

خدمت وطنه قوشمى وطنپورالكنك اك برنجى دليلدر .
اتحاد و ترقى ، بو محترم جمعيت اك كزبده اولادلرني انتخاب
ايتمش ؛ ياورولرينك بر قسمي دشمن ايله ديديشير ، دشمنله
چارپيشير ، دشمنله ووروشوركن ديكر بر قسمي بو چارپيشمه -
لردن مجروح دوشه جك اولادلرني ، بتون وطن فدايى
وقوزيلرني تداوى اينجين حرب ميدانلرپنه سوق ايله مش
بوئيوردى . ايسته بونلرده حقيقي مجاهدلردى . فقط وظيفه لرى
تخريب دكل ، تولديرمك دكل يارالانلرني ، تخريب ايديلنلرني
تداوى ايله مكدي . دوكتور ايله بونلرله حتى
مقايسه بيله اينيله من

آقشام صوفره سى جدا پك پارلاق دوناديلمشدى ، چولده
حسرتنى چكديكمز نفيس طعاملر حاضر لالتمش ، اطرافه نورلر
ساچان . لو كوس لامبه سى اورته لنى كوندوز كى آيدينلا تمش ،
هرشى بر موجوديت مكلله كوسترييوردى . طعامده كلن بوركله
لوقه پك نظر دقتمزى جلب ايتىدى . درنهك مشهور آفاق
جهان اولان اعلا و صاف ياغلرندن ياپيلان بورنى يمكله طويه -
موردق . قهوه ايجلدكن صكره اسرادن بريله كوريشدم .
بلجيبوريه اسمنى صاقلايه جغم بو اسير كوردىكى انعام والطفك
نصل شكراتنى ادا ايديه بيله جكنى بيله مبور ، حربك اك شدتلى
علمدارى ، ايتاليا قابينه سى علمينده بيلار افكار ايدىيوردى .
كيجه ، كچ وقت چادرلريره چكيلمش ، قاريوله لريره اوزانمشدق .
صباحلين قالدقمز زمان كوش چوقدن طلوع ايتمش ،

اورته ای بر حرارت استیلا ایتمشدی . زاویه ایله جواری
مدققانه کزیلدی . احتمال رومالیردن قالمه بعض آثار قدیمه
تاریخیه موجود بولمان بومحل مدهش برخرابه زاردن باشقه
برشی دکلدی . طاش وچامورله یالکیز بربر قاتندن عبارت
برزاویه یاپیلمش ، بونک اطرافنده عین طرز استادانه یه مالک
دیگر بر اینیه مشهود اوایور ، نظر دقتی اک زیاده احتمال
خراب برقلعه اولان انقاض جلب ایدیوردی . یکدیگرینه
عموداً کلن سوقاقلر او قدر تدقیقه احتیاج حس ایتدیرمکسزین
کوریلور ، جاحلرنده عتیق مسکنلرک تملرینه تصادف
ایدیلور ، هله شرقدن کلوب قلعه خرابه سنک جنوبندن کچهرک
غربه طوعری ممتد اولان اوزون ومفصل جاده نك حالاً محافظه
انتظام ایلدیکی عیانا کورونمکده بولنیوردی . بعض خفريات
اجرا ایدلمه احتمال آثار عتیقه مهمه الده ایدیله بیلیر . بتون
بو آثار عتیقه نك اک متینی ایسه برطاقم قویولر ایدی که صولری
اطراف وجواره دوشن یا غمورلردن بریکوب آقیور ، دواییور ،
بعضی سنک اطرافنه یوکسکجه بر دیوار چوریلش ، انچریسنه اینمک
کیزمک ممکن اولدیغندن جهت عسکریه جه مکمل عسکری
ارزاق دپولری اتخاذا ایدلمش بولنیوردی . . . بونلردن برینه
کیردم ، دیک ، اون مترو قدر ممتد بر سطح مائلدن ایندکدن
صوکره صاغ وصولده ایکی کنیش مغاره نظر دقم اوکتده
آچیلدی . وصولده کنه کنیش بر مدخلدن کیره رک برقنارله
اطرافنی تدقیق ایتدم . طاشلراویرلمش مکمل بر مغاره یاپیلمشدی .

آیچریسی ایسه ارزاق عسکریه دولدیرلمشدی . صاغده کی عین طرزده او بولمش ، بر آلتنده اوزونجه . واسع بر مغاره ایدی . بیوک همترله یایلمش . عددی پک کثیر اولان بوقویولرک هپسنه کیرمک ایسته مدک . فقط جهت جنوبیه سنه دوشن بر چوقلرینک صو ایله دولو اولدیغنی کوردیکم کی آراضینک دها منحنط اولان بوجهتده حکومت عسکریه نك ده یکی یکی قویولر قازدیر مقده اولسنی اهمیتله تلتی ایله مکه مجبور قالدیم .

بوکی تدقیقات ایله کچن ایکی کون صکره بکله دیکم ذات کلدی . سید حمد اسمنده کی بو ذات بر بدوی قبیله سنک رئیس ایدی . آقشام ساعت اون برده گلش ، حرکتیز ایرتسی کونه تقرر ایتمشدی . جمعویه تعیین ایدلمش وهنوز مخیله دن حرکت ایتمه مش اولان نیازی بکده هلال احمرک مسافری بولنیوردی .

صباحلین فجرله برابر بن حرکت ایتمش اولدیغمدن عودتمده نیازی بی مخیله ده بوله مدم . اتحادک اوفدا کار اولادی ده آفریقا چوللرینک اعماقنه دالمش جمبو بده بر حکومت تأسیسنه کیتمشدی .

بزدلیم اولان سید حمد ایله سوازی اوله رق کیدیوردق . المده کی پوصله دن ایجاب ایدن نقاطک جهتنی آئیور ، داغلرک ارتفاع تقریسنی ، بعدیت مسافه سنی قید ایدیور ، والحاصل کذرکاهک خریطه سنی یاپیوردم . .

اوکون آقشامه قدر کیتمشدک . صاغ ایلریمزده کورینن

اوج آغاچك آتنده كيجهي كچيرمكلكمز تقرر ايتمشدى .
ساعت اون برچي كچر كن اينديكمز بو محله آتليهمزي باغلا دق
برر بظانيهني آلتزه سهرهرك آچيق اردوكاه ياتغه قرار ويردك .
سيد احمد ايله هم زيتون اكمككن عبارت اولان طعائمزي
ايندييور . همده قونوشويوردق . يولده ، صول اين يمزده
كورديكم برحيوانجغه بن اهميت ويرمه مشدم اوزاقدن كچمش .
جنوبه دوغر كيدهرك منظره مزدن غائب اولمشدى . بنگلي
پوستي او قدر مهم كورمه مشدم . يك انسانره كي كوريشه ملكك
صره سنده بيلم اصل اولدى خاطر يمه كمدى . صوردم :

— ياسيدي حمد بورالده قبالان وارميدر ؟

— چوق افندينا ! . . .

سرين قانله ويريلن بوساده جواب وجويمه آتش كي
تأثير ايتمش ، مفكره مي طوتوشيرميشي .

— يا آرسلان !

— اوقور چوق يه قدر ! . . .

آز اولغله برابر ديمك آرسلانده واردى . ذاتاً چوق
اولمسنه لزوم كورونموردى . احتمال يالكمز بردانه چكي بزم
ايكيمزه كافي كاه چكدى . قلبه برقسوت ستولى اولمش ، آرام
ياتمش ، بوسؤالى صورديغمه يك نادم بولايوردم . . . بن قلبمك
حسياتي آكلاتمميزين صورمشدم :

— كيجه اين بزي تاركن . . . ياسيدي حمد . . . كليرسه . . .

او کوله رك جواب ویردی . ویردیکی جوابه پک امین
وانیوردی :

— کله من . ذاتا او عربی کورنجه قاچار !..

کال متانتله سویله ن بوسوزلردن سو کره . یا ای حمد . اوزرینی
آنه آلدی . دولو اولوب اولدیغنی کال دنتله بردفمه دهامعاینه
ایدرك یانه . پک یقینه قویدی بو جوابدن ، بوسلاحه صاریلشدن
اولا مستریخ اوله مشدم فقط بردن خاطریمه کای .

— البته قاپلانلر قاچه جقه ی . چونکه بو حیواندن ده
ظالم ، ده غدار ، ده بیر تیحی ، ده جنوار برخلقتده یارادیلان
ایتالیانلر بیه عربلردن قاجیور . مجاهدین کوزندن بر آن اول
غائب اوله بیامک ایچین اوزرنده آنه کچن هر قیمتده ار شیئی
آتوب ، برافوب کیدیوردی ...

شهی مستریخ و مخزون ایدم . بوجسور و متین ارقه اش
غالب براردو قر کندینه اعتماد ایدیوردی . برر بطانیه
آلتزه سه ره رك ، حیوانلریمزک طاقلرینی یاسدق انخاد ایدرك
یاتدق . یساقلریمزک حد فاصلی طولو تفنگلریمز تشکیل
ایدیوردی . او بومشده ق . فجرله قالدیفمز زمان هوا قالی
ایدی . ایلریمزده کوریلن داغلی آشه جقدق . بوردک .
أسن رورکار سرتلشمکه ، سیاه بولو طلر تنزل اتمکه باشلامشدی .
قطره قطره نزوله باشلایان یاغموریوش بوش شرتنی آرندیوردی .
بزی ایصلادیوردی . عربان چادرلریه تصادف ایتدی کمز
زمان فنا حالدیه ایصلانمشده . کیردک . بزه اکرام ایتدیلمز .

تره یاغی، سوت، آیران تقدیم ایتدیلهر. صباحلین یول آله مه مقلقدن
متولد عصابتله قیورانیوردیم . فقط یاغمور دوام ایدیور ،
بزی یوله چیقارمیوردی . بتون قبیله ورودمدن پک ممنون
ایدی . چونکه یاغمورله کلشدم . اوغورلی و مبارک عدایدیوردیم ،
بناء علیه اکرام هر دقیقه آرتیور ، شیخ و شاب الیمی طوتمق ،
بردعا ، برفاحه آلمق ایچین نیاز ایدیورلردی . . ساعت سکره
قدر ایشسز او طورمش ، بدویلرله دشمنه ، مملکتته عاند پک
پک چوق شیلر قونوشمشدم .

هوانک ویردیکی کوچوک برمساعدهدن بالاستفاده سرعتله
یول آلمه باشلادق ، برت نعل کیدیوردق . غروبدر ساعت
صوکره دیگر بدوی چادرلرینه کلشدک . آتبردن ایندک .
عین اکرام ، عین احترام بورادهده جاری اولدی . یاغمورینه
یاغیوردی . فقط شمعی بیوک برچادریک آتته صیغتمشوق .
آلتزده برحصر ، اوزرنده برکلیم بوانیوردی . یالکوز صوده
خاشلانمش ات ، آیران و آربه اکمکیله قارغیزی دوپوردق .
اوزرینه اصول عرب وجهله طبخ ایدیلن چایلردن اوچ
کوچوک فنجان ایچدکن برآز صوکره یاتدق ، بتون کیجه
فورتنهلی ویاغمورلی کچدی .

صباحلین قالقدیغمز زمان یاغمور فاصله لرله دوام ایدیوردی .
هرجه باد آباد یوله چیقدم . و عربانک قصر (سالتوت) دیدیکی
موقعه آت سوردم . دلیم سیدی حمددن باشقه برقبیله شیخی بنی
تعقیب ایدیور ، بن ایشی برآن اول بتیرمک وعودت ایتک

ایچین استعجال ایدیوردم . ایکی ساعت صوکره آرزو
ایتدیگمز موقعه گلشدهک . ایچی طرفی خفیف صرتلردن
عبارت بولانان کنیش فقطدرین اولیان بروادینک ایچنده انشا
ایدلش عتیق برقله جک بوقصردن عبارتدی .

تدقیقاته باشلامشدم . بوراسی رومالیلردن ، بلکه قارطا.
چهلایلردن قالمش قدیم وجسیم بر شهرک خرابه سنی محتوی
بولئیوردی . قاعده سی کنیش ، ذروه یه طوغری دارلاشان
بومربع برجک بعض دیوارلری نیقلمش اولغله برابر حالا
محافظة متانت ایتمی نظر دقتی جلب ایتمشدی . سیاه طاشدن
یاپیلان برج خارجا قوم وکیر جله یاپیلش برصیوا ایله اورتیلش ،
حالا دورییور ، برج دیوارندن اللی متروقدر آچقده برسورک
آناز باقیه سندن تمللری مشهود اولور ، بوتملرک قالینلی
برمترودن زیاده بولئیوردی .

ایچریسی هان کاملاً طاش و طوپراقله دولمش ، باشته هیچ
برشی کورونمبور ، مدفقانه خفریات اجرا ایتمدن برشیده
دسترس اولق امکانی بولئیوردی . باطی جبهه نیک مقابله کی
صرتلرک آتنده جسیم مفازه لر آغزلرینی آچش برر جنوار
کی منظور اولمده ، ینه بوجهده و بین العربان حائر شهرت
و کرامت سنوسی مشایخنک قبرستانی کورینمکده ، بوقبرستان
غریب برمنظره عرض ایله مکده ایدی . بوتربه لر یالکز طاشلرک
اوست اوسته قونیلمسيله میدانه گلش ، اوزرلری آچیق برر
ترهدن عبارتدی . دیکیلن سنجاقلر اورانک برتره اولدیفی

آكلاتديني كېي عرفانك نذر اوله روق براقديني اشيا ده بك زياده جالب نظر دقتدي . متعدد اسكي تفنكلر ، قلنجلر ، چادرلر كئناز بزلري باقيرقازانلر ، آغاچ صاپانلر والحاصل عقابه ، حياله كليه جك اشيا بوتربلر ك طاشلريني اورتمش ، اينچلرنده ايشه يارايه جقلري بولنديني كوريليور . فقط بيك احتياج اينچنده بولنان عرفدن هيچ كيمسه نك بونزه ال سوردكي واقع اولمشمش بولنيوردى . كهوفاك اينچريسيدة بو كېي نذر اشيا سيله دولمشدى . تحتة صندوقلره وارنجيه قدر نذرايديلمش ، اوترباره براقيلمشمش . بومحترم اوليالره برفاتحه شريفه اوقويه روق ازواج علويه لرندن استمانه واستمداد ايتدك . اوراده كي مدفونلر ك اك بيوكي سيد حمد السنوسى حضرتلري ايمش ... تكرر تدقيقاته باشلامشدم . برك ينه باغلي جهنده وبدنك اساننده قديم برقويومو وجود بولنيوردى . شمال جبهه سنده وبراز ايلريده ايسه ديكر ايكي قويو بولمشدق . براز دها دولاشنجه بوقويولر ك عددى بشه چيقدى . احتمال بر محاصره يه مقاومت ايد بيلمك اينچين قازيلمش اولان بوقويولر ك شمدي ده اهميتى واردى . خراب اولمغله برابر براز تعمير واصلاح ايديلمجه استعمال ايديله بيله جك ، بزمده ايشمزه يارايه جقدى . براز فاصله ورن ياغمور تكرر باشلامش ، بارداقدن بوشانيرجه سنه ياغيور ، بزي راحتسز ايدنيوردى . برمدت اينچين اسكي انسانلر ك اويوب ياپديني بوقديم كهوفاك اينچنه صيغينه روق ياغموردن تحفظ ايله مشدك . شمدي بزده قيريق صندوقلر ، ييرتوق چادرلر ، باطلاق تجره لر

تفنگار آراسنده اخذ موقع ایتش بولنیوردق . بولوطلر
صیریلنجه قلمبه قسوتلر بختن ایدن مغازه دن همان فیرلامش
بودفهمده کھوفک سقفنی تشکیل ایلدین صرتلر اوزرینه چیقمشدم .
وادینک ایچنه نظر آ بک هوادار اولان بوموقعمده قدیم بر
شهرک آثار باقیه سی کورنیوردی . او قدر آرادم . ممکن دکل ،
مخیاه ده اولدینی کبی منتظمجه قالمش برسوقاق بولمنه اوغراشدم . فقط
بوله ، دم . زمان اولانجه تخریباتی اجرا ایتش ، بوتخریبات بدوی
عربان بر خیلی یاردیم ایلهمش بولنیوردی . بدویلرک دست تعرضی
هر طرفه اوز اتمش . شمعی یه قدر عا غلام قالان برجه بیله ایریشمش ،
کلیتاه سوکیلن طاشلریله مربع الشکل بر قادن عبارت اوجکلر
یایلمش ، شمعی بوش دورییور عددی اونه وارییوردی .
بوسیا حتم پک مهمدی . بوموقعی کشف ایده جک ، انشا آته
قابلیتنی تدقیق ، لوازماتک نرملردن تدارک اونه بیله جکنی
تمامیله تحقیق ایلجه جک ، برده خریطه سنی یاپه جقم . بونلر
یایلمشدی . شمعی باش قوماندانلقدن ویریلجه جک تخصیصات
ایله بعض اوستهلرک موجودیتنه ایش قالمشدی بیوک برسئوسی
زوایه سی ، تک منارملی برجامعشریف ، بر مکتب انشا ایده جک
بدویلرک اسکانی ایچون خانهلر تأسیس ایلجه جکدک . بسیط
کورینن بوایش حد ذاتنده اهمیت فوق العاده بی خاژدی . چونکه
یکیدن بر شهرک ، بر قصبه نك اساسی قوریلور ، سنوسی
زوایاسنک عددینه بردانه ده ، همده شان حکومتله متناسب
برجسیمی ده علاوه ایدیلوردی . . .

يا لکنز بوکيفيٲٲ عربان اوزرينه اولان حسن تاثيريني
ممکن دکل تعريف ايدهمم . بوشهرک ، بوزاويهنک مهندسي ،
بانيسي بن اولديغم ايجون جولوق چوجق هرکس عرض حرمت
ومحبت ايدييور . جواردن کلوب طوبلنان عربان اولاليمي
بعده باشمي وديزيمي اويوب قارشيمده ديز چوکوب طور ييوردي .
اوخ ! بوصاف قلبلي انسانلر نه قدر شايان حرمتدي . بوامر
خبري حيرتلي ايجنده قبول ايدييورلر ، بوامر خيره توسل
ايدنلرک مطلقا کرامت ومظنه اوليادن اوله جفته اعتقاد ايلهرک ،
حکومتی تقدیس ، تجليل ، الله ينصر السلطان دعاسی تاعيم
القلبدن ايدرک حرارتی مسرت ياشلرلي دوکيورلردي ، بن
آرتق آلرندن قورتيلوب برآن اول عين المنصوره حرکت
ايتمکن عاجز قالشدم . مطلقا چادرلره کيتمک لازم کلييوردي .
عربک (بيت) ديدیکی چادرلره کيشدک . اکرام ، احترام ! ..
اک اختيارندن ، اک کنجنه قدر قيله باشمه طويلاشمدي .
يتکلر بربريني تعقيب ايتدي . برفقير هيچ اولمازسه کندي
چادرينه ده اوغرايوب برديقه اوطورمقلغمي نياز ايدييور ،
ديگر طرفدن برجاهد شهيدک اولادلري تبرکاً ديزيمي اوييور ،
فاتحه طلب ايدييوردي . هيچ کيمسه يي اينجيتمک ، قبرمق
احتمال يوقدي . بتون آرزولريني اسعاف ايدييوردم . بن
بواظفکارانه معاملهلرده بواندقجه اونلر (فضل السلطان ، الله
ينصروا) دعاسی کوکاره چيقارييورلري . بورادن حرکت
ايدوب برساعت قدر يول آلمشديق که ديگر عربان چادرلرندن

چو بر ديلر . عربانجه اك مهم اولان ياغمورله ، رحمت حقه
برابر كلديكم جهته قدومدن تبرك اتمك ايسته ينلرك حدى
حسابى يوقدى . آرتق صاغ اليمى اوز اتمش ، اوينه جه طونيوردم ،
اونى اوپوب ديزيمه صاريلانلرك آيرى آيرى سوزلرينى
ديكله مك احتمالى قالماشدى . . . بو كا احوال معنويه كده
تأثيرى واردى . چونكه بتون سنوسى زوايا سنك اك جسيمى
اولان زاويه بيضا شينجى ؛ حضرت سيد احمد اشريفك قان
برادرى و بتون شيخلرك بيوكى (سيد علمى) فقيرى ده (اخوان
سنوسيه) ميانه ادخال ايله مشدى . . . كز ديكم بو محالار كابللا
اك جسور برفيله عظيمه اولان (براعصه) قبائلنك اراضيسى
بناء عليه سيد علمى به اك زياده بوتلر ربط قلب ايله مش
بولنيوردى . سيد علمينك بنى اخوان سنوسيه ميانه ادخالى
ونفوسى بيكلرله تعداد ايديلن (براعصه نك) شيخ المشايخى
بنى قرده شلكه قبول اتمسى اهميت مسئله بنى آرتديريوردى .
بورا ده حكومتك بتون خطالرينى صراحة كور يوردق .
بدويده قابليت اسكان واردى . اوله مش اولسه بر بلده نك
اساسى ايجون بو قدر ممنون اولمازلردى آكلانيوردم . مكتبلرك
قيمت و اهميتى تماماً ايضاح ايد يوردم . بوكون براعصه نك
بتون شيخلرى مكتب ايجون پارالانيورلر . چونكه اونلر
كور يورلر كه علم رتبه سنك فوفنده عييج برشى يوقدر .
(رتبه العلم اعلى الرتب)

بيك مشكلانه بونجيب السانلر آره سنده يول آله بيل يوردم .

چانه مده كاملاً ايكي غر و شلقر و بالخاصه اب مشفق مز سو كپي پادشا .
همز افند من حضر تيرينك طغراي غر اليله موشح ، پارلاق ايكي كلر
واردى . بتون كو چوكلره ، اك ميني مينيلرندن اون ياشنه
كلش بايايكتلرينه قدر تبرك ايچين بردانه ويريوردم . بعض
محلرده حسبات دينهك تجلياتي غلبان درجه لرينه وارييور ،
طاشدن اولان قلبلى بومشاده حق ، نریده - بك برحاله كليوردى .
مخيله به اوغراي برق اردوگاهه آنجق آتى كونده كله بيلمشدم . . .
اوراقى باش قوماندانلغه تقديم ايله شفاهاً عريض و عميق
مذاكرات اجرا ايدلى . ومذاكره لرده بالخاصه سيد علمي
حضر تلى ، براءه مشايخ عظامى موجود بوانيور ، هپسى
بوتهت خيرخوانه يي كمال شكران ايله تقدير ايدىيور . .
تجبل ايدىيوردي . . .

شمديلك كله جك برقاج اوسته يه و بعض لوازمه انتظاراً
اردوگاهه بوانيورم . انشاءه يقينده امر انشاءات و اعمارانه
باشلايه جغز . . . دشمن منابعدن عالمه اشاعه ايديلن و عربلك
احوال روحيه سي شويله اولمش ، بويله اولمش ديبه دوييلان
سوزلك نه قدر قيمت و اهمتى اوله جغنى شوسطرلرى او قويا نر
تماميله تقدير ايدى جكارندن باشقه برشى سويله مكي زاندى كورمكده يم .
عسكركلدىن باشقه اولان بوحياتده نى ممنون ايدىيور . چونكه
عنوتى قابل انكار بولمىيور



درنه پیشکاهی - عین المنصور قرارکاهی : ۲۲مارت ۳۲۸

محتشم بر کون ؛

علوی بر منظره ملی و عسکری :

اوکلهدن ایکی ساعت صوکرده ایدی که اردو کاهک بواندینی
جبال متسلسله نك اوزرنده غرب جهتده کی واسع میدانلقده
برجوش و خروش ، بر مشفوایت ، هر کوندن زیاده بر فعالیت
مشهود اولیوردی... آتلیرینه بنمش بعض ضابطان ، باخصوص
تهله نه قهرمانی اعیانندن مشیر فؤاد پاشانک مخدومی سواری یوز-
باشیسی ، باش قوماندانلق یاور حربی رشید بك درت نمله آشاغی
یوقازی قوش-ییور ، بوواسع میدانلق اطراف وجوانبنده
نقطه لر تعیین ایدیور ، موقعلر انتخاب ایله رک چالیشیوردی .
کونش پالایور ، نشر انوار ایدیور ، خفیف خفیف
وزان اولان سرین برقره یل روز کاری حرارتی تعدیل ایدرک
روحه برکشایش ویریور ، بر غالبیت قازانیلمش قدر هر چه رده
بر مسرت ، بر نور پارلایوردی . براعضه نك حرب طبالری
اصول مخصوصیه ووریور . هر قبیله منسوب اولدینی سنوسی

زاویه سنک شیخی چادری اوکنده طوپلانیور ، اردوگاهک
هر طرفنده برانشراح حکم سوریوردی .
ساعت دو قوزدن صوکره منظره باشقه لاشمغه باشلامشدی .
بوواسع میدنک جنوب جهته ده قطعات نظامیه اخذ موقع ،
ایتمکه باشلامش ؛ پیادهنک شرقنده طوپنجی موضعنی آلمش ،
غربنده ایتالیانلردن ضبط ایدیلوب تعمیر واصلاح ایدیلهرک
الیوم استعمال ایدیان اوج مترالیوز قوماندانلری یوزباشی صبری
افدیله آلمانیالی بارون فون بند هایم نام ضابطک تحت ضابطک
اداره سنده دوربیور ، پیاده قطعاتنک ضابطلری آراسنده
آلمانیالی ملازم اول موسیو قاستر ، انیکلیر عثمان ، آلمانیالی
موسیو رودولف بالخاصه نظر دقتی جلب ایدیوردی . ایتانلر
نه غدار انسانلردی که متمنن عالمک ، متمدن انسانلردن یک
چوقلرینک انظار نفرتی جلب ایتمشیر ؛ بونلردن بعضیلری
اردوگاهمزه کلهرک سلاحه صاریلمش ، بوحقسنز ، بو عالم خونخوا-
رلرک اوزرینه کیتهمکده تزد ایتهمشدی . بی کنه عثمانلیلق
ارباب انصاف و وجدانک مدافعات محقسنه نائل اولیوردی .
هیات که ؛ بوکبی وجدان صاحبلری هیچ برمملکتده اکثریتی
تشکیل ایدمبور . نظامیه قطعاتنی آراسنده رلی فسلیری ، احراملری
تمام قیامت ملیه و وطنیه لریله اخذ موقع ایلهمش ، کاملاً ماوزر
تفنگلریله مسلح محافظه طاووری حقیقه شایان دقت بوانیوردی .
تشکیل ایدیلهرک بیوک مستطیلک بوضعی بر کیلومتر و مسافیه
اوزانمش بوانیور ، غرب و شرق جهتلرینه تصادف ایدن

ضلعلر بر محقق کیلو مترو امتداد اییدیوردی . غرب جبهه سنی .
زاویه بیضا سنوسیلری ، براعصه قبیله سی طوتمش ، اوچ بیوک
طبانتک بهرینی ایکیشر مجاهد طاشیبور . کوزل سسلی قصیده
حوائلر مفاخر ملیه و عثمانیه یه عائد قصیده لر ، عمرو عافیت
شاهانه یی نیاز ایلر دعالر اوقویور ، بو جبهه سف حربک
ایلریسنده کی موقعلرنده دوریوردی . . .

عبیدات قبائلی ، بشاره ، عوانله ، ترید زاویه لری عربانی ،
حاسه قبیله سی جهت شرقیه نی : مغاره ، مخیله عربانی نظامیه
قطعاتنک قارشی جبهه سنی اشغال ایله مش بولنیوردی . . .

بوعظیم مستطیلک اورتسینه بیوک بر ماصه قونیلمش ،
اطرافنده اون بر سنوسی زاویه سنک مشایخی اخذ و وقع ایتمشدی .
قبینه قوماندانلری اولان ضابطان گندی افرادلریله برابر
بولنیور ، دیگر ضابطان و مأمورین زاویه یه شیخرینک یاننده
دوریوردی . . . قیرمزی و نقوش منتظمه . بارکھنی حاوی
سانجاقلر کوندرلرینه صاریلش ، هربری بر نظامیه نفرینک
اوموزنده بولنیور ، سونکو طاقش بر بلوک امر محافظه یی
اکمال ایلیوردی .

بوککیش میدانی محیط اولان بیکلرجه انساندن هیچ برسس
چیقمیور ، هرکس منتظر ، باش قوماندانک وورودی بکله یوردی .
وقتا که ساعت اون اولدی . وقت معین کش ، قوماندان
چادرندن چیقمش ، ایلریله مکه باشلامشدی . انور ، بو محترم
وجود ، بو وطنک فدا کار و قهرمان اولادی . بوملتک کوز بیکی

اولان بو محترم عسکر ارکان حربیه بیکباشیدی روباسنی کیمش؛
 هایلندن تا چامورانه قدر کاملاً و صنع بر صورتده کموشابه
 ایشلمش ککیش یوزلی بر قلنج طاقمش پاریل پاریل پارلایور،
 التماعاتبه کوزلری قماشدیر بیورلردی، یاننده درنه قوماندانی
 ارکان حربیه بیکباشیدی مصطفی کمال بک، آرقه سندن فخری
 یاوری آلمانیاالی بارون فون غوم پم برغ بولمقده، متین خطوات
 ایلریله مکده بوانیوردی .

شمیدی اوده کلش، ضابطانک اورنه سنده کی، وقع مخصوصی
 آلمشدی . اتحاد و ترقی اولادندن الشیخ سید صالح تونسلی
 افندی، بو محترم اختیار میدانده کی ماصه نک اوزرینه چیقدی .
 مؤثر، بلیغ بر خطبه، عبر اختیاری انسانی آغلادان بر نطق
 قرائت وصو کنده ده بونطقنی بردعا ایله توشیح ایلدی . آرق
 عربان قابنه صیغه میور، منتظام بواندقلری صفلردن سسلر
 یوکسه ایور، بوسسلردن بمضیمی مظفریت اسلام و خلافتی
 نیاز ایلرکن دیکر بر قسمی (نجین دشمنک اوزرینه همان هجوم
 ایدلیوب طور ولد یعنی) صور بیوردی . براعه ش بیخلرندن
 اختیار شیخ مبروک تیرهک آلریله طوتدینی قلنجنی صیرمش،
 هواده صالایور .

— جهاد، الجهاد! یا مسلمین... وطن یانیور! . هایدی
 هجوم ایدهم، هایدی قورتارم! آوزه سنی کوکاره چیقار بیوردی .
 باش قوماندانلقدن ویریلن بر اشارت اوزرینه سنجاق محام
 فظلری یوریمکه باشلادیلر. بتون مجاهدین سلام وضعیتنه کچمشدی .

بر بر آچیلان بومقدس امانت لر زاویه شیخ لرینه تسلیم ایدلدی .
هر شیخ آلدینی سنجاغی او پیور ، زاویه سی اخوانندن اک
جسور ، اک قهرمان بر سلا حشوره تودیع ایدیور . اوده
اوپهرك قلبه صوقه جقمش کبی صاریور ، قبیله سی یاننه
مخافظ لر یله عودت ایله وردی . چاغیر یلان لولور ، تفنک سسلری
بر برینه قاریشمش ، غلبان صوک درجه یه وارمشدی . بویوک
رسمک اجر اسندن صوکره هر قبیله کنری موقعنه چکیلدی .
چونکه پاش قوماندانلق چادری اوکنده بر رسم کچید یاپیله جقدی .
انور ، مصطفی کمال بکدر ، بر چوق امرا ، مأمورین حکومت
هپسی بو چادرك اوکنده طویل انمش رسم کچیدک ابتدا ایده جکنی
اعلان ایچین چانه جق بوری یه انتظار ایدیور لردی . نهایت بو امر
ویریلدی . اک اوکده پیاده قطعاتی حرکت ایدیور ، بر طور
غضنفرا نه ایله یورپیور لر ، جنوب شرقی جهتندن کلهرك شماله
طوغری ایلر یله یورلردی . هر حزو تام قوماندانک اوکنه کلنجه
ضابطی سرت و متین بر صدا ایله :

— صونه باق ! . . . قومانداسنی ویریور . افرادک حال
وطورندن (بز بوراده بولندجه بویرلره ایتالیان آیاغی باصدیر -
ماه جفز !) قرار قطعیمی آشکار کورینیور ، او قونیور ،
آکلاشیلور دی . پیاده پی ، بو نظامیه قطعه لرینی میلیس و مخافظیه
طابورلری تعقیب ایتدی . بولرده کی مهابت ، یوریش نظامیه
افرادى قدر منتظم بولور دی . پیاده مزى تشکیل ایدن بو قطعات مهمه
عسکر یه دن صوکره طوپچیلر بتون آغر لقلر یله برابر کوروندی لر .

حيوانلارك صهيلي ، ويريلان سرت و كسكين قوماندالرك قطعيتي
منظره نك علويتى ، مهايتى تزويد ايله يور ، قلبلره بر هيجان
بخش ايتمكدن خالى قالميوردي . طوپچيدن صوكره يورين
متراليوزلر بر منظره علوى عرض ايتمكده ، مسرت و ابتهاجي تزويد
ايله مكده ايدى . چونكه بوسلا حارندن هله صوك اوچ قطعه سى ،
اوچ مهم محاربه ده ايتاليا نلردن ضبط ايدلمش ، بزده اسير ،
بعض نقصان آلاى اردو كا هده اعمال ايديلارك يرلرينه طا قلمش
وشمديكى حربلر ده ايتاليا نلر عليهنده محاربه يه اشتراك ايله مش ، اولجه
قاتوليك ، ايكن شمدي مسلمان ، مهتدى ، اولجه ايتاليان ايكن
شمدي عثمانليانى قبول ايتمش متراليوزلردى ... ضابطان مياننده
برحق شناس آلمان اصل زاده سى . براجنبي ضابطى بولمى
بورسمه بك پارلاق بر رونق ويرمى . آرتق نظاميه قطعاتى
بتمش ، صره مجاهدين آلايلرينه كمشدى .

اك او كده بشاره زاويه سى يور يور ، آلمش اولدينى
اومبارك ، اويكى سانجاق تموجاتيله كوكلره فرحله ، انشراحله
بخش ايدى يور ، بوقطعه عسكر يه نك باشنده لدرنه استطلاعات
قوميسيونى اعضاسندن واتحاد وترقى اولادلرندن على بك
بولنيوردى ... بشاره بي تعقيب ايدن عواقله عربانى اتحاد
وترقى جمهيتنك ده اچين تشكلكنده از ميرده برچوق خدمات فوق -
العاده سى ، اشقيا تعقيبنده جانسپارانه غيرتى كوريلن جرگس
اشرف بك قومانداسنده ايلريه يور ، آلمش اولدقلى سانجاق
هرتموجنده روحه باشقه بر كشايش وير يوردي .

عواقبه دن سو کره حاسه قبیله سی ، بویوک و جنکاور
قبیله کوروندی . باشلرنده اتحاد و ترقینک نوز اولادی ، مرکز
عمومی مفتشلرندن ممتاز بک ایله طربزون آلتنجی قلوبی افرادندن
ویسل افندی بوانیور ، رسم کچید هر دقیقه باشقه برعلویت ،
باشقه بر عظمت و مهابت اکتساب ای دیوردی .

حاسه بی ندی عربانک انک شجیع ، انک جسور ، انک
قهرمان قبائلنی محتوی جسم بر اعصه قبیله عظیمه سی تعقیب
ایتدی . انک او کده سواری اوله رق ایکی بیونق قبیله شیخی
یوربیور ، بر اعصه نک اوچ زاویه سنه ویریلن اوچ - سنجاق
بالخاصه تقریق ای دیلن محافل مجاهدین آراسنده داغنه دالغنه
کلیبور ، کوچوک بر فاصله دن سو کره ایکی مجاهدک طاشیدینی
جسم طبل ، اطرافنده کی کوزهل سسلی قصیده جیلریله ایلریله یور ،
قالین بر خلاتدن یاپیلان طوقاغی آهنگ مخصوصیله ووربیور ،
قصیده جیلر مدایح پادشاهی بی معین منظومه لر او قوبوردی .
جمله مزک کوزلری یشارمش ، عادتا آغله یوردق . پک آرزمان
اول حکومت عثمانیه بیله اطاعت ایتمه یین ، سلاح بدست ظالم لره
قارش یوربیور بوقبیله بو کون قویون کبی مطیع ، (بزوطن
اولادی ، پادشاه عسکری یز !) دییوب صرف اتحاد عثمانی به ،
وطنه ، عسکره ، پادشاهه ، انوره عائد منظومه لرینی تغنی ایدرک
کچورلردی باشده اتحاد و ترقینک حلب قلوبی اعضالرندن
ایین بک ، وینه جمعیت محترمه اولادندن و آطنه ایکنجی قلوبی
اعضاسندن عارف و ملازم قاسم افندیلر بوانیور ، بوقبیله کچمکله

بتمبور ، آرقهسی کلیوردی . عربان بلوکاره آریلشدی . بیک قدری چکدکن سوکره ایکنجی قسم کیکه باشلادی . آراده بر فاضله بر اقلیمش ، ایکنجی طبل عین طرزده بورایه یرلشد . یریلشدی . بوقسه مجاهده لرده بوانبور . می فصاداوقویور ، چهاریار کزین زمانی غیر اختیار ی خاطر لره کلیوردی . بوندره کچورلر ، کچنلرک آرقهسی بر دلو کلیور ، بر اعصه برسبل خروشان کبی آقبیوردی . کچدی ، کچدی ، کچدی . نهایت اوچنجی قسم کورندی . طبل ینه آراده کی فاصله یه قونیلیمش تراعهصه ک کندینه مخصوص (یا محمد) یاریلی سانجیغی بوراه چکدهش ، کلیوردی . بو اوچنجی بلو کدهده بیکدن زیاده مجاهد بولمبور . قبیله ک آرقهسی کلیوردی

بر اعصه بتمش ، شمعی تربیت زاویه سی عربانی ایلریله یوردی . بو قبیله ک قوماندانی مصر ضابطانندن ایکن اردومزه کلوب التحاق ایدن حمیت مندان اسلامدن قول آغاسی احمد بکدی . سانجاقلرینی چکمشلر ، اتحاد اسلامه ، اتحاد عثمانیایه بر نمونه مقدس کبی کلوب کچیوردی .

تربیتدن سوکره بر اعصه دن سوکره اک غلبه لکلی اولان عائله المنصور قبائلی کچمکه باشلادی . ضابطانندن عبدالرحمن افندی بیاض برآت اوزرنده قومانداییدیور ، بونلرده کچمکه بیتمیوردی . کچن آلایلر بر انتظام تام ایچنده ایلریله یورلر ، شمال صرتلری اوزرنده کثیف صف حربلر تشکیل ایدیلیور ، اون بر مبارک سنجاق اولانجه ششمه وعلوبتیه تموج ایدهرک

کوکاره متانتلر ، مسرتلر بخش ایله بوردی... براکنده قطعاته وارنجیه قدر بتون مجاهدین کندیلرینه مخصوص آلات و ادوات مخصوصه حربیه ایله کچدیله . شمال صرتلری بو عسکری یوکلنمش ، اورتهاق کاملاً عسکر و مجاهد ایله دولمشدی . باش قوماندانک بر اشارتی اوزرینه جالان بوریلر سلام هواسی یانغه باشلادیله . برچوق بوریلرک هپ بردن چالوب طبقات هوائیهی اهتزازه کتیرمسی علوی بر منظره تشکیل ایله مش ، بتون مجاهدین سلام دورمش ، بووضع عالی احترامده بکله بوردی .

بوریلر سلام چایور ، طاغیر ایگله بور قلوب موحدین بوعلوی مناظر دن متأثر ، کوزلر مسرت یاشلریله دولمش ، بیکلرجه آغز دن چیقان ، بیکلرجه صاف ، تمیز قلب و وجدان دن قوپوب کلن (پادشاهم چوق یشا :) دعاسی روحی تیره دییور ، انسانه باشقه باشقه حسیات علویه بخش اییدیوردی .

بوریلر سلام چایور ، اردونک ، بتون عثمانلی ملتک سوکینی پادشاهی ، محترم و مشفق پدری سلطان محمد رشادخان حضرت ترینک دعای عمر و عاقبتی درنه طاغیرینی ایگله دییور ، طاغیر ، قبالر بور یاسنز ، بو قلوبلر دن قوپوب کلن دعایی تکرار اییدیور ، هرکس باغیرییور ، هر وجدان فریاد اییدیور . (پادشاهم چوق یشا !)

بن متأثر ، سانجاقلرک تموجاتندن ؛ بوریلرک پر هیجان صدا سندن ؛ مجاهدینک ؛ وجودلرینی وطنک سلامتی اوغرینه

وقف وفدا ایتیش بوقهرمانلرک یوره کدن قویاردقلری بوصیمی
فریاددن پک متحسس چکیلدیکم برکوشهده سوینجمدن چوجقلر
کی آغلا یور ، کوز یاشلری دوکیوردم ...

یارم ساعت صوکره هر قطعه کندی موقعنه چکیلیرکن
باش قوماندانلق چادرنده بالجهز وایا شیخلرینه ضیافت ویریلیور ،
لوقوملر ، چایلر ییلوب ، ایچلیوردی ..

براعصه سانجاقلرینی چکمش ، داووللرینی وورارقعودت
ایدیور . بویکی سانجاقلر حقنده تنظیم ایدیلن برمنظومه یی
مجاهده لراوقویور ، مجاهدلر اوقویور ، عربان اوقویور . هرکس
یرلی یرینه چکیلیوردی . . .

رسم کچید اناسنده بی اک زیاده متسأثر ایدن بدوی
چوجقلرینک ، اوت ! هنوز سنلری اک بیوکنک اون یاشنه
وارمش بومینی مینی یاورو جقلرک کچیشلری اولمشدی .

اردوگاهده طاشدن یاپیلان برمکتب واردی که بو اتحاد
وترقی مکتبده تحصیل ایدن شو یاورو جقلر تحتهدن اعمال
ایدلش تقلید تفنکلرله تسلیح ایدلشلر وایدیشلر ایکیشلر برصف
حرب تشکیل ایدرک کچمشلردی . قوماندانک اوکندن کچرکن
ملی مارشک بو پارچه سنی اوقویورلردی ...

سانجاغمز شانمز

عثمانلی عنوانمز

وطن بزم جانمز

فدا اولسون قانمز

ایشته بنی یاقان، ایشته بنم روحه آتشلر، کوکله مسرتلر
صاجان، کوزلرمدن طاتلی طاتلی یاشلر آقیدان بوچو جقلرک
شونفمانی، او منتظم کچیشی ایدی . .

موقعنه وارن هر قبیله آلدینی سانجاغی شیخ چادرینک
اوکنه دیکمش، اوکنده بیرسم کچیدهها اجرا ایتدیره رک هر نفر
برر بزر مبارک سانجاغک مقدس اتکنی اوپمشدی . بودها
محتشم، دها باشقه برلوحه غرا تشکیل ایله یوردی . مسرت،
سوینج صوک درجه بی بولمش، شو وضعیت عثمانلیلر آراسنده کی
آهنک وفاق و اتحادی چکه مینلره برضربه مدهشه دها ایندیره رک
کیجه نک سیاه تولاری کائنات اوزرینه چکیلنجه یه قدر دوام
ایدوب کتمشدی .



بنغازی دارالخربی — عثمانلی اردوگاھی

ایتالیانلر نه یاییور ؟

قهرمان براردو !

شمس آنتون باشنی بحرسفیدک رنک کبودیسی اینچنده ،
الماس سولرک پارلاق ومحتشم دالغه جقلری ، مجوه کپوکلری
آراسنده ییقامق ، صاقلامق ایستر کبی بنغازی شهرینک
اوزرتدن غروبه حاضر لانیرکن بز موقع قوماندانی حمدی
بکک چادرنده اوطور مش عسکری بر بادونک روحنواز ترنماتی ؛
قلبعزی ، دماغمزی ، بتون موجودیت روحیه مزی اهتزازه
کتیره ن موزیقه نك نغمات مؤثره سنی دیکه یور ؛ چوقدن ،
اما برخیلی زماندر متحسری قالدیغم ترنمات موسیقیه نك نشوه لر
بخش ایدن نغماتیلله طوپ ، تفنک صداسنی مقایسه ایدیور ؛
روحلریمز مهتر ؛ باشقه بر عالم علویده ئوچیور ، باشقه بر جهانده
یشایوردق .

موزیقه چاییور ، بزه دوچار اولدیغمز مشکلاتک مشقتنی ،
محن حربیه نك آلام وبتون مزاحمنی اونوتدیریور ، قلبلریمز
باشقه بر قوت ، باشقه بر متانت ویریور ، بزه عاداتا یکی بر حیات ،
یکی بر روح بخش ایدیوردی .

بنغازی شهرینک اوچ کیلومترو دیشار یسندن و بر ساحلندن
باشلایان معظم و محتشم عثمانلی اردو کاهی . شانلی سانجی غمزنک
منور هلالی کی بر قوس عرض ایده زک دیگر ساحلنه قدر
کلوب دایانبور ، بلکه سکنز و یادها زیاده کیلومتر دک و ا—ع
بر جبهه ایله دشمنی محاصره ؛ حبس ایتمش ، منتظم و یکی چادر لر یله
عیون ایتهاجی قماش دیر ییور ، نظره باشقه بر علویت ، باشقه
بر قدرت و سطوت ازانه ایله یوردی . اکر بتون اوروپا
اردولری ؛ نهوت ! سیاسات جهانہ حکمران یشایان او عظیم
الشکیمه اوروپا دول معظمه سنک بر هیولای مخوف و دهشتنا که
بکزه من بتون اردولری هپ بایتالیا اردولری کی ایسه ،
هیات ! بن بین ایله تأمین ایدرم بک قننا آلدانیور لر ، بک
مدهش کر یوله ره صا پلان یور لر ، بک اهمیت سز قوتلره ، بک
چاتلاق تفنیکلره ، طوپلره ، بک قریق سونکولره ، قلنجلره
استناد ایدیور لر . قهرمان ایتالیا نلر (!) دونامالری نیک آتشی
سایه سنده چیقدقلری بوسا حله ینه اوقوه مهیبه نیک مر میات
آتش فشانی سایه سنده یاپه رق ایچنه اتجا ایده بیلدک لری استحکام
ملرنده اوقدر غریب و مشکل بر حیات ایچنده یشایور لر که بونک
تعریفی بر امر محالدر . بنغازی نیک جوارینه یاپدقلری ، محله لر ینه
ینا ایتنک لری استحکاملر ایچنده عمر کچیره ن بوفاتحلر (!) هر محله یی
کویا آیری بر قصبه و یابلده ایتمش ده ضبط ایتمش لر کی اعلان
ایتمکدن اوتانمه مشلر !

یکرمی بی متجاوز جسم استحکامه مالک اولان ایتالیا نیک

اوقوری غلبه اقمند باشقه هیچ بر قیمت هیچ بر کیت عسکریه سی
اولیان اردوسی شهرک اون آدییم دیشار یسنده کی طوزله یه قدر بیله
کلکدن تخاصی ایدهرک محاصره آنتنده یشامقندن اوتانمورلر. استحقک.
ملرینک دیپلرنده کی باغچه ویاتر لالردن هرلزومی کوریلن شی ندارک
ایچین کیدن مجاهدین اسلامیه نک اوزرینه مهتر قلبلرینک، تترهک
الترینک، معنویاتی محو اولمش مفکره لرینک دوشونجه وقوالانسیله
باطالاتقلری طوب و تفنکلی آتشیله ایش کورمکدن عاجزه،
یشایورلر، محاصره آنتنده عمر کچیر مکدن پک بیزار، تولوم
قورقوسیه خائف. تیزه شیولر. . حتی کورمک و طانیقندن،
حقیقتی کورمکدن متفر اورویله آژانس استغانینک ایتالیا قهرما
نقلری (!) حقنده کی تبلیغاتی صحیح ظن ایتدیرمکه اوغراشهرق
ایش کورمک ایسته یورلر .

حابوکه بو آسایش و انتظامی مختل دماغلرک، تولومدن
تیزه یین الیرک حکم ایدوب قوالاندینی سلاحر اجرای فعل
ایمیور، آتشلر مؤثر دکل، جاهل ظن ایدیلن عربان بیله
ایتالیانلرله آکله نیور، آلالی ایدیور. بنغازی شهرینک خارجنه
عثمانی سطوتی. عثمانی مهابتی، عثمانی حمیت و قدرتی، شجاعت
وقوتی ده میردن برچنبر. کبی صاریلمش، کچمش بوچنبر هرکون
تضییقی آرتدیریور، هر دقیقه شدتی تضییف ایله یور،
پولادن برمکنه کبی ایتالیا نلری صقیور، نهرینیور، تولدیریور،
محو ایدیور . . .

افقره قدر امتداد ایدن عثمانی اردو کاهنک بوچلیکدن

جبهه‌سنى دەملك ، كچمك ، ايلرى يورومك ايتايانلر ك دكل
هيچ كيسه نك كارى دكلدر .

اوطوردىغ چادر ك قالدېرلمش تەتكىر ندىن بتون اردوكامى ،
افقلىرە قدر امتدادايدىن غضنفران-الاميه چادرلىرى كور سبورم :
بر طرفدە طويچى بطاريالىرى بوانيور ، صره صره ديزلمش
طوپر مدھش اغزلىرىنى دشمنە چەوبرمش ، برر اژدرھا كى
آتشلر صاحفە ، دميرلر ، يىلدىرملر ، ئولوملر ياغدىرمغە آمادە
دور سبور ؛ دىكر طرفدە متراليوز بلوكلىرى اوزون بر خطاستقا .
منتجە چادرلىرى قورمش ، تفكلىرىنى حاضرلەمش ياغمىر كى
قورشوز بوشالتمغە ، مھيا ، بلكە يور . بر آز دھا اونەدە پيادە
طابورلى شايان حيرت بر انتظام ومكملت ايجندە ؛ ايتايانلر
اوزرىنە آتيلمغە آمادە آرسلان سوريلىرى كى بو منظرە ك مھاباتى
آرتدىر سبوردى .

اە مناسب بر موقە قوريلش اولان قوماندانلق چادىرى
اوكندە كى سانجاق آقشامك جانب مغربدىن ، بحر سفيدك
لاجورد سينە سەندىن چىقاردىنى خفيف ولطيف بر روزكارك
آغوش بر اهترازندە دالغە لائىبور ، هر موجهسى بر لمعە شان
وشوكت كى پارلايور ، هر غمزهسى صرف مجاهدىندىن عبارت
اولان بورادە كى عاشقلىرىنك كوكلنە باشقە برفرح ، باشقە بر حسن
تأثير اجرا ايدىيور ، كويا كە شانى كوكلرە قدر يوكسەلن
بوسانجاق ، بوقانلى شانلى بايراق ؛ بوقهرمان عثمانلىنك محشم ،
علوى علامت مخصوصەسى ، بو آرسلانلر اردوسنك مبارك

ممشوقه سی ، بو آل قانلرایچنده پالایان هلال ایتالیان استحکا-
ملرینه ، ، ایتالیان اردولرینه ، طوپلرینه ، تفنگلرینه میدان
اوقویور ...

صانکه او بررو حدر ؛ قابله کیریور ، دامارلر ایچنده
جولان ایدیور ؛ صانکه او بر پریدر ، کوللری تسخیر
ایدیور . عسکرلره کیزی کیزی برشیلر سویله یور . عشوه لر
صاچیور . اوبیک ناز ایچنده دییور که :

— ایشته بن براردو ایچندهیم ! ایشته بن اوپله براردو
ایچندهیم که هر نفری براردو دکرنده در ! نرده اونامرد
دشمن که کورونمیور ، قاعه لر ایچنده ، طاشلر ، طوپراقلر
آرقه سنده کیزله نیور ! . اوخ ! بوسانجاغک کلکون رنگی ،
آل و کوزهل بریناقده حاصل اولان غمزهلری آتدیران تموجی
انسانی تسخیر ایدیور ، یوره کاری تهزیز ایدهرک روحه باشقه
برعلویت ، باشقه برجاودانیک بخش ایدیوردی .

منظره پک محشم اولغاه باقیلمقاه دویولیوردی . برقاچ
کون اول طیاره لرپله عثمانلی اردوسنی ازعاجه قالمان فرانسقو
اسمنده کی براصلزاده نك آلدینی جربحه دن ، عثمانلی طوپلرینک
صاووردینی شراینلرک ، مسکترک تصادمیه مجروحیتدن
وفات ایتریکی خبری هرکسی سویندیوریوردی .
غروب دن سوکره ، نهوت تماشنه دوییلماز پک شاعرانه
برلوحه غروب تماشندن سوکره بعض احضارات مهمه ده بولانان
قطعاتک باشنه کیتمشدک . برقاچ فدائی قهرمان آیریش ،

دشمنك يكي ياپديغى ، هنوز اكانه موقف اوله مدينى مكمل
براسته حكامتك هدى ، برهوا ايديلى ايچين تداركاته بونبور ،
باروت ، ديناميت مملو بومبار . قيتلر الله عادتا بر او بونجاقش
كبي اهميتسز طوتيليورنى . هر نفر ، هر مجاهد آتق بو ايشلرله
اوقدر الفت پيدا اتمشـى كه بومبارك ، ديناميتك تخريبات
مخوفى بيله آنلرى قورقوتيور ، ديناميت مجاهدین الله
عادتا مطيع ، دائما منقاد بر آت تخريب اولمقن باشقه برشى
صايلميوردى ...

قراكلق بر كيجه لك كئيف ظلمتلرى ايچنده كورلتيسزجه
يوريبوب كيدن ، دشمنه دوغرى ايلريله ين قهرمانلرك عددى
اون بشى تجوز اتمه مشدى . ايتا يانر هر استحكامدن آبرى
آبرى يا قديلرلى پروكتورلر ايله ظلمت ايني دملكه ، بو ظلمتلر ،
بو قورقونج قراكلقرا ايچنده كنديلرني لرزه دار خوف وهراس
ايله ين مجاهدينى كشف اتمكه ، نتيجه كشفلى اوله رق بلكه
فراز ، بلكه ده مقابله اتمكه اوغرا شيورلردى .

مجاهدين ايلريله بور ، سكوت اخلال ايدييور . بر زمان
صوكره احتمال مدهش بر قيامت قوباره جق اولان ديناميتلر
مجاهدين بدنده كيدييوردى .

بر هوا ايديله جك استحكام ديكر لرندن بر آزيجق ايلريده ،
بينلرنده كي فاصله آنجاق و نهايت ايكي يوز مترو قدر بونبور ،
ايتا يانلر بونى فن حرب قواعدينه ، صولت استحكامات نظر يه لرينه
نمونه اوله رق كمال اهتمام ايله ياپيوردى . قيريشن طاشلر ،

بلاست ، سو کیره جلری ، چنتو فوجیلری ، قوم طور بهلری
بو استحقاکمک جوارینه بیغلمش ، انشا آت پک ایلری کیده رک
ختامه یافلاشمش ظن اولئیوردی .

عجیا بر قوت ، اولدقجه مهم بر پیاده قطعسی بویکی
استحقاکمک ایچنده ، اونک محافظه سنده بولئیورمیدی ؟ مجاهدین
ایلریله یور ، طابیه دن هیچ برسس ، سکوتی اخلال ایده جک
هیچ بر صدا ایشیدیلئیور ، دو ییلمیوردی . عجیا بر پوصومی
ترتیب ایدیشدی ؟ یوقسه ایتالیا نلر جسارت بوله رق نو تجسز
دشمن قارشوسنده هپی بر دن او یومشلمیدی ؟ بونلرک هیچ
بری اوله مازدی . کوندوز ، اوزتلق آیدینلق ایکن استحقاک .
ملردن چیه میانلر طبیعی کیجه پوصو طومغه چیقما مازدی .
او یومق ، راحت اتمک ایسه . عثمانی قورقوسیه بحال
عد اوئه بیلیدی ... نه اضا ! بن کوزمله کورمشدم که درنه نک
اک قانی ، اک اوزون بر محاربه سی اولان اون دو قوز شباط
مصادمه سنده بعض یوریلان ارقداشلریمز بر طاش آرقه سنده
یاتمش او شرابنل ، اومدهش آتشلر آتنده بر آز او یویوب
اعاده قوت ایتدکن صکره تکرار حربه اشتراک ایتشدی .
عجیا ایتالیا نلرده بوجسارت ، بوقوت قلب ، بوسرین قان
وارمیدی ؟ نه کزر . فقط مجاهدین ایلریله یور ، هیچ برسس ،
برنو تجینک آیان صداسی ایشیدیلئیور . هیچ بر کیسه زهیه
کیتدکارنی ، کیم اولدقلرینی صورمیوردی . سونکو طاق !
وضعیتنده استحقاکمه آتیلان مجاهدین اوراسنی بوش بولمشلردی .

ایتالیانلر کوندوز چاییشیورلر، کیجه استحكاماته چکیلیورلردی...
شمدی برطاقم ایشلر باشلامشدی که : بونلر سرعتله یاپیلیور،
قازمه لر ایشله یور، متین وقوی بازولر، فعال آلر متمادی
ومتزاید بر غیرتله چاییشیوردی. استحكاملرک پروژکتورلری،
متصل یانیور، فیریل فیریل دونیور، زواللی ایتالیانلر
دشمنی آرایوردی.

ایکی ساعت صوکره برقاچ قتلدن چیقان شرارلره ظلمت
ایل ایچنده آتش بوجکلری کی پارلامشدی. اوچ بچق دقیقه
کچمشدی که یلر صارصیلغمه باشلامش، شدید قیرمزی برآلو
ستونی استحكامی قابلامش، ایکلیه ایکلیه تیرمین طوپراقلر،
طاشلر وولقان کی سسلر ویره رک آریلمش، قیامتدن نشان
ویره ن مخوف، قورقوچ برانفلاقی متعاقب استحكام برهوا
اولمش، طوپراق وطاش یاغموری باشلامشدی.

بوصدمه پک مخوف، پک شدید، پک دهشتنی ایدی.
بتون پروژه کتورلر سونمش، اورته لاق کاملاً قارارمشدی.
عجبا ایتالیانلر حرکات عسکریه می یابه جقلردی ؟ برآی امک
صرفیه وجوده کلن اوقوجه استحكامک یرنده شمدی برایشه
یاراماز، طوپراق وطاش بیغنتیلرندن باشقه برشی قالمه شمدی.
قهرمانلر اوزرلرینه هجومی محقق عداوانان دشمنی بکه یورلردی.
اونلر ظن ایدیورلردی که شمدی دشمن بتون قنارلرینی اورایه
توجیه ایده جک وکندیسنی متمادیاً و مصرانه بر صورتده هزیمتدن
هزیمته اوغرادان بوانسانلرله، بووطن فدائی لریله مطلقاً

چارپیشه جق ! هر کس حاضر ، اللر ته تیکده ، کوزلر ایتالیان
آرایور ، تجاوز ایده جک قوتی کوزله یور ، عهد و پیمان ایدیلش ،
بردشمن دعا تولدیره بیلدک ، جا قیدنده بولمه مقلق ایچین
ایتدیکی قسمدن باشقه برشی دوشونموردی .

هیئات ! بوطنلر هپ بیهوده ایمش ! استحقاک لرنده
تیزه مش دشمن کندیسنه ایلدیلشه منک ایچین لامبه لرینی سوندرمش ،
سینمش ، صاقلا نمش ، یرندن بیله قیلمداه مش ، مجاهدینی
کاملأ سربست بر اقمشدی ... شمدی استحقاکاتی بر برینه ربط ایدن
عسکر صحرا تلفراف خطوطنی بوزان ، ییقان اللر کوچک
بر زمان اول استحقاکمی بر هوا ایدن اللردن باشقه سی دکلدی ...
بر مجاهد دیکرینه سسله نیور ، دیکری اوکا باغیر ارق
جواب وی ییور .

— وین انت یا محمد ! [۰]

— انه عند الاستحکام الایمن انطیح فی العمود!

اوخ ! بو صدالراک تیز پرده دن چیقیور ، طبقات هوایشه پی
تیزه دییور ، ایتالیانلر ، بو آفریقا فاتحلری (!) بونلری دویدینی
صراحتاً ایشیتدیکی حالده یرندن بیله قیلمدایور ، تعقیب
ایتمکه جسارت ایده میوردی . مفرزه دونمش ، تخریبات اکل
ایدیلشدی . تللری ، ناقللری برابر یوزلرجه عسکری تلفراف
دیره کی مجاهدینک اوموزلرنده اردوگاهه درنیسورلردی .

[۰] محمد زهد سگ ؟ . . . بن صاغده کی استحقاکک یاننده دبرکاری
بیقییورم دیکدر . . .

احتمال که او تانق خاصه سندن کلیاً بی نصیب بر خلقتده یرادیلان
آژانس استغفانی بر عثمانی طابیه سنک هوایه آتیلدیغنی
بناء علیه ای تالیان اردوسنک شجاعت وقهرمانلنی (!) پک
فوق العاده بواندیغنی بتون دنیا یه اعلان ایتمکدن چکنمه مشدر.
حابوکه برتک عثمانلینک بورنی بیله قانه مه مش ، کیدن قوت
کاملاً عودت ایتش ، فقط یولده صباحی بکنه مشدی .

کونش رجه داغیرینک تپه سندن ده اهنوز یوکسلمه مش
ایدی که: موزیقه مجاهدینی استقبال ایچین ایلریله مشدی، شمدی
باندو روحنواز برهوا چالیور ، بتون مجاهدین :

اردومن ایتدی یمین

تیره دی خاک و زمین

ملتی ایتدی امین

آچیلدی راه نوین

سانجاغمز شامیز

عثمانی عنوانمز

وطن بزم جانمز

فدا اولسون قانمز

شرقیسنی هپ بر آغز دن سویله یوردی .

اردوگاه محشره اوغرامش کی قاینایور ، هر چادر دن

تبریک آوازه لری ایشیدیلور ، یشاسین وطن! صدالری عبوقه

چیقیوردی . بوکو چون مفرد زهنگ قوماندانی تابغداد دن وطن

امدادینه قوشمش بر مجاهد . اتحاد اولادی سلیمان عسکری

بکدی . طوپچی یوزباشیسی شکری ، ملازمی نعیم افندیلر ،
قوماندان حمدی بك ، ملازم رمزی ودها بعض ضابطان
افندیلر برابرلنده بولنیوردی . . .

بنغازی اردوگاهنك غلبه انی . مجاهدینك کثرتی درنه دن
بك زیاده ایدی . سوق السلطانی بك واسع ، هر داتیچینك
- متاعنك جنبنه کوره - موقعی باشقه بولنیوردی .

ایکی کون کچد کدن سو کره بیقیلان استحکامك تکرار زیارتی
هرکس آرزو ایتمکه باشلا . شدی . کونلر بك سریع کچبور ،
جان سیقینتیبسی اولیوردی . چونکه هرشی جالب دقت وشایان
تدقیق ومطالعه ایدی . بن بنغازیده کی عثمانی قوتی ایچین برشی
سویله میه جکم . یالکیز بو صره لرده اوراده بوانسان برفرانسز
غزته محررینك ایتدیکی تخمیننی یازه جنم . بو محرر اردوگاهمزی
برقاج ساعتلرده دولاشدقدن سو کره ۶۰ بیک قوتمز بولندیغنه
قناعت کتیرمش ، غزته سنه اوپله یازمشدی . بازارده هر نه
آرانیلیرسه بولنیور ، اکسیک هیچ برشی بولنیور ، بوجهتله ،
هرکسك نشته وفرحنی هیچ برشی اخلال ایتنیوردی .

اوجنچی کیجه ایلریله این برپیاده قوتی بو استحکامه صوقیلمش
سلاحسز چایشان برچوق عسکره ، بونلری کویا محافظه
ایده جک مسلح بربلوکه تصادف ایتمشدی . بربلوک ایتالیان بر
برایکی مجاهد قدر اهمیتنی خاثر اوله مازدی . بناءً علیه یواش
یواش یورین ، سسز صداسز ایلریله این قوتمز دشمنه بك یقین
صوقولدردن سو کره مدهش ومهلك بر آتش آچمشدی .

ایشاهین عسکری تنویر ایدن پروژو کتور لر مجاهدینی ایتالیان پیاده بلوکنک آتشدن صاقلایور ، کندیلرینی آنلره اراڤه ایتدیریور ، سورمکلی ، سریع ، پک یقیندن بر آتش بوبانق-دی روما قربانلرینک پک چوغنی یراره سریوردی . برهوج ومرج باشلامش . هرکس بر طرفه قاجیور ، استحکاملردن آتیلان طوپلرک مرمیاتی سرسم سرسم جوا هواده دیر لاشیور . طوپچیلر نریه آندقرینی ، نه یاپدقلرینی شاشیرمش بوانیوردی . قاجغه یلته ن هر نفر دوشیدیور ، اولیور ، مجاهدینک قورشونلری ییادیرم کبی تأثیرینی کوستریور ، یریشانلق هر دقیقه آرتدینی حالده بر درلو امداد کلیوردی . احتمالک ایتالیان ضابطانی نفراتی سلاح باشنه اتمک اوغراشیور ، بلکه ده دیشاری به چیقماق ایسته مینلری قورشونله اولدیریوردی . آز بر زمان دوام ایدن بومؤثر ، بومهاک تفنک آتشدن صوکره مجاهدین کری به چکیلر ، یرلرده لاقلا یوزاللی قدر ایتالیان جسدی بر اقدقلری حالده کندیلری بالکیز بر شهید بر مجروح ویرمشلردی . چکدیکم تلغراف بوکیجه مصادمه سنک نتیجه سی ، آنک موفقیت مکمله سی خبری ایدی .

آفریقانک بنغازی قطعه سنده کی بتون حرب موقعلرینی کوردیکم ، اعماقنه قدر یوریدیکم حالده محاربه دن بیزار هیچ برکیسه به تصادف اتمه مشدر . عربان حاللردن ممنون اولدینی کبی بالجمله ضابطان وعسکرده بو حربی عادتا کندیلرینه براکلنجه عد ایدیور . حقیقه تاریخ ایجاد ایدیه لیدن بری بلکه بوبله

یرحرب اوله مش ، تاریخ حرب بویله بر محاربه قید ایتمه مشدر .
بر قاچ کون سو کره جنوب غربی یه ، قصر سمالوسه دوغری
کیده جکم . کیتدی کم یرلرده بوسته ، تلغراف اولمینی کبی
محاربه ده یوقدر .

سیاسة ایجاب ایدن بعض احوال ایچین باش قوماندانلغک
امریله حرکت ایدیور . ویالکنز آنکله مخ-ابره ایله مکده
بولتیورم . بو بعض ابویه اساسلرینک قورولمسنه دائردر . بناء
علیه کیک سنزدن و کرکسه قارئلرمدن مراق ایتمه ملرینی ،
سکوتمی باشقه شیلره عطف ایله مه ملرینی رجا ایدهزم ...



مرج قصبه سی؛ بنغازی سنجاغی - ۱۱ نیسان سنه ۳۲۸

ایتالیانلرک آلمق ایسته دکلری یرلر نصلدر ؟

درنه دن بنغازی یه دوغری ؛ [۱]

حسب الایجاب درنه دن ؛ درنه نک محشم جبالی اوزرینه
قوریلان شانلی اردو کاهدن، عین المنصور قرار کاهندن آریله رق،
بنغازی یه کیتمک ، باش قوماندانلقدن یریلن بعض اوامری
اجرا ایتمک لازم کلمشدی . بکا رفاقت ایده جک اولان اوج
ژاندارمه حاضر نمش، آتم اکر نمش دوریور ؛ سوکیلی سلاح
آرقداشلرمدن آریلق قلبه بر آز کوچ کلیوردی ، فقط
امید وار ایدم ؛ اوزونجه سوره جک اولان وظیفه می ، سیار
برحاله آفریقانک شمانده ایده جکم بر سیاحتی - تومز سه م -
پیتیردکن صکره دونمک ، ایشلرمده موفق اوله بیلیمک امیددی
ینی مایوس ایتیموردی .

ساعت ایکیده آرقداشلرله وداعلاشمش ، سلاحلریمی
قوشانمش ، آتمه آتلامشدم. اوکمه ایکی ژاندارمه کیدیور،

[۱] بومکتوبک اولجه درج ایدیلن بنغازی دارالحرسته متعلق مکتوبدن
اول تاریخلی ایسه ده مطبعه یه کچ کلش اولقله صوکره به قالمشدر .

اوجنچىسى نى تعقيب ايدىيوردى . بن يىنە چولار ايجىندە ،
قىزغىن قوملر اوزرندە كىدە جىكم ظن ايدىيور ، جىل احضرك
نصل برىر اولدىغى بىلميورنم . كوچوك كاروانم ابكى يوكلى
طوپىجى استرىنى برابرندە سوزوب كوتورىيور ، كچدىكم يرلر
كاملا آغاچلىق ، يشىل ، روچه اشراح بخش ايدىيوردى .
مع مافىه يولمز دائما عارضەلى كىدىيور ، طاشلر ، قىلار ، وادىلر
برىرى تعقيب ايدرك ا كثرىتەلە بزه حيوانلر يىزدن اينمك
مجبورىتىنى حاصل ايله يوردى . محشم ، علوى فقط بك مخوف
منظرەلردن متأثر ، طبيعتك بخش ايش فوق الماده سەنە متحير
متصل ابلرىلە يوردق . آقشام ساعەت اون بر رادەلرندە ، واسع ،
زمردين يشيالكلر اورتە سەندە ، ابكى معظم داغك يما جندەكى
بشارە زاويه سەنە كە بىلدىك . زاويه كوزل ، موقى بك شاعرانە
اولوب اولدقجە جسامتى حازدى . بىناك هىئت مجموعە سەندە
صنايع نفىسەدن عد ايدىلە جك برشى اولمە مقلە برابر آثار
عتىقەدن مەدود بەض طاشلر بولئيور ، جىم ، كىرل تىيور ،
نظر دقتى جلب ايدىيوردى . بزى استقبال ايدن تلغراف
مأمورى جمال اقدى ايدى . طاش طاش اوزرىنە قونىلەر ق
ياپىلان بش اون يراوطەسى بشارە زاويه سەنك اولرىنى تشكيل
ايدىيور ، بولردن بردانە سەنك كوچوك برار ساجنى تلغرافخانە
آخاذا ايدلش بولئيوردى . بورا يە ايندىك . هاز اطرافى دولاشمە
باشلادم . بوشاعرانە موقع نظر دقتى جنب ايدە جك بر درجەدە
آثار عتقىقە يە مالك بولئيور ، قىم برشەرك برچوق آثارى ،

خرابه‌لری کورینور، برچوقایشلنمش طاشلر شوراده بوراده
یرلرده یاتیوردی ... اراضینک وسعت وقابلیت زراعیه‌سی پک
فوق‌العاده کورینور، شیمدی بش اون اوداجقندن عبارت
قالمش اولان بوموقعک اولجه بیوک بر معموریت ایچنده بواندینی
بلاشپه تحقق ایدیوردی .

بن بوسیاحتده کوردیکم احوالی تماماً ، حتی خطالریمزی
بیله صراحةً و آچیقجه سویله‌مکی وجدانه قارشى عهدایله‌مش
بواندیغم جهته حقیقتی یازه جنم . تا که ملت ، ملتک و کیلی
اولانلر ، ملتک موجودیت سیاسیه‌سی تأمین وارائه‌یه مأمور
بولانلر نظر دقتلرینی آچس-ونلر وبش اون ایتالیا‌یه معادل
بر فیض وبرکت کوس-تره جک بومحاملری طایس ونلر . آفر بقایی
یالکیز برچولدن عبارت عد ایدرک نه بیوک خطالر ارتکاب
ایدلدیکنه وقوف پیدا-یله صاحبی بولندیغمز بلادی آکلا سینلر ...
تأسفه شایاندرکه : نه مرکز حکومت، نه ده شیمدی‌یه قدر
بورالره کلن مأمورین دولت هیچ برایشه باقمه‌مشلر، نه مملکتی
طائیشلر، نه اراضی‌سنی کورمشلر، نه ساکنلرینک اخلاق و طبایعی،
نه ده معیشت واحوال روحی‌لرینی تدقیق ایتمشلر ..

واسع ، مثبت طوپراغک بر قسمی ، احتمال حضرت آدم
(علیه‌السلام) زمانندن قالله آلات زراعیه ایله ایشلندیکی حالده
هرشی اولیور . بغدادی ، آرپه آناطولیده ویردیکی محصولدن
زیاده‌سنی ویرمکه‌سه قصور ایتیمور ، ساکنلری ایسه بومنت
و محصولدر اراضی‌ده بعضاً آج قاله‌رق سفیل و پریشان بر حالده

تسلیم روح ایڈیبور. عثمانی حاکمیت، موجودیت سیاسیہ من
نامہ ہیچ برشی یوق؛ ژاندارمہ سنہ عسکرینہ کووہ من
مأمورین آثار تمدن نامہ ہیچ بر اساس قویمدقلری خالدہ بورالردہ
بیچارہ عربانی انواع ویر کولرلہ مدیون عدایدہ رکھراستہ دیکنی۔
الہ کی قوت و سلاح درجہ سنہ کورہ۔ اجرادہ کنڈیسنی
فاعل مس۔ تفل ظن ایدوب کتمش۔ حضرت سنوسینک
تأسیس و تشکیل ابتدکی زاویہ لردن غیر بریردہ۔ یالکز
مرج قضاسی مرکزندہ کی ابتدائی مکتب مستنا اولق اوزرہ۔
محل تدریس یوق، مکتب یوق، جامع یوق... یوق...
یوق... یوق... کو یا کہ: بورالردہ تأسس ایدن حکومت
یالکز اہالی بی صویق ایچون تقرر ایتمش۔

عربانک احوال روحیہ و حیات اجتماعیہ سنہ کیمہ دقت
ایتمہ مش؛ حالبو کہ اک بدویسنده قابلیت تمدن اولانجہ عربانلغہ
نظر دقتہ چارپیور؛ وطنہ، دولتہ صداقتلری ایسہ میدانہ،
بومحاربه دولایسیلہ آنادن دوغمہ کورلرک بیلہ کوزینہ کیریور،
کورینبور، حیفا کہ اوکلرندہ بررہبر بولمہ مش، بردایل مدینتک
لدتی۔ حضرت سنوسیدن ماعداد۔ بونلرہ طانتدیرمہ مش...
بناء علیہ اخلاق بوزولمغہ، بدویت صوک درجہ یاقلاشمش...
آقار برصویہ مالک اولان بشارہ زاویہ سی جوارینی ممکن
اولدینی قدر سرعتلہ کورمک ایستہ یوردم۔ عظیم برقیانک
آلتندن، او یوقلرندن جریان ایدن پارلاہ، شفاف برصویک
نہ منبعی، نہ منصبی کورینبور، یالکز قیاب آلتندہ برقاج مترواق

مجراسی مشهود او ایوردی سنه نیکار آلرک ایشله دیکی بوقبالک
اوزرنده بعض اوقولر موجود بونیور ، س ویک نره دن
کادیکی زهیه کیتدیکی حقیقده کیمسه . معلومات و بره سیوردی .
الاریمی ، بوزیمی بوسووق سو ایله بیقادم و ایچیم ، غایت لذت
و مبذول ایدی .

اولجه درنه مک تلسز تلغرافنده مأمور ایکن شیمدی بوراده
بولان جمال بک مسافر بره رالکنی ، کوسه ترمشدی . یوقلق
ایچنده بیوک بروارقله بزه اکر ام ایتدی . یهورطه پیشردی ،
آیران کیتیرتدی . ییانه ایچدک . شورادن بورادن کوریشهرک ،
احوال حربه دائر قونوشه رق یاتمق زماننه قدر وقت کچیردک
ونهایت یاندق . بولطف موقعک دهشتنی آنجق بر آن یاندقدن
صوکره آکلامشدم وجودیمک هر طرفی قاشینینور . بتون
اعضالرم عادنا آتش کبی یانیوردی . پیره لر اطرافمی صارمش ،
کویا ایتالیان ایملرده عثمانی قاننه صوصامشهر کبی قانمی
بمیورنر ، بر آن ایچین راحت بر اقبورلردی . سوندردیکم
مومی یاقدم . . . دهشت ! دهشت ! دهشت ! . . . وجودیمک
چبلاق اقسامی ، اللرم ، بیلکلرم سیم سیاه پیره طاہورلریک ،
دولت ، اوقدر چوق که عددینی صایمق ، طومتق امکان
خارجنده . صباحه قدر دوام ایدن قانلی بر محاربین سوکره
فجرک دونوق ضیالری آرالق قپودن ایچریه کیرمکه باشدینی
صره لده بی تاب سریش قالمشدم . آرتق او یومقده ایدم .
ژاندارمه مصطقی چاوش سسلنریکی زمان او یاندیم و قالقدم .

هر طرفم قاشینیوردی . بیلکلم قیپ قرمزى کسيلمش ،
کسکین ، سیوزی دیشلرک ایصردینی نقاتک اردینی صایمق
احتمال خارجنده بوئیوردی . آلمی ، یوزیمی ، بوینومی یقادده .
حاضرلنن آتمه صیچرایه رق بومکرم خانه صاحبنه ایجاب ایدن
تشکری بعدالاجرا یوله دوزولدم . بر ساعت صوکره اومدهش
کیجه یی اونوتمشدم . کچدیکم یوللر ، کوردیکم منظره لر بکا
هرشیئی اونوتدیره بیلردی . ساعت ایکیده لمدوده دنیلن موقعه
کلمشک . بر آزدها یوریدکن صوکره ساعت اوچده صاغ
جهتمزدن رأس الهلال کوروندی . روحنواز بر اورمانک
آراقلرندن کورینن بحر سفیدک رنگ کبودیسی روحی تهزیر
ایدیپور ، رأس الهلال لاجورد صولرک اغوشنه دوغری
کندینى اوزاتمش ، شاعرانه بر منظره تشکیل ایدیپور ، موقعتک
لطافتی ، منظره نك علوتی انسانی حیرتله غرق ایله یوردی .
غیر اختیاری آتمک دیزکینی چکمش دورمشدم . اومحتمش
وطیبی لوحه یی منمادیاً کورمک ، حیاتبخش هوا یی تنفس ایتک ،
جگر نریمه دولدیرمق ایسته یور ، یوریمک ، آبرینلق ایسته مورد
نهایت وظیفه حسی غلبه ایتدی . آتمی سوردم . هر دقیقه
دیگر بر لوحه یه ، دها محتمش منظره لره تصادف ایدیپوردق .
اوزاقدن ، صاغ ایلمریمزدن ، سیسلر ایچنده کورینن تربیت .
زوایه سی ، الشیخ السید محمد غزالینک بو رهکاهی ، اطراف
و جوارنده سهاره دوغری برکسه ان سروی آغاجلری نظرلری
اوقشایرر ، اراضینک زرع ایدیلن بعض محللری یشیل ، روحه

فرح بخش ایدن ا کینلرله مستور ، طبیعت اولانجه بدیمه سیله
کوزلری قماشدیریوردی .

یوریدکجه ایلریله یور ، بوسوق مستناده تا-یس وانشا ایدیش
زواویه تقریب ایدیورق . تصادف ایدن بدویلر سلام ویریور ،
(اولاد السلطان) دییه رک نه وجهه اکر ام ایده جکنی بیله میور ،
بزم مشفق نظر لریمزک اوزر لینه انعطافی بیله بر نعمت عد ابدک
احوال عالمدن ، حربدن خبر سور یور لردی . آرتق زواویه
تمامیله یاقلاشمشوق . زمین آثار عتیقه ایله دولمش ، بور اده ده قدیم
بر شهرک آثار خرابیسی عبرت کوزلریمزه چارمشدی . برجوق
ایشلنمش جسم طاشلر شورایه بورایه ده وریلش یاتیور . بونلر
ایچنده طونلرجه ثقلتی حاز قیالر بر شکل منتظم ارانه ایدیور ،
هر طرف قدیم بر مدینتدن ، بر مدینتک خرابیسنندن نشان
ویریوردی . زواویه بیوک و کوزهل بر بنا اولمه مقله برابر موقعی
پک مکمل بوانیوردی بتون اطراف وجواری یشبلک وچنلرله
اور نیلمش ؛ گویا که طبیعت طو پراقر آتیده مدفون قالان
آثار تاریخیه و بر مدینت مکمله نک اوزر بنه یشیل قدیفه دن پوشیده لر
چکمش ظن اوتیوردی . طو پراغک ک محصولدار ، ان فیضناک
اراضیدن قطعاً فرقی یوقدی . جو اده بر سروی اورمانی
مشهود ایدی . زواویه نک بو اورمانه ناظر ؛ شمال جه سی یونلشمش
غایت جسم طاشلردن بر بیلازدوماصه سی قور مکمل تسویه
ایدلش قدیم بر دیوار تشکیل ایدیور و بو دیوار ده غایت منتظم
آچلمش مستطیل الشكل آتی مازغال ده ایکی انسانده بورانک
بر قلمه ویا خود بر شاتو اولسی احتمالی تواید ایله یوردی .

اطرافه صاحبلمش پریشان آثار عتیقه‌دن مقبرلر ، صندوقه‌لر
نظر دقتی جلب ایدیور ، بونلرک همان اکثریسی اوچ ترو طوایده
برمترو یکریمی بش-انتیم عرضنده ، برمترو قدر ارتفاعه مالک
بولیور ، جمله سنک جنا حله تصانیف ایدن برجهتندن بیوجک
برده لیک آچیلهرق ایچنده برشی آرانیدینی کورنیوردی .
قباق طاشلری وسطده یوکسک اولق اوزره جناحینه دوغری
بزاونیه تشکیل ایدهرک اینمکده و یکپاره طاشدن اعمال
ایدلیکی کی بالذات صندوقده یکپاره طاشدن کسیمش ،
اویولمش بوانیوردی . اوزرنده قباغی قالدیریش بر صندوقنک
داخانی اولچهرک یتیم سانیتمترو نیتملکنده اولدینی آکلادم ،
عمق آکلاشلیور . چونکه ایچی طوپراقله ملو بوانیوردی .
بونلری هیچ شهسز بزدن اول بورالرده اسکان ایدن
انسانلر یامشدی . مزارلرینه بوقدر اهمیت عطف ایدن ،
خوابگاه ایدیلرینی بونه یکپاره قیالردن کسوب اویارق ، زمانک
اولانجه تخریبکار اغنه رغما بزه قدر ایصال الیهین بوانسانلر
الته بزدن دهاشایان حرمتدی . البته حال حیاینده ایکن
بوانسانلر پک . کمل خانلره ، پک عالی کاشانه‌لره مالک ایدیلر .
بزنده بدبخت ، نه‌نیل انسانلرکه شو عصرده بیله چادرده
یشایور . یوزلرجه سنیک تمامیله تخریب و محوئدن عاجز قالدینی
اسلافک اثرندن اوتانیور ، سفیل یشامقدن لذت بویورز .
حسسنلکمزدن ، غیرتسنلکمزدن ، وطنمزنک احوالندن
بی خبر کچن حیایمزدن بیزار اولمغه باشلامشدم . نفسمدن اوتانیور ،

وجداناً معذب او ایوردم . زاویه به اینمشدک . عزت و اکرام
ایله قبول ایدلدک . هیچ برصنعت ، هیچ بر اثر معماری اولیان
بو بنانک چامورله یاپیلدش غیر منتظم موجودیتی اوقدیم آثار
نقیسه به قارشی عا . تا تجسم ایتمش بر حقارت عد او انه بیلردی .
بز بوکاده متشکرز و بر تشکریمز حکومت سابقه به دکل ؛ -نوسی
اخواننده در . چونکه بونلرده یاپیلدش اولسه بیدی بلکه
بو قوجه قطعه وحشته دوغری کیده جک ، انسان بولنجه جقدی .
آتلریمز یم کسرکن بزده قوریلان ص و فریه او طوره من ،
غایت مکمل یاپیلدش بر آسیده بی معده به ایندیر یوردق بولندیغمز
اودانک قپودن باشقه کونش کوره جک بر محلی یوقدی . طبیعی
بونده بز آچش ، اولویه ناظر او طوره شدق . بو صرده
بر سوری صغیر قپودن ایجری دالدی . بونلر دفع ایدلدکن
ص و کره یمکمز دوا م ایدیور . آغا جدن اریمه بیوک بر قاب
ایچنده ویریلان تازه زکوزمل آیراندن اینچوردق . حیوانات
او کمزده رسم کچی د یپیور ، بعض نزا کتیلیری قپومزه قدر
تهرک قوجه مان ، بوینوزلی باشنی اوزادوب ورودیمزی بر ایکی
بو کورمه ایله سلامه دقدن صکره غیر منتظر بولندیغی قوغولمقدن
متولد بر هیجان ، بر عصیت ایله قوشه قوشه قاجیور ،
کیدییوردی . زاویه نک اخوانی خدمتمزده ؛ نسل اکرام
ایده جکارنی بیله میور ؛ اولاد السلطانک تأمین استراحتی
ایچن هر فدا کاراغه آماده بولنیوردی . سنوسیاک ؛ بومبجل ،
بومقدس طریقت نه قدر شایان حرمتدی . نه مکمل ، نه متین

قوة تمدنه مالکدی . بدویلره بر طریق مستقیم کوسترمش ، اسلامک فضائلی میدانه چبقارمش ، یوزبیکلرجه بنی بشری دائرة نفوذینه آلهرق جهلدن ، جهلک سبب اولدینی آفادن قورتارمغه اوغراشیدیوردی . سنوسسیلک او قدر مهم بر قوت ایدی که آفریقانک همان هرکوشه سنده ، اک هجرا بوجاغنده اسلامیتی صیانت ایدیور ، مدافعه ایدیور ، اوروپا ایلرک تلاشنه ، تشبثنه رنما حق اینچین اوغراشمتدن بیقمیور ، اوصانمیوردی . بو طریقت جلیله یه دائر قارئلریمه ایلریده معلومات زیره جگم .

ساعت آتیده حرکت امرینی ویرمشدم . بر ساعت قدر یول آلمشدرک که صاغمزده مربع الشکل ستونلری ، منتظم کمرلرله دیگر بر شهر خرابه سنه تصادف ایتدک . نظریک احاطه ایده بیله یکی بتون محیطمز یشیلاکدن عبارتدی . یولده بر آاز دهادوام ایدنجه شمالدن جنوبه متمد بر چوق خرابه لر کورونمکه باشلادی . صولمزده کورینان کمرلردن بری جسم بر فپویی آکدیریوردی . تیریت زاویه سنده ده آقار صولر بوتانیور ، شوکچدیگمز محللرک معموریت قدیمه سی پک یوکسک کوریندیوردی . اطرافمز خرابه لر ، آثار قدیمه ایله دولمشدی . یرلرده کورینن بومرتفع کمرلر ، دیرکار کویا که اسلافک شاهد تمدنی اولوق اینچین طوپراقدن دیناری به فیرلامشدی . یاخود که زمان بونجه تخریبکاراغنه رغماً بو عالی آثاری محو و نابود ایتمکه انصاف ایلهمش ، امساک ایلهمشدی .

بوخرا به نك ، بو عظيم شهر قديمك اوزاغنده بشدن اون
مينه قدر مسافه ده تپه جكلر اوزرنده ده بعض آثار كورنيوردی .
بزبو آثار تاريخيه اينچندن حيران كچرك ساعت سگزه چاريك
قالارق لابراق دنيلن محله كلسدك . بوراده ياغمور صولرى
بريكمش ، ولدغه بيوك ركولجك تشكيل ايله مش ، صويك
سطحي شدتلى روزكارلك اطراف وجواردن . يشيلىك كردن
بي رحمانه قوپاوب آتدینی پاپاتيه ، كانجك ودها بعض داغ
چيچكلر يله دولمش ، اطاف برقوقو انتشار ايدنيور ، اطرافنده
آثار قديمه مشهود اوليوردی . بوميني ميني كوچكلك ،
بوسطحي هر حالده يوز مترو مربعدن دهاواسع اولان حوضك
اوتته نده برقوقو وارمش كه ياغمور صولر يله دولدقن صوكره
بو كول حاصل اوله بيلدشمش ... حيوان زيرى صواردقن
صوكره يرمشدك . ساعت دو قوز بچقده تصادف ايتديكمز
تربه حقيقه آبراولا تر به سنه بگزيوردی . اولجه كوردكلم
غير منتظم صورتده بربرى اوزرينه قونيلار برطاقم طاش
ييفنلرند . عيارتدی كه اوزرلى بالطبع آچيق . يالگن اويانك
باش او حنه ديگيلمش برصيريقده بعض بز پارچه لرى اصيلمش
بولنيوردی . بوقبلى ومنتظمجه ياپيلمش برينسا ، بساء عليه
حقيقي برتر به ایدی .

ساعت اون راده لرنده آرالرنده يول آلمغه باشلا ديمز خرابه لر
صاغ وصولزده اون بر بچغه قدر دوام ايدوب كيتدی . واسع
قديم بر شهرك پاپانسز خرابه لرى آراسنده كيدييور ، يا خود

مقدما بورالرك مقر اداره سى اولان و ايووم شاحات ذنيلن محله،
قديم سيرن شهرنده بلاكه بتون دنياك الكزنكين آثار عتيقه سى
آراسنده بونوردق ، جسم بالر بيقامش ، خراب اولمش ،
طونلرجه نقلته مانك بونتلمش طاشلر بو وارلامش . كورينيور،
تاريخ يرلرده سورينيور ، مدنيت طوپراقلر آلتنده كومولمش
بونيور؛ زمانك بي آمانلغى ، جلادانى ، قهارانى اولانجه عريانلغيله
آكلاش بليور ، دهرلك غدارلغنه بوخر به زار بره بگل جلي
تشكيل ايله مش ، انسان هر دقيقه حيرتدن حيرته دوش بليور .
عقلاره وله كلبوردى . جسم برطاش . قوجه برداغ قدر
عظيم يکپاره برقا اويولمش . منتظم شكلكله برمقاره حالته
قونيلمش ، كيم بيلير انسانلر او عظيم ايشه نه قدر امكلر صرف
ايله مش؛ شمدي محو اوليور . عربان بورارى صغير آخورى
آتخاذايدرك يوزلرجه حيوان دولديرمش ، اسكى مدنيت يكي
انسانلر آلتده عادتا فریاد ايديبور ...

بزمصل ايلريله يور ، بلا شهر شرقدن غربه تمتد بر جاده به
بکزمين اوزون بريولى قطع ايديبوردق . بو قديم شهرلك اسكى
جاده سى حالا ايشمزه يارايوردى . برسور قبوسنى آكديران
آکيشچه بر محادن چيقنجه يشيل واسع بر صحرايه گلشدهك .
صاغمزده مدورال شکل بيوك بر انقاض بونيور ، دعا ايلريده
ينه انقاض ايله دولو ايكي تپه جك مشهود اوليوردي . چيقده
يغمز قپو كبي محلك صاعنده وطيش جهتنده بر صره اوزره
بش قدر مزار واردى كه بونلر يکپاره طاشدن اويولمش و قباقرى

اوزرنده ، فقط جهاہسی ده اینمش بوانیوردی . کیم بیلمیر .
هانکی زمانده نصل اللر بوقبرلری بالخاصه دلمش ، تخریب
ایتمش ، ایچنده برشی آرامشدی . قبرلردن سوکره کان قاین
بردیوار اساسی علی الدوام کیدیور ، شماله دوغری برکیلو
متروندن فضله امتداداندک تا اورارده کی بروادی به واریوردی .

دیگر خرابلر بودیوارک کریسنده قالمشدی . بن بونک
برسور اولدیغنه قائم . صول جهتمز افقه قدر بنا آتاری
وخرابه ایله دولو بوانیور ، جیم برکمر بالخاصه نظردقتی
جلب ایدیوردی . بو حاکم تپلر کچدکن سوکره میلی فقط
هرطرف کی یشیلکلی بروادی به اینمکه باشلادق . ایکی
طرفزدن ی کسه ان جبالک تشکیل ایتدیکی بوغازدن آشغیسی ،
کورینیور ، قارشومزده دها پک اوزاقرده برطاقم داغلر
مشهود اوایوردی کوزیتزک هر تصادف ایتدیکی یشیل
کسوه لره بورونمش ، بر منظره لطیف ارانه ایدیوردی .
منظره پک محتشم ، پک علوی ، پک حیرتفزا ایدی .

ایکی یوز متروندن زباده بر ارتقاعه مالک اولان داغک
هر طرفی اویلمش ، مقارلر آچیلمش ، بوکھوف هیچ
شبه سز کچدی کمز شهر قدیمه عاند قبرستاندن عبارت بولنیور ،
منظره نك لطافتی عقالره دورغونلق کتیریوردی . سادسد ،
قدمه قدمه جبل هب أمکار صرفیله اویولمش ؛ بواسکی مزارلری
ایسه یکی انسانر اقامتگاه اتخاذ ایلامکدن چکنمه مشدی .
قره یله متوجه اولان بوجهه اک شاعرانه بر منظره به مالک

اولمغه برابراسکی انسانلر طرفدن مواتلره تخصیص ایدیشدی .
کیجه بی بوموقعه کچیرمک مجبوری ایدی . بنساءً علیه
شاحات زاویه سنه اینمشدم . بوزاویه ده کوردیکم حسن قبول
و آثار حرمت و اکرامی هیج بر وقتده اووده میه جفم .
شیخی السید محمدالدردنی بزم اردکاهده بوتیور ، برادری
موقعده ایشه باقیوردی . بن آتمدن ایندکدن بر آرزوکره
آثار قدیمه بی سیره ، تدقیقه باشلامشدم . آمریقایلر حکومت
سزیدن مساعده استحصال ایتشلر و بر خینی چالیشه رق
کلیتی آثار عتیقهده چیقارمشلردی . بونلری کورمک یکانه
لم ایدی . ایتالیانلر بوتحریاته مانع اوله بیامک ایچین برچوق
مشکلات احداث ایله دکلی و حتی بوغیور فن و علم صاحبیرینک
مأمورلردن برینی عربانی تشویق ایله تلف ایتدیردکاری حالده
آرزولرینه موفق اوله مامشلر ، تحریات دوام ایتمشدی . فقط
اعلان حرب اوزرینه هر سنه وقت معینده کان آمریقایلر بوسنه
تمه مشلر . اخشاب باراقه لری بر قوت تحت محافظه سنده بواندینی
کی چیقاردق لری آتارک بر فسمیده بالخاصه دولدیررب قپوسنی
مهردک لری مغاره نیک ایچریسنده برانیوردی . آمریقایلر اچدینی ،
طوپراقلر آلتدن چیقاردینی مغاره لردن ، قبرنرین برینه کیردم .
بوراسی طانغک اویولمش بر قسیمی ایدی . قپوسی یوزیکرمی
سانتیم ارتفاعی طوله مالک ، عرضی آنجارت دو قسان سانتیمتره
بوانیور ، قپوده طاشک یونتیله رق بر اقلان منحنی آنتمش
سانتیمتره به بالغ اوله بیلیوردی . بو قپودن کیریلنجه ایکی مترو

عرضنده اوچ مترو طوانده بر قوریدوره آياق باصیلیور ،
قارشویه کلن جبهه ده کی سطح ایکی مساوی قسمه آریلش ،
اورته لرنده بر برینک تمامیه عینی ایکی قپوبولنیوردی بوقبولردن
ایچریسی آلتلی اوستلی ایکی قسمه تقسیم ایدیلش ، جدارلرک
غایت منتظم اویولش و تسویه ایدیلش ؛ بوجدارلرک کنارینده
حقیقتیلر براقیاهرق اوست قسمک زمیننی تشکیل ایله یخ دوز
ونسویه لی طاشلر بورالرده بندبریلش ، والحاصل برقبودن
کیریلنجه ایکی مزاره تصادف ایدیلور ، آلتلی اوستلی اولان
بومزار ایکی جنازه یه مخصوصاً یاییلمش اولدینی آکلاشیلدیوردی .
یکپاره برقیایی بویله جه منتظم و مکمل اوبوق تسویه ایتمک ایچین
کیمی بیلیم نه قدر زمان ، نه قدر امک صرف ایدیلشیدی . اسکی
انسانلر نه اوصافمز ، نه یورلماز مخلوقلریمش . بدککه سنه لرجه
یالکیز بوقبرله اوینامشیر ، حالبوکه بیوک کوچوک بوقبیل
مزاره لردن کورینملری ایکی بیکدن زیاده یه وار ییوردی .
آمریقایلرک سعی و غیرتیه چیقاریلان آثار هم کلیتی
همده پک اهمیتی ایدی . بوزلرک اراسنده باشی قوشمشر مرمر
قادین هیکللری بونیور ، یکپاره مرمردن مضع بوهیکللرده کی
ظرافت بالخاصه کوزه چاریبور ، فستیان ، چاکت ، بوکی
لباسک اک کوچوک قیوریملری بیله ایشلنمش ؛ ضایع نفیسه
حیرتلیر ایچنده انظار تمشا کرانه چاریبوردی . جسمات
طبیعیه ده بولنان بوهیکللرک بر قسمی خراب اولمشیدی . ستون
چیقمش بر هیکل بالخاصه شایان دقتدی . بوساغ ها کلنی باشنک

اوزرينه دوغرى قالدېرمش و او انده يو وار لاقه بر جسمى
طوتان بر قهرمانى تصوير ايديوردى. مع التأسف بو هيكلك ده
صول قوليله ، ائتك وار انده طوتديغى هر هانجى بر شينك
نه اولديغى آ كلاشيمليور ، چونكه قيريلمش بوانيوردي . بر چوق
يازيلي طاشلر چقارتيلمش ، بونلر ك اكثريسى صاغلام
بر حالده كورينور ، اوزرلرنده مفصل خطلر بوانيوردي .
وقتك عدم مساعده سندن بو طاشلردن برينك محتوى اولديغى
يازيلردن يالديز اك آلتندهكى سطر نى عيناً يازه بيلدم .

ΦΑΑΜΜΛΥΙΟΣ ΡΑΣΚΕ

كيدلى ومهرلى اولان مغارندهكى اشيايى كوره بيلمك اك
برنجى املم ايدي . حالبوكه بونك احتمالى بولنيوردى قپونك
آراغندن بر آز كوره بيلمك اميديله باقدم . هيات ! كيف
برقراكلقدن باشقه برشى كورونميور ؛ بتوز او آثار عتيقه
نفيسه ، او خزاين محافظلرينك دست اهتمامنده ، فقط ايچلرنده
قيمت بيلير انسان بولنميوردى . عجباً حكومتتمز ، موزه ادارهسى
چيقيمش اولان بو آثار قديمه بي جزئي بر همتله اورادن آديره مازمى ؟
دولاشدقجه هر ديقه باشقه بر اثر بديعه تصادف ايديوردم .
محافظ برژاندارمه هنوز ميدانه چيقارلمش بر قبر موجود اولديغى
سويلىدى . كيتدك . كاملاً طوپراقله مستور ايكن ميدانه چيقاريلان
بو قبرك بيوك احتمالىله ياييلمش بر تر به اولديغى كوردك . تر به
مدورالشكل كوزهل طاشلردن ياييلمش ، بربرى اوزرينه
اوطوردنلش اوچ مربعك اورته يرينه بنايدلمشدى . اوزرندهكى

قبارتمه نقوش نظر دقتی جلب ایدیور ، هنوز قپوسی بللی .
دکل ، قطری بش مترو بولنیوردی .

احتمال طوپراغه مستند مریعلک دها آتی موجوددر .
وقپوسی اورادهدر . فقط اوزرندن باقینچه گوچوک برداره جک
تشکیل ایدن مرکزده . مثلث الشکل قپاق طاشلری کوریندور .
وبووجهله انسانده مدخلک یوقاریدن اوله بیلیمی احتمالی
اویاندریبوردی . بو قپاق طاشلریک بعضیلری چبقاریلغه
اوغراشیلمش ، بربرینه تماس ایدن بان جهتلرنده قیریقلر مشهور
اویوردی . محافظه مأمورلریک تأمیناتنه رغمتاً بن بعض
سارقلرک بوتربهیه ایندکلرینی ظن ایدیورم . بو آثار قدیمهک
بک چوغی ، هله اوکی برطاقم ایشله ملی ستونلری محتوی ربیوکی
کرید مهاجرلریله دولمشدی . شاحانده کوردیکم آثار عتیقه
بنی حیرتله . مستغرق ایله مش ، برطرفدن حکومت سابقهک
همتزلکی یاسه کرفتار ایتشدی . بسیط برتحریات ایله خزینهلر
دولدیره جق قیمتده آثار نفیسه الله ایتک هیچدی . بو جهتدن
باقینچه ایلیده کوریلن جبالرک آرقه سندن لاجورد رندیله
بحر سفید کورینیور ، نظر فریب منظرهلر انسانه وله کتیریبور ؛
بو شهر قدیمک ، آثار باقیه سنی حیرتسز ایچنده تماشای ایتدیکم
بو عظیم بلدهک ایکی ساعت ایلیریسنده کی سوسه نامی زریلن
وبعض کرید مهاجرلری طرفندن اسکان ایدیلن قدیم بلده
بورانک مشهور براسکله سی اولدینی آکلاشیلوردی . چونکه
سوسهک ده آثار قدیمه تاریخیه سی بک مهم ، بک حیرتفر ایدی .

زاویه شاحتك باطی جهتت و بر طاعتك یماجنه دوشویور ،
سنوسی زاویه لرینك اك زنکین ، اك معموری بوراسی عد
ایدیلیوردی . بن ساعتلرجه تماشا ایتدیكم حالدده دویه مدیغم بو آثار
عتیقده محزنك اویله جه متروك قلمسنه ، دهها زیاده خراب و بر باد
ایدلمكه مساعد بر قلمسنه تأسفلر ایدرم . آفریقای عثمانی یالکز
برچولدن ، غیر معمور محللردن عبارت دکل ، طوبراغنك
قوة اثباتیه سی مدفون ، معموریت سابقه سنك قمتی جهتیه جهانك
خزینه لرینه ده کر بر اهمیت حاز بوانیور .

بوز نکلین زاویه ده کچن بر کیجه بکامهم بعض شیلرا او کر نمشدی .
یمکار غایت بیری اولمغه برابر يك نفیس بوانیور ، هله اکنکله ،
آیرانك نظافت و مکملیتی رغبتی تزید ایلوردی . بر کیجه
اولکی کی عذاب واضطراب چکمه دن او بومشدم . جاملیجه
هواسی و صوینی آ کدیران ، مناظر بدیهه پروری چاملیچه ، به
بك بکزه بن بوموقعه راحت ایدیله جکی شهه در .

شاحتدن صباحلین حرکت ایتدیكمز زمان کچدیكمز یوللر
هپ خرابه لرله مملو ایدی . ساعت درنده علمدار رسولاه
حضرت سیدنا رافع تربه سی اوکنه وارمشدق . قبر سمارتلی
بورالرده کورولمه بن برقبه آلتنده بوانیور ، اطراف وجواری
جسیم آغا جلرله مستور ، بعض مقابر مشهود اولیور ، بتون
عربانك البرنجی زیارت محلی بوراسی عداولتیوردی . آتلیمزدن
اینهرك تربه شریفلرینی زیارت وارواح لطیفه و علویه نرنداستمداد
ایتدك . آغاچرك اکثریتنی سرویلر تشکیل ایدیور . بالای

آسمانه دوغری و کسه نوب کیتمش اولان بواشجار شاعرك :

هشو آغاچ چشم عبرته ووریبور

یازدهده قیدشدهده یشیل دوریبور

ظن ایدرسك چمن قیام ایتمش

قدت حقه احترام ایتمش

مصرعلیننی خاطره کتیریبوردی . بورادن حرکتیزدن
یاریم ساعت صوکره زاویه بیضیه کلمشك . بو زاویهك
اطراف وجوارند، پك چوق جسم آغاچ بولنمقده ؛ هه
بولردن برجام آغاچی جسمت فوق العاده سیله نظر دقتی جلب
ایتمکده ایدی . زاویه ایکی بنیادن عبارتدی . تپهیه دهه یقین
اولان دیوارلری کاملاً بیاض طاشیلرله انشا ایدلمش اولمقده
کندیسنی بونامه مستحق قیلمشدی . حضرت سنوسینك
آفریقاده تأسیس ایلدیکی ایلک زاویه بوراسی اولمق دولایسیله
بین العربان اهمیتی پك بیوک وشیخی . سید احمد الشریف حضر .
تلرینك قان رادرلری سیدالعلمی ایدی فقط کندیسنی درنه
اردو کاهنده بولیبور، جیشدن ایریبوردی . یولره دوام ایتمشك .
ساعت بشی چاریك کچهرک مناظر عایه و بدیهه پروری روحی
تهزیز ایدن (بی لهنج) دنیلن موقعه کلمشك . ایکی یشیل جبلك
آراسندن بحر سفیدك رنگ کبودیسی کورونیبور، آقارصولر،
عظیم برشهرک خرابه سی نظرلره چاریبوردی . احتمال بی لهنج
اسمی (بلانش دن) غلطدی . بومهم خرابه شاحات قدر جسمات
وعظمته مالک اولمه مقده برابرهنوز باکر بولیبوردی . چونکه

شاحتانہ آمریقا بلر آل سور مشلر، خفريات يالكز بوسنه حرب
دولاييسيله تعذب ايدلمشدى . حالبوكه بى له نجه دها هبچ بر آل
سور ومله مش، محافظه بكارت ايله يودى .

ساعت سبكن بچقده ينه بر تر به به تصادف ايتمشك . صدروقه نك
اوزرينه مقام سيننا عيدالواحد ايشلنمش بر اورتو چكىلمشدى .
بورالرده برچوق آثار عتيقه كورنيوردى .

دوقوزده اينمكه باشلادينمز وادى جريب تيمور، متصل
دوام ايدنيوردى . بو واديه حقيقه شدتلى بر صيچاق حكما فرما
ايدى . يازك احتمال آتشلر ايجنده يانه جق اولان بو وادى به
عربلر وادى جريب ديدكلرى كبي وادى جهنم ده دييورلردى .
حقيقتده ايسه، بورايه صيچاق ارملغه برابر جهنم دينه مزدى .
منظره بك عوى ، بك محتشم ، بك خارق العاده ايدى . صاغ
وصولز مرتفع ، عمودى داغ و قبالرله تحيد ايدلمش، اوزرلرى
كاملاً يشيل چنلر ، كوچوك آغاچلرله مستور ، جمله سى
زمردين بر منظره عرض ايدنيور . بوز بيكلرجه بلبل بو آغاچلر
آراسنده آشان طومش ، ئوتيور ، قلبه فرح ، روحه باشقه
برذوق و انشراح بخش ايدنيوردى . لطيف بر روزكار اسمكه
برابر بوراسى صيچاق ، مجبوريتله اينديكمز آتليمز يدكده
يورنيور ، مهادياً ترليوردق . فقط منظره ، موقع چامليجه
وياخود بوغاز ايجنك اك مكمل قورولقلرندن دها علوى ،
دها روحنواز بولنيوردى . عارضه لى ، اوزون وادى بى ايندكجه
هر آديمده باشقه بر بافته تصادف ايدنيوردك . آغاچلر آراسنده

شمدی به قدر کورمدیکم بر جسمت و عظمتده پک کثر تلی
سروی آفاجلری بولنیور، الکیزیده نظر دقتی حدسز حسابسز
یبانی کلر جلب ایدیوردی ...

بزقونوشدقجه صدامز جواردهکی قبالره عکس ایدیور،
بوعکسلسامعه بی تمزیزایلیور، روحه باشقه برذوق ویریوردی.
برقاچ دفعه لر دورمش، عقلمدن بیله کچمدیکی حالده پیشگاه
حیرتمده آچیلان بومناطره والهانه باقه قالمش بوانیوردم.

یولمزه دوام ایدرک نهایت ساعت اون بچقده برتلغراف
مأموری و برقاچ ده ژاندارمه نك بولندیغی محزن دیدکلری موقعه
ایندک، بوراسی ده حقیقه بر آناز عتیقه مشهری عد اولمغه
لایقدی. تلغراف مأموری نوشهرلی شگری افندی استقبالمزه
کلشدی. یورعون اولقله برابر وقتک مساعده ایتمدیکی قدر
اطرافی کورمک ایسته دم. همان دولاشمغه باشلادق. اسلاف
عقله حیرت ویره جک نه لر یاپمشدی؛ شاحک برعینی ده شه، سز
بوراسی ایدی. یالکز شاحاتده آقار صو بوانیور، بوراده
اولمسمی جسم صوده بولری یایلمسنی انتاج ایله مش؛ بوده بولر
عقله حیرت ویریوردی. بوسوده بولرندن درت دانه سنی
زیارت ایتم که ایکسی یاغموور صولریله دولمش؛ بهر ایکسی
بربرینک عینی اولق اوزره یاپلمشدی. کاملاً یکپاره و عظیم
برقیادن اویمه اوله رق یاپیلان بو محزنلرک ا کالی هیچ شبهه سز
سنه لر سورمشدی.

بولرک ایکی بربرینه بکزه نی کوچوک فقط هر حالده

بيك بشيوز طون صو استيعابنه ألوپريشلي يکپاره طاشدن
اويولمش ، اوسحتي بيلديکمز حوضه لير کي آچيق ، قيصه
ضلعي درت اوزون ضلعي اون مترو اولان بر مستطيل شکلنده
ايدى ، ايجه تدقيق ايتدم . سنه لرك تحريباتنه رغماً حالاً محافظه
متانت ايديبور . صنعت هيچ بروجهله غائب اولمه مش ، صرف
ايديلن بيوک همت ، نه مک همان کاملاً مشهود اويوردى .
درينلکي قمرنده اولان طوپراقدن تماميله فرق ايديله ميور .
فقط بومستطيلک قيصه ضلعنده ، درت کير اضلاعنک جهت
غريبه به تصادف ايدنلرنده اوج شرقه کن ضلعنده درت
جسيم قيو بوانيبور ، بوقبولر اويولمش ، ايجريسي ککيش
مغاره حانه کتيريلمش ، طوانک ثقافته تحمل ايجين اورته .
ستونلر کورينيبور ، لااقل درينلکي سگزمه بوانيبوردى .
بو ، اشي اولان ديکرندن ده مرتفع بر محله ، کاملاً يکپاره
برقيا اويوله رق وجوده کتيريلمش ، تحت الزمين سگسان سانديه ترو
عرض وعمقنده کاملاً طاشدن معمول بر مجرا اليوم مزروع
بوانان شمال جهته ده کي واسع ودوز اراضى به قدر کيديبور ،
هر حالده بويول به صهرنجک صولرني احتمال اولدن موجود
باعچه لره ايبال ايله يوردى .

بودرت صهرنجدن ديگر چفتي بسبتون شايان حيرتدى .
بونلر جسيم برداغک اويولمسيله وجوده کتيريلمشدى . بر مترو
هر بنده کي قپوسندن ايجري به باقانه جهه صو ايله تام قيو حذاسنه
قدر دولو اولديني کوريبور . قصر کورونيبور ، انسانه

بردهشت کلبوردی بومغارەنك داخلي ، عرضی لااقل آلتی
مترو ، طولی اون بش مترو دن سو کره قرا کلقبر ایچنده غائب
اولوب کورونمبور ، اولوب کورونمبور ، جدارلر ،
طاوان کاملاً دوز ، بر سطح مستوی عرض ایدیور ،
صهرنجك طاوانی تشکیل ایلدیه جك جبلک تأمین متانی ایچین
بر مترو مربعی قایلغنده اوچی آرقه . و بر صره ده ، بری او کده
اولق اوزره درت ستون راقیلمش ، بونبره کاملاً یکپاره
بولوردی . قپونک صول جهته ده کی جدارده یاربم مترو
مربعنده برده لک آچیلمش بورادن دیگر بر مغارەنك بوش ،
ایچی ممکن مرتبه کورنیوردی . بوده ایک هیچ شـهـهـسـز
کثرتی سو کلدیکنده مغارەلرک برندن دیگرینه کچه بیلیمسی
ایچین اویولمشدی . ستونلرک طاوانه تماس ایدن قسم عبدالری
ککیش راقیلمش ، ابالب دولو اولان بو صهرنجده بیکرجه
طون سو موجود بونید ، ردی . بن دورمده دوام ایدیوردم .
غربه ناظر مرتفع ، جسم برداغک آتنده کی دیگر بر صهرنجی
زیارت ایتدم . بونده دیکری کی سو بولمبور ، تمامیه بوش
طور بیوردی . بوقوجه داغ اویولمش ، عظیم ، مدەش بر
صهرنج حانه کتیر یلشدی . زمینده کی قپوسندن داخلی آشاغی به
دوغری لااقل بش مترو بوانیور ، کورینن ایسه تام زمین
اولیوب طوپراقله دولمش اولدینی کورنیوردی . ایچریسی
دائرة یه یقین بر قطع ناقص شکلنده اویولمش ، اولکی صهرنجده

اولدینگی کبی بوندهده ستونر مشهوردا وایور، جسمتی اوکنندن
داها زباده بیوک ظن اوئیوردی . زمیندن طاوانه قدر
اورتهدهکی ستونرک ارتفاعی اون مترودن زیاده ایدی . بونلر ،
بو آثار قدیمه هیچ شبههسنر بیوک برشهرک صوینی تأمین ایتک
ایچین وجوده کتیریلش ، دها بونلر کبی باشقهلری ده موجود
دوریور، مجرالری بوزیلانلر بالطبع صودن خالی بولئیوردی .
ازمان سابقهده بویله بیکلرجه طون صواستیعابنه قابلیتلی قوجه
قوجه طاغلی اویمق ، صهرنج حالنه کتیرمک البته پک
مشکلدی . فقط اووقتک فعال ، یورولمق بیلمز ، بیقماز ،
اوصانماز انسانلری چالیشمشلر نهلر وجوده کتیرمشلردی !
حاکم برقیابرجامع مخرابی کبی اویولش ، ایچریسی قالین وقیرمزی به
مائل برحرج ابله صیوانمش دورییور ، برقاچ آباق یکپاره
طاش مر دیوهنی نظر دفته چارپیور ، اوغراشیلدینگی حالده بیلله
صیواسندن قوپارمق ممکن اولئیوردی . وادی به ، صهرنجلره ،
شهر انقاضی بوانان جهتلره نظارتنه باقیلیرسه یا عمومی نطق
ایرادینه مخصوص برکرسی ویاخود برقره غول محلی ظن اوئیوردی .
مزارلردن بعضاری اسکان ایدلشدی . بریوکنده بدویلرک
عائله لرک اوطوریور ؛ عربان فضله ذخیره لرینی بوراده کی اسکی
قبرلرده صاقلایور ؛ ایکی قبری ژاندارمه لر مسکن اتخاذا ایلهمش ؛
دها بیوکجه سی ایسه ؛ دها بیوکجه سی ایسه تلغراف مأموری
شکری افندینت هم اوی ، همده تلغرافخانه دن عبارت بولئیوردی .

بومغارەلرک اوزرلری داغ ، بناءءاً علیہ جنکک ویشللاکدن باشقه برشی دکلدی .

یکی انسانلرک ، بو عصر مدنیت آدملرینک دائرہ رسمیه اتخاذا و بر مأموره لایق کوردکری بواسکی زمان قہرلرنده برکیجه ده بن کچردم . و بنی اوراده یاتوب چوریہرک محوا اولان اسلافک روحی راحتسزایتمدی . احتمال بزیم ، بزیکی عصر مدنیت انسانلرینک شو حالنه حدتندن برچوق زمان اول اورادن ٹوچش ، کیتمشدی . چونکک یالکیز شیکری افندی دنیان بومأمور سکیزسنه در بوقبرک ایچنده عمر کچیرمشدی . هیہات! سکیز سنه اول پوسته و تلغراف نظارتی بوکنجی اومزاره دفن ایتمکدن چکینمه ش ، اعدامه محکوم جانیلرک بیله قونیا سنه مدنیت حاضرہنک قطعیاً قائل اولہ میہ جنی بوموقعدہ حالا دورییور ، بومرکزک آدینہ قصر بللقدیم نامی ویریلوردی . برقاج بدوی ، برایکی ژاندرمه دن باشقه انسان اولیان بومحلده یک بولق ، یشامق نه قرر مشکادی ، بن یمین ایدرم که اکر عبدالحمید زمان سلطنتده بوراسنک نصل بر موقع اولدیفنی بیاسهیدی بتون سور کونلرینی فینانندن چکر ، بورایه کوندرردی ...

حکومت سسینہنک تلغرافخانہ سی ، تلغراف مأمورینک خانہ سی اولان بومزاره آلتمش سانتیم عرضنده ، یوزیکرمی سانتیم ارتقاع وطواننده برده لیکدن کیریلوردی که یکانہ هوا آلہ جق ، ضیا کوره جک پنجره سی ده بوقپودن عبارتدی . قپودن کیریلنجہ سکیز مترو طول و عرضنده بر مربع دائرہ مخصوصہ یی

تشکیل ایدیوردی. صاغ طرفده کی دیوارک اوکنه احشابدن،
دورت آیانی سـقط غایت عادی برماصه قونیلمش ، بوماصه نك
صاغ جهته ده الکتریق قوتی استحصال ایده جك لایدشیشه لرینی
محتوی بر صندوق دوریور، ماکنه ماصه نك اوزرنده بوانیوردی.
طاوان ، دیوارلر ، یعنی ییکاره برقیادن اویولان بوقبرک بتون
جدارلری دوز فقط دروننده کی رطوبتک دفعی ایچون یاقیلان
اودون دو مانندن سیم سیاه ایسلنمش ، ماتم انکیز برمنظره
عرض ایدیوردی . قپویه مقابل کن جوارده وزمیندن یاریم
مترو ارتفاعده برحجره کوریندور . بوحجره نك بریچق مترو
ارتفاعی ، اوج مترو طولی ، یتمش سـاننیم عرضی ودرینلکی
بوانیوردی . بواویوق ، بویکپاره طاشدن اودانک اینجده کی ،
ینه اودا ایله برابر اویولمش ییکاره طاش قاریوله بلاشبه موتانک
یاتیریلدینی محلدن باشقه برشی دکلدی . بوراسنی قصر بالمقدم
مأموری اوراق رسمیه محافظه سنه مخصوص (!) عاداتا ثابت برماصه
حاله قویمش ، بورایی کاغد ودفترلرله دولدیرمشدی . قپونک
صول جهته کن دیوارده کی دیگر براویوق شکری اقدینک
ارزاق کیلارینی تشکیل ایله مشدی (!) بونک قپویه مقابل جدارله
اتصال کسب ایتدیکی گوشه سنه ده میردن ، اسکی ، احتمال
بوقبرکی آثار عتیقه دن مدود اوله بیله جك برقاریوله قورولمش ،
بومنزوی مأموزک یتاغی بونک اوزرنده دوریور ، ماصه
ایله قاریوله آراسه نه بر حصیر سریلش بوانیوردی . تدقیقاتی
علی العجله یا پنجه یه قدر ذاتاً آقشام اولمشدی. آتلی عزه بیه جك

چایردن باشقه برشی یوقدی . بر بدوی یه پاره ویره رک طوبلاتدق .
اونلر ژاندارمه لرك قبولری اوکنده باغلی دور ییورلر . بزشکری
افندیله برار ییه جک تدارکنه باقیوردق . اوبکا برتجره ایچنده
پلاو پیشیردی . اکمک یوقدی . بر قاقیمورطه ایچدکن صوکره
پلاوی کمال لذته ییدک . بریاندن ده قونوشیوردق بومامورک
صافیت وجدان و روحی ، متاتی . کوردیکم آثار عتیقه قدر
بنی حیرته بر اقمشدی . اونمازینی قیلیور . جناب حقه حمد
ایدیور ، ماتک سلامت و سعادت ایچن نیازدن ، تضرعدن
خالی قالمیوردی . یامق وقتی قاریوله سنی بکا اکرام ایتدی .
وکندیسی بظانیله لرینه بورینه رک حصرك اوزرنده یاتدی . ایتدیکم
رجالری ، تمیلری کاملاً بوشه چیقارمش ، بر درلو اکرامندن
واز کچه مشدی . زواللی ! .. حلبه تبدیل مأموریت ایتمشکن
محاربه حاضره دولابیسيله یینه وراده قالمش . تصدیعدن اجتناب
ایدیوردی .

آفریقای عثمانیده کی شوسیا حتمده کوردیکم تلغراف مأمورلری
قدر آجینه جق بر حالده همان هیج کیمسه یه تصادف ایتمه مشدم .
صباحین ایرکندن قالمش ، اون ایکیده حرکت ایتمشک .
آثار عتیقه ایله مملو بروادی ایچندن یاریم ساعت یول آلدقن
صوکره تمامیه بروادی یه حاکم وقارشی چیقان یه کسک برتیه
اوزرنده عربانک فصر بالمقدم دیدیکی مهظم بر بنانک خرابه سی
کوروندی . بوقلمه حقیقه تمامیه موعنه یاپیلش بر نقطه
عسکری ایدی . وادینک ایچنه ، هر طرفه حاکم اولدینی کی

یولی مکملاً قطع ایدیوردی . اطراف و جوارى برشهرک
خرابه بیله دولمشدی . تاغرافخانهک براندینی محلی ، صوصهرنجلیرنی
مدافه ، ایچین برته نک طوتیللمسی جداً لازم امور عسکریه دن
ایدی . نته کیم او یله یاپیللمشندی . منظره بزایر یله دجه اکنساب
علویت و عظمت ایدیوردی . بلبلر اوتیور ، موقعک اطافتی
یک شاعرانه فقط خرابه زاردن عبارت بوئیوردی . بقصرک
اولدینی تپه ، قارشوسنه ، جهت شمالیه سنده کی جبال کاملاً
برشهرک انقاضیله ، مقبرلریله دولمشدی .

اولجه موجودیتلری شو آثار مدنیه ایله مثبت اولان بوانسانلر
نه اولمشدی ؟ بونلری نه کی بزقوت محو و نابود ایلمش ، بوقوجه
شهرلری طبعتک هانکی شدتی شو حال پریشانی به کتیرمشدی ؟
بوشهرلره ، بومعموره لره نه اولمشدی که اسکی عظمتلرنی محافظه
ایده مه مشلر ، بریغین طاش و طوپراقدن عبارت برکتله حاله
کلشردی ؟ اک جسم بنالری بیله طوپراق اورتمش ؛ بزدن ،
یکی انسانلرک نظرندن صاقلامشدی .

غایت جسم و دوز کون کیلمش ، مستطیل الشکل طاشلردن
حر جسز یاپیلان بوقصرک برقسمنده ایکنجی قاتی حالا طور ییور ؛
قالب حانده کی طاشلرک بر برینه او یوله رق ربط ایدلمسی انسانی
حیرتله غرق ایدیور ؛ منتظم پنجره لری ، جدارلرده کی
دوزلاک و ظرافت یک زیاده جالب نظر دقت بوانیوردی . شا حانده ده
بودر جه ده محافظه متانت ایدرک طوپراق اوسئنده قالمش بنا
آناری کورمه مشدم . یاسنه تقرب ایتدجه بونک براستحکام
اولمقدن زیاده برسرای اولسی احتمانه قایبدم .

وادی ایچنده یواش یواش یوکسه ان زمین قصرک یاننه
چیقدیغمز زمان تمامبله ارتفاع کسب ایتمشدی . بوموقع جدآ
هر طرفه حاکم، هواداره، حیرتفرزا بردرجه ده منظره لی ولطیف
ایدی . اوخ ! بو طاشلر ، بو اسکی ، بو پک قدیم بنالر تاریخک
اسرار غیر مکشوفه سنی بزم عبرت کوزلریمزه آچمشدی .

قصری کچوب بر آزدها یولمزه دوام ایدنجبه اراضی
انحطاطه باشلامشدی . بزده بومائل اراضیدن اینیوردق . ساعت
ایکیده دیگر بر خرابه به دها تصادف ایتدیکه بو محقق یولی قطع
ایدن براستحکام ایدی . زمینه تماس ایدن اساس جدارلری متین
ومدورجه یاپیلیمش اوست طرفی کاملاً منهدم ، شکلی آکلاشلیمیور ،
یاننده خراب برصو صهرنجی بوانیوردی ... مرده یونله ایچنه
اینیلان بو صهرنجک حال خرابیسه بله برابر ایچریسی صو دولو
دوریور ، یالکیز اوستی مستور دکل ، یکپاره طاشدن او یولمش ،
اسلافک همتنه بر برهان تشکیل ایله یوردی . ساعت ایکیدن بر آزد
صو کره عرغوب زاویه سی استقامتته کلش ، ساعت اوچده سید
عبده دنیلن ذات شریفک تر به سنه وارمشدق . آرتق دورمیور ،
متصل آت سورهرک آقشامه مرجه یتیشه بیلیمکه اوغراشیوردق .
هوا قاراردینی ، اورته اغه کیجه نک قراکلنی چو کدیکی حالده
بیله یوریمکدن قالمه مشدق ، جباردن قورتیلیمش ، واسع بر
صحرا ده یول آلیور ، دائماً ایلریله یوردق . صولده کورینن
عربان چادرلرینک یاقدینی ایشیقلر بزده رهبرک ایدیوردی .
آقشام ساعت بری چاریک کچه مرجه وارمشدق . قصر دیدکاری
حکومتده بعض ضابطان ارقداشلره تصادف ایتدم که هربری

مهم بروظيفه نك ايفاسنه مأمور، اولجه درنه اردو كاھنده بولنيورلردى .
بيوك برالتفات و محبتله قارشولاندم . قصر بالمقدمدن مرج دائما ايكي
قوناق اولور كن . نم بويله بر كونده كليشمه هر كس حيرتبر ايدى بوردى .
حتى تلغراف مأمورى شكرى افندى حر كتمى برسرويسله
بيلدريدىكي حالده بر كون سو كره كله جكمه قناعت حاصل ايتمشلردى .
او كيجه كچدى . مرج و نامده كي قضانك مركزيدر .
اليوم قائم مقام لغنده اولاد عربدن على بك نامنده بر آرقداش
بولنيور . حكومت بوندن احتمال يوزاللى سنه اول انشا ايدلمش
قلعه طاسلاغى ، خراب ، اولدقجه جسيم بر بنادن عبارتدر كه
شمانه ناظر جبهه نك ايكي گوشه سنده ويران ايكي برج بوانور .
عسكر ، ژاندارمه همان كاملاً بوراده مجتمع اولوب ، حكومتى
حال فعايتده در . مرج جبل احضرك واسع ، افقره قدر ممتد
بردوز اكننده تاسيس ايدلمش كو چوك بر قصبه دن باشقه بر شى دكلدر .
اكثريت نك سوقاغه ناظر پنجره سى اوله مق اوزره بر قاتلى
طاشدن انشا ايدلمش ايكي يوزاللى قدر خانه سى واردر . ايكي قاتلى
يالكز برتك بنا وار كه بونى ده حاكم شرع قدسلى عبدالمعظى
افندى استيجار ايتمش بولنيور . مرجده زمان قديمدن قالان
قويولرك صولرى بك مبدولدر . جسيم ، كوزك آله بيلديكي بر محبطه
قدر اوزايان بكلك چايرنده كي جسيم بر قويو هم درينلكى همده
جسامتيله نظر دقتى جاليدر . قصبه نك بعض طرفلرى قازيلدقجه
بيوك طاشلر چيقيور . واهالى بونلرى ابنه لرنده قوللانيور .
نفس قصبه نك بيك آلتى يوزى نفوسده قيدلى اولق اوزره ايكي
بيكدن زياده نفوسى بواندিনি ظن اولنيوردى .

هرخانه جسیم باعچه لره مالک اولوب، فرنک اینجری سوریه ده اولدینی کبی پک زیاده بیومکده واستانبولده صاقسیرلر اینجده یتشدیرلکه اوغراشیلان بو محصول دیوارلراستقامتده قوجه قوجه آغاجلقلر، اورمانلقلر حاصل ایتمکده در. اراضینک قوه انباتیه سی فوق العاده اولوب اوزوم اینجیر، بادم کبی محصولانی وارایسه ده اهمیت سزدر. طبیعت اراضی هرنا کیلسه نشوونمایه مساعددر. ساحل مرجه درت ساعتدر. طولته، طوقره مهم اسکله لر اوله یلدر. هله طولته ده موجود آثار عتیقه سوسه نک عیندر. قصبه نک براییکی سوقاغی منتظام آچلمش، یور مترو مر بئنده بر محل چارشی و بازار الحاذ ایدلمش، عربان بو بازاره کله راک کتیر دکاری یاغ و حیواناتی مزایده اصوله سانارلر، بلدییه سنک واردات سنویه سی یکر می بش، اوتوز بیک غروشه واریبور، بو ایرادک بر قسمنی بایدیر دینی دکانلرک اینجاری تشکیل ایله یور، بلدییه رئیس صالحترکی افندی بک خانه سنه بر آقشام یکنه دعوت ابدلک. طولمنته زاویه سنک شیخی سبد طوواتی ایلده بوراده کوریشدک. بزه غربت بر حادثه آ کلاتدی.

ایتالیاسفان حربیه سندن بر قرووازور طوطیته به کلش وزاویه قرق آلتی، جوارده کی عربان چادرلرینه قرق له جماعاً سکسان آلتی کله آتدینی حالده اوچبوزی متجاوز اها لیدن هبیج بر کیمسه به بر ضرر ایراث ایده مه مش، یالکز بر تک طوپال طووغی تولدیر مشدر. بین العربان شروع بولان بو کیفیت بر چوقا کلنجه لره سبب اولیور، هرکس سکسان آلتی مر مینک بر طوپال طاووغ بدانده اولوب ایتدینی صوریوزنتی، ایتالیانلرینه به ساحلده وهمان

ده کیزدن دوت آدیجق بر محله مدفون اصحاب کزیندن سیدما
عبداه حضر تلرینک تر به شریفنینه بر قورشون منزیلندن یدکله
آتدقلمری حالده هیچ برینی اصابت ایتدیرمه مشلردی .

مرچدن حرکتدن صوکره ابیاردنیلن موقعه وارمشم .
یولمز دوز فقطینه جبل احضر اوزرنده، اورمانلقمرله مزیندی .
ابیاردن صوکره ایسه بعض اوافق تفک وادیر ، تپه لر کچهرک
رجه به گلشدم . بوتپه دن بنغازی کورینیور ، شهرک اطرافنه
ایتالیانلرک انشایتدیکی استحكامات جسیه ، تمامیه فرق ایدیلیور ،
ساحله قدر دوام ایدن بودوز اراضیده شانلی وقهرمان عثمانی
اردوسنک قرارگاهی تمامینه فرق ایدیلهرک شجاعتن، حماستدن
مرکب دمیر برچنبرکی شهری وایتالیاقوتلرینی محاصره ایتدیکی
آ کلاشیلوردی ... رجه بی کچرکدن صوکره دوز لکده یول آلهرق
بنغازی اردوگاهنه گلشدرک درنه دن بنغازی یه قدر دوام ایدر بو آلتی
کونلک سیاحت بکاعثمانلی آفریقاسنک نه اولدیفنی آ کلا تمشدی بنده
ادارءاموره مأمورا اولانلرله ، ملتعه کوردیکهی آ کلا تمنی بروجیه
عدایدهرک بوسطرلری قارالدم . بردفمه ده او قومق ، تصحیح
ایتمک شمیدیاک ممکن اولدی . فقط زمان بونی یاپه جقدر .

بوسیاحتده وجدانمده برقناعت حاصل اولدی که ایتالیانلر چول
ضبط ایتمکه قوشمیور ، هرطاشی بر جوهر جابه ، محصولدار ، منبت
بهاک زحیره انباری اوله بینمک استعدادینی حاز بر قطعه ی
سور وکله یوب کوتورمک ایسته یورلردی . جبل احضرک اطرافنه
شویا بر دیوار چویروب قه سنک اوزرینه (مدنیت سالفه ناک
محتشم رموزه سیدر) جمله سنی یازمق هیچ بروقت خطالی اوله ماز .

هر طاشنك آلتده بر خزينه مدفون بولنيور، هر آو وچ خا كنده
مجوهر لر پارلايور. جزئي بر همت، حتى چيقاريله جق آثار عتيقه يني
صاهر ق آلدده ايديله جك كلې مبلغ يك چوق و لايت ر دن دها بيوك اولان
بو قطعه يني اعمار ه كافيدر. عربانك استعداد و ذكاسي ايسه قطعياً انكار
اولمه ماز. فقط مد هس بر جهل حكيم سورييور، حضرت سنومى
يتيشمه مش، بعض اساسلر قويمه مش نو اسه دين، انسانيت تمامه محو
اولوب كنده جكنده شبهه ايديله من بر حال مشهود اوليور .
بر قاچ ايتاليا جسامتنده اولان بو طوپر قر، بو آلتون اراضيلر،
الماس سولرد شمنه تسليم ايديله من، تا كه عثمانلى نامنى طاشيان، و نام
علوى ايله افتخار ايدن انسانلر، بزرگاملا محو ايدلملى، خريطه عالم دن
سيلمنليدر. بونك اويله قولاي يوتيلير بر لوقمه اولديغنه ظن ايدرم
آرتق بتون عالم اينامشدر. بزنه بالكدن شمدي يه قدر قبالي قالان
كوزلر يمزي تماميله آچملي يز. وطنمزي طاميق، وطنداشلمز يمزك
اخلاق و طبايغنه وقوف پيداسيله سياست داخديه مزي او كا كوره
تنظيم ايتك اك برنجي وظيفه من اولمليد . ايتاليا نلرك ضبط
ايتك ايسته ديكي بو ير لر ايسه چول دكل خزينه لر در . بناء عليه
بزنه نجه يه قدر ويرمه مكه عهد ايتدك ، يمين ايتدك . ويانا، موس
يا استقلال ،

يا تولوجوم !

ديوب حقه دا ياندق . حق ايسه بيوكدر . « الحق يعلو
ولا يعلى عليه . »

